

NOAH E. COTSEN LIBRARY OF
YIDDISH CHILDREN'S LITERATURE

STEVEN SPIELBERG DIGITAL YIDDISH LIBRARY
NO. 02936

MAYNE ZIKHROYNES

Isaac Leib Peretz



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

י. ל. פרץ

מיינע זכרונות

באארבעט פאר יוגנט

ביבליאטעק "ב"

פאר אונזערע
קינדער

פאריז — 1952

דאָס בוך וואָס מיר גיבן אַרויס — אַ חוץ דעם
„פאַרוואָרט“, „וויכטיקע דאָטעס אין פּרצעס לעבן“,
„העברעאישע ווערטער“ אין דעם לעצטן קאַפיטל אויף
די זייטן 71 = 72 — איז איבערגעדרוקט פון אַן אויס-
גאַבע, וואָס איז געפונען געוואָרן אין לאָדזשער געמאַ-
נאָך דער באַפֿרייאַונג.

„מיינע זכרונות“ — באַארבעט פאַר יונגט — איז
אין יאָר 1929 אַרויסגעגעבן געוואָרן ספּעציעל פאַר די
ידישע שולן אין פּוילן דורכן פאַרלאַג ב. קלעצקי.

ביבליאָטעק

„ פאַר אונזערע קינדער “

I. L. PERETZ

« **Meine Zichroynes** »

(Mes Souvenirs)

Bibliothèque

« Pour nos Enfants »

געזעצט און געדרוקט

אין דער דרוקעריי „ אַ ב ע ע “ — פאַרזי, לואי בלאַנגאַס, נר' 11

Imp. Abécé, r. Louis-Blanc, Paris

י. ל. פריץ מינע זכרונות

הונדערט יאר פריץ

אין דער יידישער וועלט איז פארן לעצטן יאָר אָפּגעצייכנט געוואָרן
אַ וויכטיקער דאַטע — הונדערט יאָר י. ל. פּרץ.

עס איז געפֿייערט געוואָרן דער געבוירן־טאָג פֿון אַ גרויסער גייסטיקער
פּערזענלעכקייט ביי יידן.

אומעטום וווּ יידן זיינען דאָ, לעבן און פֿילן יידיש — איז די דאַטע
פֿאַרוואַנדלט געוואָרן אין אַ יום־טובּ, וואָס האָט געברענגט פֿרייד און טיפֿן
גלויבן אין דער יידיש־נאַציאָנאַלער עקזיסטענץ און זיין המשכֿיךער אַנט־
וויקלונג.

עס וועט אונז נישט מעגלעך זיין דאָ איבערצוגעבן גענוי די ראַך
פֿון י. ל. פּרץ אין דער אַנטוויקלונג פֿון דער מאָדערנער יידישער ליטעראַטור,
זיין גרויסע השפּעה אויף דער גייסטיקער געשמאַלטיקונג פֿון יידישן מענטש
אין אָנהויב פֿון 20טן יאָרהונדערט ווען מיר האָבן איבערגעלעבט אַ רענע־
טאַנט־תּקופּה אין יידישן לעבן. מיר ווילן אָבער כאַטש אָנצייכענען עטלעכע
שטריכן, וואָס זאָלן מער־ווייניק קלאַר מאַכן פֿאַר די יונגע יידישע לייענער,
וואָס מיר האָבן היינט אַזוי ווייניק: „ווער איז פּרץ?“

די פּראַגע ווערט געשמעלט וועגן איינעם פֿון די גרעסטע פּערזענ־
לעכקייטן, וואָס דאָס פֿאַרגאַנגענע יאָרהונדערט האָט אַרויסגעגעבן.

צי זיינען דען אויך ביז פּרץן נישט געווען קיין גרויסע פּערזענלעכקייטן
ביים יידישן פּאָלק, גרויסע גייסטיקע פירער, וואָס דורות לאַנג ווערן זייערע
געמען דערמאָנט מיט דעם גרעסטן דר־ארץ? — יאָ, עס זיינען געווען
אַזעלכע אין משך פֿון אונזער געשיכטע. פּרץ איז זיי אפּשר גאַרנישט
אַריבערגעוואַקסן אויך — כאַטש צו זייער מדרגה איז ער צוגעקומען.

מיט פּרץן איז אָבער געשען דער גרויסער ווונדער, וואָס געשעט זעלמן
אפֿילו מיט גרויסע פּערזענלעכקייטן. ער האָט געפונען דעם קאָנטאַקט
מיט זיין דור, וואָס ער האָט פֿאַרבונדן מיט דער אייביקייט. דערמיט איז
ער געוואָרן פֿאַר אונז גרויס. און נאָך גרעסער — ווייל ער האָט געהאַט
דעם כּוח אַרײַנצוואַקסן אין די גרויסע פֿאַרגייער זיינע און אויפֿלעבן פֿאַר
אונז נאָך אַמאָל דורך זיך — אויך זייער גייסט.

אַז מיר זאָגן היינט פּרץ. — גיבן מיר שמענדיק צו: „די נאָלדענע

קייט". און פארקערט: אז מיר זאָגן, "די גאַלדענע קייט", גיבן מיר שטענדיק צו: י. ל. פּרץ.

דאָס מיינט, אז די "רינגעלעד", וואָס מיר באַצייכענען דערמיט די דורות יידן אין זייער אַנטוויקלונג, בילדן דעם קיום פון יידישן פּאָלק — "די גאַלדענע קייט". און י. ל. פּרץ האָט געהאַט דעם כוח די גייסטיקע ווערמן פון פּאָלק צונויפצוזאַמלען און געשטאַלטיקן אין די ווערק זיינע, וואָס ריידן צו אונז דורך זיינע העלדן פון דער "גאַלדענער קייט".

אַ ווונדערעלעכער פאַרערונג טראָגן מיר אין זיך פאַר דעם גייסטיקן ריז י. ל. פּרץ. און דאָס, ווייל ער האָט אונז אויפגעהויבן העכער — און אַמאָל אויך — "אויב נישט נאָך העכער!"

פּרץ האָט געזוכט אין יידישן לעבן — דער עיקר — שיינקייט. ער האָט געוואָלט דאָס יידישע לעבן אויפהויבן צו זיין מדרגה, צו זיין באַשטימונג.

מיט וואָס צייכענען זיך אויס זיינע העלדן?

זיינע העלדן טראָגן אין זיך די שליחותן פון גוטס, פון דערהויבנקייט, פון גרויסער מסירת-נפש, אַלס מענטשן און דער עיקר אַלס יידן.

פּרץ איז געקומען צו אונז, ווען אין יידישן לעבן האָט מען נאָך נישט געוויסט וואָס עס הייסט אַזוינס מאַדערנע קולטור. מיט זיין שטאַרק טעמפּעראַמענטפול וואָרט האָט ער די פאַרהוישטע יידן, וואָס האָבן געלעבט אַ שווער לעבן פון אונטערדריקונג — גערייצט צו אַ שענער לעבן, וואָס ער האָט פאַר זיי אויסגעטרוימט.

און ער איז געוואָרן אַ פירער, אַ באַגייסטערער, אַ מאַנער און אַ שטראָפּער.

און עס האָבן זיך אַרום פּרצן געזאַמלט גרויסע מאַסן יידן, וועלכע זיינען באַגייסטערטע געגאַנגען נאָך אים, האָבן זיך צוגעהערט צו זיינע שטראָפּ-רייד און צו זיין מאַנען.

ווייל די יידן פון זיין דור האָבן אים אויפגענומען ווי זייערן אַ רבין, אַ גרויסן גייסטיקן פירער.

ווייל די יידן פון זיין דור האָבן דערפילט, אז מיט פּרצן איז אויפגעגאַנגען אַ גרויס ליכט, וואָס האָט ליכטיקער געמאַכט די יידישע גאַס, וואָס האָט אַריינגעברענגט יום-טוב אין דער יידישער שטוב.

מיר פייערן הונדערט יאָר פון אַן גרויסער פּערזענלעכקייט.

דאָס פּרץ-ליכט, וואָס איז פאַרשונקלט געוואָרן צוליבן גרויסן יידישן חורבן, נעמט ווידער שיינען און באַשיינען די יידישע גאַס. און אַ דאַנק דעם פּרץ-ליכט וועט אויך צוריק ליכטיק ווערן די יידישע שטוב.

מ. וואַלדמאַן.

מיינע זכרונות

... ערגעץ מיף אין מיר ליגן זכרונות. איך
וויל זיי פון דער טונקעלער טיפעניש ארויסציען
אויף דער ליכטיקער שיין, — ליגן זיי אבער
נישט, איינס נאָכן צווייטן, ווי אַ שנור באַגראַ-
בענע, געפרוירענע ראָבן, מויל צו עק... זיי פליען
דארט ערגעץ פריי אַרום, ווי אייזן-שטויב, טראַגן
זיך לויז. און די מאַגנעטן, וואָס ציען זיי אַרויף
און גרופירן אַרום זיך, זיינען נישט קיין דאַטן,
נאַר פאַקטן, הויפטפאַקטן, גענעראַלע, אַדער
אידעען און שטימונגען... איך געדענק קיין איינ-
ציקן דאַטום. וועט ווער נאַכקומען און צושרייבן,
ווי מען דאַרף דעם „יום“ — זייער גוט.
איך קען עס נישט.

קינדער־יארן און מלמדים

געווען בין איך, ווי מען האָט געזאָגט: אַן עילווי אַ פלינקן
לאַגישן קאַפּ געהאַט און — פיל געמיט.

אין „מאַניש“, צווישן אונז גערעדט, האָב איך געוואָלט זיך אליין
קאַפּירן. האָב איך מיך אָבער פאַרשענערט: איך בין געווען מאַגער.
שוואַרץ, נאָר ברענענדיקע אויגן געהאַט (פונקען זענען נאָר גע-
בליבן) און גרויסע.

פון חורבה אַרויסגעזונגען האָט מיר נישט איין „מאַריע“
און געדענקען געדענק איך מיך נאָך גאָר אַ קינד: (1) צווישן
יינגלעך און מיידלעך אויף אַ הויף, (2) אויף אַ פּאַדלאַגע אין חדר.
דער מלמד האָט געהייסן חיים־קעלבל. אַ יידל, זע איך איצט פאַר
מיר, אַ קליינס, אַ קליין בערדל, קליינע אייגעלעך און אַ קליין ספּאַ-
דיקל, און (3) ביים בעלפער אונטערן אַרעם. אַ זאווערוכע — און
ער טראַגט מיך אין חדר אַריין...

צו דריי יאָר — אַנגעהויבן (גלייך מיט אַלע חברים) חומש.
געלערנט „ויקרא“, זאָגן פּלעג איך: „ויטרא“, נישט געקענט אַרויס-
ברענגען קיין „ק“; קיין „ג“ אויך נישט. יאָרנלאַנג פּלעגט מען מיך
רופן: דד דוד יודדנו (גד גדוד יגודנו)...

שבת נאָך דער סעודה האָט געוואָלט זיין ביים זיידן אין שטוב
די שמחה. בשעת סעודה נעמט מיך דער זיידע (אַ קליין יידל, מיט
אַ צימערדיק קעפל, ווי איך בין געווייר געוואָרן, פאַר עלטער), זעצט
מיך אַרויף אויפן טיש, אינדערמיט. די מאַמע דערשרעקט זיך און
כאַפט געשווינד אַוועק פון אונטער מיר אַ גאַפל. אַרום טיש זיצט די
גאַנצע משפּחה: אַ זון, צוויי טעכטער, צוויי איידעם און אַן אַל-

מנה, מיינע אן עלטער-מומע (פון וועלכער איך האָב געמאַכט די „סקולער רביצין“, גאָר נישט איבערטרײַבנדיק), אַחוּצן זײַדן מיט דער באַכע. צו וואָס מען האָט מיך אַרױפגעזעצט, ווייס איך נישט. מיר געפעלט עס. אַ וואַזע שטייט אױפן טיש, פרוּוו איך, צי וועל איך זי אַרומנעמען מיט די הענט. נעמט אַבער די באַכע די וואַזע צו און פרעגט מיך, צי איך וועל קענען שפעטער די דרשה:

— טענען! (קענען) — ענטפער איך און וויל שוין אַראָפּ פון טיש, לאַנג אױף אײן אַרט זיצן קען איך נישט. פאַרהאַלט מיך אַ פעטער, שוין דעמאַלט אַ שטיק משכיל, אין אַ שוואַרצן קאַפּע-ליוש, — דערזעלבער, וואָס וועט שפעטער זיין דער מכין אױף מיינע ינגלשע שירים און וועט זיי זאַמלען און באַהאַלטן. — פרעגט:

— און אױסלייגן „ױטראַ“ (ער מאַכט מיר נאָך), קענסטו? ווייס איך נישט, וואָס אױסלייגן איז, פרעג איך:
— ס'טײַטש?

— ווי אַזוי שרײַבט מען ויקראַ?
— מיין איך, ער מאַכט חוזק.

— „ױטראַ“ — ענטפער איך פאַרדראַסיק — שרײַבט מען נישט „ױטראַ“ איז אַ פסוק און אַ פרשה אין דער הייליקער תורה. מען האָט מיר קוים אױסגעטײַטשט, וואָס מען מיינט, און איך דערזע פלוצלינג פאַר די אױגן שוועבן אין דער לופטן די פרשה, אַ וואַרט נאָך אַ וואַרט, און רופ אָן אײן אות נאָכן צווייטן, אױסערן שם הױה.

דער מאַמען ווערן די אױגן פייכט (נישט צו גלױבן, ווי איך האָב אַלץ געזען), עפעס האָבן ביי איר אָנגעהױבן צו פינמלען די אױגן, און הױבט זיך אױף און גייט אין ווינקל אַרײן צום אױוון. די באַכע קוקט איר נאָך און שמײַכלט:
שעמט זיך נאָך אַלץ!

מיך נעמט דער זיידע פון טיש אַראָפּ צו זיך אױפן שױם, און גיט מיר אַ קניפ אין בעקל. איך זײַ אַבער נישט לאַנג, — בייניקע פים געהאַט, איז מיר נישט באַקוועם — און גיי איבער צום מאַטן, וואָס קושט מיך. —

מער פון זיידן ווייס איך נישט, געדענק איך נישט. געהייסן ווייס איך, האָט ער שלמה. געווען אַמאַל אַ דאַנציקער סוחר. פאַר-צײלט האָט מען, אַז אײנמאַל איז ער אַהײמגעקומען, ווי מען זאָגט, מיטן בייטש... געווען איז עס פרייטיק. געגאַנגען אין באַד אַרײן,

דערנאך צו קבלת-שבת. „אפגעפראוועט“ דעם שבת, ווי אלע מאל.
קיין סימן פון עינוי. און ערשט מוצאי-שבת, נאך הבדלה, צוזאמענגע-
רופן אלע בעלי-חובות זיינע און געזאגט: „רבתי, איך בין געקומען
אן א גראשן, נעמט אייך צו אליך, וואס איז שמוב!“
— חנהלע, דערלאנג! — האט ער זיך געווענדעט צו דער בא-
בען.

און די באבע חנהלע האט אויסגעטון דאס צירונג און געלייגט
אויפן מיט, געעפנט די שאנק מיט זילבער און גאלד, אריינגעברענגט
די חפצים פון אנדער שטיבל... קיינער אבער האט נישט גערירט.
די באבע האט איר קראם געהאט, האט מען פון קראם געלעבט,
איינציקווייז די חובות באצאלט, מיט פראצענט. און קינדער אויס-
געגעבן.

ווי ווייט די מעשה איז אמת, בין איך אייך נישט ערב. אז
די באבע איז פעאיק געווען דערצו, דאס ווייס איך. דעם זיידן גע-
דענק איך נישט מער, ווי דעמאלט ביים מיט, ווען איך האב אויסגע-
לייגט. איך זע זיינע אויגן, קליינע, נאר הארציק-ליכטיקע...
ווען און ווי אזוי דער זיידע איז געשמארבן, ווייס איך אויך
נישט. מען האט מיך געמוזט האלטן בשעת מעשה פון דערווייטנס,
אזוינס פארגעסט מען נישט. געהערט האב איך, אז ער איז קראנק
געווען, האט אים דער דאקטאר געהייסן מאכן א הייסע וואנע, און
אין דער וואנע איז ער געשמארבן...
צו זעקס יאר האב איך אנגעהויבן גמרא. דעמאלט — אלע
אזוי.

דעם גמרא-מלמד געדענק איך בעסער.
אויך א קליין, מאגער יידל. שלאגן אבער קען ער נישט. אז
ער קומט אין כעס אריין, הויבן אים אן די הענט צו ציטערן.
— הענע! — רופט ער דעמאלט צו די רביצין — כאפ די
קאטשערע און שפאלט דעם עס-הארץ דעם קאפ!
הענע רירט זיך נישט. זיצט ביים אויוון, פליקט פעדערן אדער
שטריקט א זאק. גייט עס וועגן מיר, ענטפערט זי:
— הערסט, ריר לייבישלען נישט אן... איך וועל פארציילן רי-
וועלען...

רוועלעלע איז מיין מאמע. און די רביצין איז געווען אן איינקוי-
פערין פון ציבעלעס, גרינס... און פלעגט טראגן צו אונז אויך, א
דריסת-הרגל געהאט. און ליב געהאט די מאמען און מיד, אפנים,
דער מאמען צוליב.

— א יידענע, פלעגט זי זאגן, א צדיקות... קארג אויף זיך און
אויפן הויז-געזונט — און גיט צדקה; אבער צדקה! און ער, דער
גזלן, וויל שלאגן איר לייבישלען!
— נו, נו, ברומט דער רבי, זאג איר, וואס פאר א תכשיט זי
האט...

זי פלעגט זאגן... נאר קאפויער.

דער טאמע מיינער (ער לעבט שוין נישט) האט אויך נישט
געהייסן שלאגן, איז דעמאלט נאך א קעסט-קינד געווען, אינדערהיים
געזעסן.

אז עס איז ארויס א קלאנג, אז מען וועט נעמען צו מיליטער,
און מען האט זיך אנגעהויבן שרעקן, האט ער געראטן: נישט שרע-
קן זיך און נישט גיין. קיינער זאל נישט גיין...

— מען וועט שמייסן!

— א וועלט שמייסט מען נישט

— שמידן אין קייטן!

— נישטא אזוי פיל קייטן!

— איינזעצן אין תפיסה!

— אכטא מאכן די וועלט פאר א תפיסה!

ער אליין האט מיך אין לעבן צוויי מאל געפאמט.

פון געבוירנהייט אן האב איך פיינט געהאט זיסע זאכן. אין
מויל אריין נישט גענומען. „איך וויל, מען זאל מיך האלטן פאר
קלוג“, האט מען זיך גערייצט מיט מיר. די באבע פלעגט באקן מכל
המינים גוטע זאכן: ווייסע לעקעד, האניק-לעקעד, טארטן, שמע-
פנס, פרעגלען איינגעמאכטס... פאר זיך פאר די קינדער... פאר
קראנקע אין הקדש, — אלע אייניקלעך פארדארבן זיך פון צייט
צו צייט די מעגעלעך. מען באקומט און מען גנבעט אביסל צו; איך
איינער — אן אויסנאם. איך עס עס נישט ביז היינט.

מאכט זיך מיין יינגערן ברודערס ברית.

קומען ארעמע לייט אויף לעקעך און בראנפן, פארזאמלען זיי
זיך אין מיטל-שטוב. רעכטס — די מאמע די קינפעטארין, אין דער
שטוב לינקס — די באלעבאמישע געסט. איז געווען ביי אונז א
סארווער, זאל ער מיר מוחל זיין, א „כלב שבכלבים“, אזוי האבן
אים אלע גערופן. געווען איז ער, איך זע אים פאר מינע אויגן
אן אויסטערלישער הויכער, א דארער און א ווייסער, אן א טראפן
בלוט אין פנים. געווען איז ער אן אלמן און אן קינדער. עטלעכע
וויבער געהאט און קיין איינציק קינד. אז די לעצטע איז גע-

שטאַרבן, האָט ער זיך שוין מייאש געווען פון לעבן און געמאַכט זיך תכריכים. ביינאַכט, האָט מען פאַרציילט, שפּאַצירט ער אַרום אין די תכריכים אין הויף... שרעקט איבער לייט. אַרעמע לייט האָט ער פיינט געהאַט שנאת-מות. טראַגט דער רשע פון דער מאַמעס שטוב אַרום, הויך איבערן קאַפּ, אַ טאַץ מיט לעקעך צו די באלע-באַטיס אַרײַן, איבער דער מיטל-שטוב. און איך זע, ווי אַ קראַנק מיידל קוקט מיט פאַרברענטע אויגן צו דער טאַץ אַרויף. פלינק בין איך געווען, שפּרינג איך אונטער, כאַפּ אַ שטיק לעקעך און דערלאַנג דעם בלאַסן מיידל... דער טאַטע, — איך האָב נישט גע-ווסט דערפון, — איז געשטאַנען אין טיר פון דער מאַמעס שטוב. דעם שפּרונג אינדערהויך האָט ער געזען, וואָס איך האָב מיטן לעקעך אינדערנידער געטון — נישט. גייט ער צו און דערלאַנגט מיר אין באַק. צומאַרגנס, מיר זיצן אַלע ביים טיש, פאַרקלאַנגט ער מיך פאַר דער מאַמען:

— דער קאַמעדיאַנט עסט מכלומרשט נישט קיין זיסע זאַכן און כאַפט לעקעך פון טאַץ!

קומט אַרײַן די דינסט מיט דער יויך, — געהערט האָט זי, אַפּנים, הינטער דער טיר, — און פאַרציילט, וואָס איך האָב מיטן לעקעך געטון, זי האָט געזען.

די מאַמע האָט די ברעמען אַראַפּגעלאַזט איבער די אויגן. זי האָט שטענדיק געהאַט איר געמיט פאַר פרעמדע און אפילו פאַר היימישע אויגן. דער טאַטע איז בלאַס געוואָרן. די אויגן ווערן אים פייכטלעך, און ער הויבט זיך אויף און גייט אָפּ אין צווייטן צימער אַרײַן. פיל איך מיך שולדיק, וואָס איך האָב באלד נישט פאַרציילט, וויל נאַכגיין און איבערבעטן, — און קאָן נישט. ביזן היינטיקן טאַג קאָן איך מיך אַליין נישט פאַרטיידיקן און קיינעם נישט איבער-בעטן...

דאָס צווייטע מאַל האָב איך געלייזט, ווען איך בין שוין אַ „יינגל“, נישט קיין „קינד“, געווען — אַ „בחור“ (אַ יאָר 14 און-דאָר!). אַבער שוין דעמאַלט אַ „חוקר“ געווען, און בין אַרומגעגאַנגען אין עולמות העליונים, פאַרמרהשחורהט, מיט וועלט-טראַגישע הלומות און געדאַנקען! וואָס פאַר אַ תכלית האָט דער מענטש? די וועלט? אַ געמיט האָב איך געהאַט אַ שוואַרצם.

איינמאַל פרייטאַג בין איך פאַרפאַלן געוואָרן אויף אַ גאַנצן טאַג, איך געדענק שוין נישט, וווּ איך בין געווען. געקומען אין בית-המדרש אַרײַן צו קבלת שבת בין איך גלייך פון שפּאַציר, אין

דער וואַכעדיקער קאפּאַטע, מיט ליים פון הינטער דער שמאַט.
דעם טאַטנס פנים האָט אויפגעפלאַמט. ער האָט זיך דאָך איינגע-
האַלטן פאַרן עולם. נאָר ביים קידוש קען ער קיין אויג נישט אָפּ-
רויסן פון מיין פאַרחושכטן פנים און גיט פלוצלונג אַ שמעל אַוועק
דעם כּוּם און דערלאַנגט מיר אין באַק מיט דער באַפרייטער האַנט.
— שיינע שבתים מאַכט ער מיר! — און גייט אַרויס אויף
אַ וויילע. די מאַמע ברומט :

— גלייך אַ קינד האָט נישט זיינע ווייטיקן...
אַז מיין ווייטיק איז געווען גאַרנישט קינדיש, איז איר נישט
איינגעפאלן...

אינגאַנצן צוויי מאל געשלאָגן.
אַ פרעמדן אַרויפלייגן אויף מיר אַ האַנט וואַלט ער געוויס נישט
געלאָזט, פון דעם ווייסט ר' בערישל און די רביצין, וואָס זיצט
שמענדיק ביים אויוון, טוט עפעס, פאַרקוקט אין די תלמידים און
פאַרהערט אינם לערנען.
איבער דער רביצין, אויפן גזימס פון אויוון, ליגט שמענדיק
אויסגעצויגן די קאַץ, אַ גרויסע, אַ פּוילע...

טרעפט זיך אַבער, אַז די רביצין דרימלט איין ביים שמריקן
אַ זאַק, אפשר איינגעוויגט פון גמראַ-ניגון, און פאַרלירט די קנויל
גיט שוין די קאַץ, וואָס האָט דערויף געלאַקערט, אַ שפּרונג אַראָפּ
פון גזימס צו דער קנויל און הויכט זיך אָן מיט דער קנויל צו שפּילן,
ווי מיט אַ מויז, און פאַריאַגט זי ביז אונטערן בעט...

מיר פּלאַצן אויס מיט אַ געלעכטער... די רביצין כאַפט זיך
אויף, דער רבי ווערט בייז...


פאַר אַזאַ געלעכטער (איך פּלעג לאַכן צום שמאַרקסטן) האָט
ער מיך שוין איינמאַל געוואַלט ערנסט שלאָגן. איז אַבער פּונקט
אַריינגעקומען דער טאַטע... די סצענע ביים זיך מיטאַמאַל.

— אַ, ר' יודל! וואָס מאַכט איר, ר' יודל? זעצט אייך, ר' יודל...
די רביצין פרעגט: וואָס ריוועלע מאַכט. און דער טאַטע
ווענדט זיך גלייך צו מיר און פרעגט:

— וואָס שוויצסטו אַזוי, לייבעלע?
— וואָס הייסט? — פאַרכאַפט דער רבי, אויס מורא, איך זאַל
נישט פאַרציילן: — ווי הייסט, די תורה הקדושה, ברוך השם, וואָ-
רעמט... און אַ זומער טאַג...

באַקומט דער טאַטע אַן איינפאַל און זאַגט צום רבי:

— ווייסט איר וואָס, ר' בערישל? לאַזט יעדן מאָג אַרויס די
 קינדער פאַר דער מיר אויף אַ שעה!
 גלייך אַ דונער וואָלט אין בערישלען אַריינגעשלאָגן...
 גלאַצט ער אויס אַ פאַר אויגן און הויבט אָן שמאַמלען:
 — וואָס רעדט איר? ווי הייסט? זיי זאָלן זיך שפּילן אין ליים?
 מען האָט געזאָלט אַרויפציען אַ נייעם שמאַק, האָט מען אַפּ-
 געלייגט ליים פאַרן הויז.
 — פאַרוואָס נישט? — ענטפערט דער טאַטע צוריק.
 גיט זיך ר' בערישל האַלב אונטער:
 — מילא, בנוגע צו אייער לייבזשען... אז איר ווילט...
 — איך אויך! איך אויך! — רופט זיך אָן מיין גליד-שוועס-
 מערקנד, יחזקאל...
 — פאַר ר'מרדכיין בין איך אייך ערב! — רופט זיך אָן דער
 טאַטע. יחזקאלס פאַטער האָט געהייסן מרדכי.
 מיר צוויי באַקומען רשות און גייען טאַג-מעגלעך אַרויס אויף
 אַ שעה פאַר דער מיר, צום באַרג, צום ליים, זיך געשפּילט, געגראַכט



י. ל. פּרין — פאַרטרעט פון ש. קראַטקאָ.

(ערגען א לאפאטע באקומען), טאלן, גריבער געמאכט, א פעסטונג געבויט.

און די ארבעט איז אונז שפעטער צונויף געקומען א מצוה צו טון. אין א קורצער צייט ארום האט מען איינגעלייגט די זאמאש-צער פעסטונג. די מויערן האט מען צעשאסן און געדונגען ארבע-טער אראפצושימן די וואלן אין די פאסן אריין. געצאלט האט מען פון קלאפטער. האבן זיך אויך עטלעכע יידן צו דער ארבעט גע-שמעלט. אלטע, צעבראכענע יידן, וואס האבן שוין צו עפעס אנ-דערש נישט געטויגט. נאענט צום חדר איז עס געווען, פלעגן מיר אויף דער שעה לויפן אויפן וואל ארויף און ארבעטן פאר די אלטע לייט.

וואס איך האב געלערנט ביי דעם ר' בעריש לען, געדענק איך נישט...

נאך צוויי זמנים בין איך מיט מיין גליד-שוועסטערקינד יחד-קאל איבערגעגאנגען צו מיכל מלמד. ער האט אויך נישט געשלאגן. א מאדנער ייד געווען דער „געלער מיכל“ — א בלאנדע בארד געהאט. א מלמד געווען און דערביי — שמש אין בית-המדרש. געווען איז ער א גרויסער בעל-חשבון. לערנען, אויסער מיט אונז אין חדר, האט אים קיינער נישט געזען.

אין בית-המדרש פלעגט ער קיינמאל נישט רעדן. און גע-פרעגט, נישט ענטפערן וועגן לערנען. אויסער אז עס איז געגאנג-גען וועגן א גמרא מיט חשבון אדער א משנה מיט מדידה. אן אנ-דערער מענטש געווארן. גערעדט, און מיט ליבשאפט צום ענין. אזוי לערנען איז ביי אים קיין עסק נישט געווען. אויף א „גראב“ יינגל פלעגט ער קוקן מיט גרויס רחמנות: „פארשמאפט-נעבעך“. אויף „א וויל יינגל“ — גלייכגילטיק. „וועסט זיין א למדן“ — און אין טאן איז געלעגן: „הכלל וואס?“ אמאל האט ער נאך געזאגט, נישט אן באהאלטענעם בזיון: „וועסט זיין א רב!“ — דאווענען האט אים אויך קיינער קיינמאל נישט געזען. „א באהאלטענער קאצקער“, — האט מען געזאגט; קאצקער חסידים פלעגן נישט האלמן פון דאווענען. געמוזט האט עס זיין בסוד, — א מתנגדישע שטאט, א מתנגדישער בית-המדרש.

באהאלט, זעט אויס, ר' מיכל זיין קאצקער חסידות, דרייט זיך בשעתן דאווענען ארום צווישן עולם אין מלית ותפילין, נאר ער זאל עס א ריר טון מיט די ליפן. די תלמידים רירט ער נישט אן, מיך אוןדאי נישט. ביי דער רביצין בין איך א חשוב, איר שוועסט-

סער דינט ביי אונז! איך געדענק זיי ביידע און ווונדער מיך נאך, ווי ענלעך די שוועסטער זענען זיך געווען. איך א צעוואָרפענער, פלעג זיך גאנץ אָפּט טועה זיין, זאָגן אין חדר דער רביצין: „חנה, דערלאַנג מיר אַ ביסל וואַסער.“ און אינדערהיים דער דינסט: „זייט זשע מוחל, רביצין!“... און שיינהייטן, יידישע, צנועהדיקע, זענען ביידע געווען: לענגלעך-בלאָסע, דין-הויטיק-דוכזיכטיקע פּנימלעך, לאַנגע ברעמען איבערגעצויגענע, סאַמעמענע בליקן פון שמאַל-לענג-גלעכע מאַנדל-אויגן... און שוין זיי פאַרשווינדן מיר ביידע פון זיך-רון. וווּ זיי זענען אַהינגעקומען, ווייס איך נישט. איך ווייס שוין אויך נישט, וואָס איך האָב ביי דעם מיכלען געלערנט. געוויס נישט מער, ווי אַ ביסל נאַכטראַכטנדיק שווייגן, געוויס זיך אַנגענומען מיט אַ ביסל שטילן, נוטהאַרציקן אומעם, וועלכע איך דערקען אין מאַנכע פון מיינע זאַכן. אפשר האָט ער מיר מיט די שטילע אויגן איבערגעגעבן אַ ביסל חסידות?

איך און מיין גליד-שוועסטערקינד שטייגן ווייטער און קומען אָן צו ר' יודלען — צו אַ העכערן גמרא-מלמד. ביי אים זאָגט מען שוין אַ „לייענען“ אויך.

צוויי זאַכן האָט ער ליב געהאַט, דער ר' יודל: שמיסן איבער די פינגער מיט רימלעך און — פיראַגעס, וואָס די רביצין פלעגט אים מאַכן אין אַ יומא דפּגרא — און אַוועקגיין. זי קען נישט ליידן, ווי ער פרעסט, ווי דאָס שמאַלץ רינט איבערן פּיסק...“

די רביצין מישט זיך נישט צום לערנען און איז אויך נישט קיין איינגעהערין ביי מיין מאַמען, זי זאָל סטראַשען, זי וועט פאַרציילן. דער טאַטע איז שוין סוחר, זעלמן אינדערהיים. און ר' יודל לאַזט זיך וויל גיין, און איך גיי אַרום מיט געשוואַלענע פינגער גלייך מיט אַלע, און פיר מיט אים מלחמות גלייך מיט אַלע. דעם צווייטן זמן איז אויך די מלחמה שאַרפּער געוואָרן. און באַקומען האָט מען גאָנץ אָפּט בחינם. ר' יודל איז אַ בלינדלעכער געווען, קיינמאַל נישט געזען און געוויסט, ווער איז שולדיק, — האָט ער, פאַר וואָס עס איז, אַלע איבער די פינגער געשמיסן. די רימלעך האָט ער מיט גרויס פאַרויכטיקער ליכשאַפּט אויסגעקליבן פון נייעם בעזים, וואָס די רביצין פלעגט ברענגען פון צייט צו צייט. דאָכט זיך מיר, זי האָט גאָר געהאַנדלט מיט בעזימער, שטענדיק געווען, נאָר אויף זיכער געדענק איך נישט. אויסקלייבן פלעגט ער די ווייכסטע, די דינסטע און געשמיסן האָט ער פאַמעלעך, נאָר לאַנג.

מיר האָבן אים אויך נישט געקאָרגט.

געהאט האָט ער אַ לאַנגע ווייסע באַרד, האָבן מיר זיך איינמאַל גענומען זי צוצוקלעפּן צום טיש. אַוונט געווען, נאָך די פּיראַגעס. איז ער איינגעדרימלט געוואָרן. חתימה און טריוואַקס גרייט, דאָס ליכט אויפן טיש ברענט. מען רירט זיך צו. האָט ביי עמעצן, זעט אויס, פאַר שרעק אַ ציטער געמאַן די האַנט, אַ צופּ געמאַן אַ האַר פון באַרד. ער האָט זיך אויפגעכאַפט און געכאַפט זיך צו די ריט-לעך. דערפאַר אַבער האָבן מיר דעם צווייטן יומא דפּנראַ געכאַפט דער רביצינס קוואַקעדיקע הון און געזעצט אויף דער שיסל פּיראַ-געס אונטערן קישן. ער קומט, נעמט די שיסל, שטעלט זי פאַר זיך, קוקט מיט די בלינדע אויגן, און צעשמייכלט זיך פאַר נחת:

— איי, איי, אַזוי פּיל געריישמע ציבעלעס! און האָט אַרייני-

געביסן...

איינמאַל האָבן מיר אים אויף אַ גליטש פאַרנאַרט. הינטערן בית-המדרש איז געווען אַ גליטש. האָבן מיר זי צווישן מנחה ומעריב פאַרשיט מיט שניי און געשיקט אַ חבר אין בית-המדרש אַריין, ער זאָל די רעשט פאַרן רבין פאַרמסרן, אַז מען גליטשט זיך... גייט ער אַראָפּ, קומט אויף דער גליטש, קערט זיך איבער: אַ שווע-רער מענטש געווען, הייבט ער זיך און פאַלט, הייבט זיך און פאַלט. מיר לאַכן... ווילן אַנמלויפן. שרייט ער נאָך: רחמים! שווערט, ער וועט אונז נישט שלאָגן, גאַרנישט טון...

האָבן מיר אים אויפגעהויבן, און ער האָט וואַרט געהאַלטן. פאַר דאָס צום דריטן זמן אַן אַנדער קנעלונג זיך געשאַפט. מיר (איך און מיין שוועסטערקינד) זענען מיר אַריבער צו גאַר אַ ביזן מלמד.

דער האָט שוין געקניפן, אַ מוהל געווען, אַ נאַגל געהאַט! און מיר האָבן נישט געשוויגן. אַ ספּאַדיקל האָט ער געטראָגן, האָבן מיר אין ראַנד אַריינגעשיט שניי. זיצט ער ביים טיש, הייבט אָן רינען איבערן פנים... מיי האָט ער ליב געהאַט. די רביצין שטעלט אים יעדן טאַג אַ בלעכערנעם סאַמאַוואַרל אויף, אַן אַ מושייניק, שיט אין סאַמאַוואַרל אַריין עטלעכע קערנדלעך טיי, ער ברומט: צו ווייניק; זי הערט נישט. און די טיי איז ווירקלעך וואַסערדיק. האָבן מיר איינמאַל געברענגט שמירעכטס פון אַ ראַד און צוגע-שיט... דאָס סאַמאַוואַרל קאַכט אויף. ער גיסט זיך אָן אַ גלאַז: שוואַרץ ווי טינט. אַ מחיה. ער וואַרפט דער רביצין אַ דאַנקבאַרן

בליק און זעצט זיך און שמעלט דאָס גלאַז פאַר זיך אויפן טיש.
ער וויל זיך שוין צורירן מיט די ליפן, קריגט מען מורא, ער זאָל
זיך חס ושלום נישט סמען. גיט עמעץ מיט אַ פּוס אַ זעץ אין טיש
אַריין פון אונטן, דאָס גלאַז קערט זיך אום דעם רבין אין שוים
אַריין, דער טיי איז געווען קאַכעדיק —

דער גרעסטער להכעיים איז אַכער געווען אַן אַנדערער : ביים
לערנען האָט ער געפּייניקט מיט קשיות און פאַרלאַנגט מיטן מוהל-
נאַגל תּירוּצים... קיין גרויסער למדן איז ער נישט געווען. מיר האָבן
געוואָס, אַז עס איז נישט זיינע קשיות, נישט זיינע תּירוּצים.
פלעגט מען זיך אַמאָל אַ שבת אַריינכאַפּן אין בית-המדרש אַריין,
דורכקוקן אויף דער וואַך די תּוספות און מהרש"א און זונטיק פרי
האַגלען אויף אים מיט קשיות. אַ קיילעכדיק, פעט יודל געווען, —
ער שוויצט, דרייט זיך ווי אַ וואַרם, די קיילעכדיקע אויגן וואַרפן
זיך אין שרעק, און מיר פּלאַצן דערנאָך אַרויס מיט אַ געלעכטער...
נעמט ער און קנייפט...

פּרייטיק פּלעגט ער אַלע איבערשמיסן, מכלומרשט אויף קאַ-
טאָוועס : אַן אַלמער מנהג, מען זאָל געדענקען שבת. עס פּלעגט
אַכער אַפּט וויי טון...

און דאָך האָבן מיר אים טיילמאָל ליב, זייער ליב געהאַט...
אין אַ יומא דפּגרא פּלעגן די יינגלעך ברענגען קליינגעלט
(צווייערס, דרייערס, העכסטנס — צענערלעך). דערפון פּלעגט מען
מאַכן אַ סעודה. די סעודה איז באַשמאַנען פון דער רביצינס סחורה.
הערינג, קיכלעך און הייסע באַבעס... זעצן צו דער סעודה פּלעגט
זיך צו אונז אויך דעם רבינס איינציקע טאַכטער... אַ בלאַס טרויע-
ריק מיידל מיט לענגלעך-פאַרנעפּלמע אויגן... און דער רבי פּלעגט
זי גלעטן איבערן געלבלעך-גאַלדיקן קעפל און איר און אונז מעשיות
פאַרציילן... אַן אַנדער מענטש געוואָרן. אַזוי ווייך, אַזוי האַרציק,
און דער קול איז אַנגעזאַפט געווען מיט אַזאַ טרויעריקער גומס-
קייט, אַז די בייזע רביצין, ביים באַזונדערן טישל, האָט זיך די
אויגן געווישט...

אוי האָבן מיר אים דעמאָלט ליב געהאַט...

נאך נעפלדיקע יארן

ווייטער נעפלדיקע יארן.

א „קאלטע“ מומען האב איך געהאט, מיין חבר יחזקאלס מו-טער. א הויכע, מאגערע יידענע, א בלאסע, א קרענקלעכע. פון איר האט ד"ר עטינגער זיין „סערקעלע“ געמאכט. שרייט שטענדיק „אוי, מיינע כחות!“ טרינקט אלץ אינאיינעם מאנדל-מילך פארן האלז און באקט באשטענדיק קעז-קוכן (דאס איינציקע פון זיס-קייטן, וואס איך האב ליב) און עסט... און באהאלט אים אויף א הויכער שאנק, די קינדער זאלן זיך, חלילה, די מעגעלעך נישט פאר-דארבן. און איך, אויס ליבשאפט צום קעז-קוכן, איר להכעיס, און גלאט א קונץ צו באווייזן — שפרינג אונטער, כאפ מיך אן גוימס פון שאנק, שלעפ שטיקער און פארדארב מיר ווירקלעך דעם מאגן. און עס קומט דער אלטער בייזער דאקטאר סקשינסקי, וואס וועט מיך שפעטער באפרייען פון מיליטער, און פארשרייבט מיר עפטס ביטערס און געזאלצנס אין א פלעשעלע, א ווייסע פליסקייט. און איך, אז מען ווענדט זיך נאר אפ פון מיר, גיס אויס די מיקסטור, גיס אריין א ביסל מילך מיט וואסער און נעם איין אלע שעה אן עס-לעפעלע, און בעט מיר יעדעס מאל אויס אן אנדערע מתנה און פארקרים מיך דערביי, גלייך איך שלינג גאט ווייסט וואס... קוים ווער איך געזונט, — סקשינסקי וווינט צו אונז וויזא-ווי א פענסטער קעגן א פענסטער, — ווארט איך אים אפ ביים פענסטער, און ווי ער באווייזט זיך, שטרעק איך אים ארויס די צונג. כאפט ער א שמעקן און לויפט צו אונז ארויף, מיך מקיים פסק זיין, און אין שטוב בין איך אליין... אט לויפט ער שוין אויף די טרעפ... רייס איך אויף א גרויסע רוימע שאפע אין שטוב, שפרינג אריין און טרעף מיט איין פוס אין א טאפ אייער אריין...

פארען ביי אונז א שטיקל גריך-כאוואקסענע חורבה. שפיל
אייך מיך דארט גאנץ אפט פארנאכט מיט קליינע מיידלעך אין
התן-כלה. דער התן בין איך. איך, מיט די פייערדיקע אויגן. די
כלה — מיינס א קווינע, א מיידל מיט לאנגע צעפ. און אז דאס
שפיל פארלאנגט, התן-כלה זאל זיך קריגן, ווארפן זיך מיט די
מתנות, כאפ איך א שטיינדל, ווארף, טרעף איר אונטערן אויג,
און זי בלייבט ביי א צייכן ביז צו דער אמתער חופה... און דערביי
בין איך גענערעאל און האב אונטער מיר א גאנצע מחנה חדר-
יינגלעך... באנקא-צעמל האבן דעמאלט פארפעלט, קליין-געלט —
ווייניק, דערלויבט די רעגירונג, סוחרים זאלן לאזן אין קורס
„קוויטלעך“ אויפן ארט פון קליינגעלט, — מאכט דער טאטע
קוויטלעך, און איך — „שניעף“. און גיב אויס אויף הילצערנע
שווערדן מיט פאפירענע שיידן, אויף געפלאכטענע שטריוקלעך צו
די לענדן פון מיינע גבורים, און גרייט מיך צו א מלחמה מיט די
„לעשניטיקים“, ווי מען פלעגט רופן די „יינגען“ פון דער ניי-שטאט,
צוויי ווארסט הינטער זאמאשין. דאס „טרעפונג“ וועט זיין אין
מיטן וועג, הינטערן כשותפותדיקן בית-עלמין... איך עס אינדער-
פרי קיין אנבייסן נישט, איך טרינק נאר די קאווע, אין טראג
אוועק די בייגל מיט פוטער פאר אן ארעם יינגל, א יתום, וואס
וואלגערט זיך אין בית-המדרש ארום, אביגדורל-מלמדס יתום...
אזוי האט מיך געהייסן דער חובת-הלכות.

איך ווייז חידושים אין בית-המדרש אין דאמען און שאך-
שפיל. דאס ברעט — אויסגעצייכנט מיט קרייד אין דער הויך, אויף
דער פאלאגע פארן ארון-קודש, די שטיינדלעך און די פיגורן —
געקעמט פון ווייס און ראזאווע ברויט, און געטריקנט אדער אויס-
געשניטן פון קארטאפליעס, די שווארצע — אין די שאַלן!

פאקטן פון קוים דריי „פארנעפלטע“ קינדער-יאָרן... וואָס מו
אייך מיט זיי? אויף וואָס פאַר אַ שנירל צי איך אויף די שטיינדלעך,
גלעזלעך און די פאַר פערל?

אַט בינדט זיך מיר צוזאַמען מיין באַקאַנט ווערן מיט פיר-
פיסיקע! דאָס וועל איך קענען פאַרציילן, ווי מען דאַרף!

די שטאַט, וואָס איך האָב גרייט געטראָפן, און וואָס, אַרייני-
געדרענגט צווישן וואַלין, פאַרגרעסערט זיך נישט און ענדערט
זיך נישט, וועל איך ערשט זען אין שעבערשין, דריי מייל פון דער-
היים, ווואַהין מען האָט מיך צו אַ מלמד פאַרשיקט. אויף אַ גאַנצן
זמן... מענטשן זען איך אויך עפעס נישט. מהאי טעמא... אַ קליינע,

רואיקע שטאַט, פון וואַנדערן, עמיגרירן האָט מען נאָך קיין ביזן
 חלום נישט, זעלמן ווערט עפעס אין דער משפּחה געבוירן... אַיך געדענק
 נאָר דעם „הילך“, די קנאַלן, ווען מען האָט די פעסטונג צעשאַפן,
 דעם רבינס מיט דער רביצינס שרעק, די מויערן פון די הייזער
 וועלן זיך שפּאַלטן... אויך געדענק אַיך די שרעק, ווען עס האָט
 געברענגט „אויפן זייגער“ אין טורעם איבערן מאַניסטראַט. מען האָט
 זיך געפּאַקט, אַ שניי און אַ שמורס. דער טורעם, דער ברענענדי-
 קער וואַקלט זיך, ער קען פּאַלן און אַרויפפּאַלן אויף די הייזער,
 רעכטס אָדער לינקס. צעשמעטערן די שטאַט. אַוועקגיין מיטן
 הויך... מען פּאַקט זיך אינדערהיים, און אַיך לויף אין שול אַריין,
 ראַטעווען די ספּרי-טורחם...

*

מיט קעץ האָב אַיך מיך באַקענט נאָך אין חדר ביים רבין
 ר' בערישל. ביי אונז אינדערהיים אין אויך אַ געוויסע צייט אַ
 קאַז געווען, האָט מען זי משלח געווען, אַיך זאָל זיך נישט שפּילן
 מיט אַ קאַץ... קי און אַקסן זע אַיך גאָר ווייניק. אַיך ווייס פון
 וואַנען עס קומען: מילך, קעז, „פּאַדמעטענע“ (זויער-מילך) אין
 סמעטענע... פּאַראַן אויך, מען ברענגט אַמאַל אויף אַ רפואה, צינג-
 מילך... זע עז זע אַיך קיין אַקס און קיין קו נישט. „בלעקען“ און
 „מע“ הער אַיך נאָר פון חברים, וואָס מאַכן עס נאָך אין אַ קינדער-
 שפּיל. אַקסן און קי פירט מען צו „אונז“ (מיין זיידע איז פּאַכטער
 געווען) אין שחמ-הויז אַריין, נאָר איבערן שאַסיי, אַרום שטאַט.

מיט פּערד — גוט באַקאַנט אויך. פּאַרשטייט זיך, גענוג פון
 דער ווייטנס... אין הויף פון „היפל“ אַ גרויס פיר-עקיק אַלט הויז,
 אויף פיר אַרומיקע גאַסן, אין עק שטאַט, ביי דער לעמבערגער
 בראַם, וווּ מיין רבי האָט געווינט, שטייען פויערן אין מאַרק-טעג
 מיט די פּורן... פון איינעס פון די וועגן האָט מען דאָך באַקומען,
 פון ראַד אַראַפּ, אַביסל שמירעכץ צום רבינס סאַמאָוואַרל. אַיך
 מאַך סמיטשקעס פון פּערדס האַר, נאָר אַיך אַליין רייס נישט.
 אַ ביסל פּחד, אַ ביסל צער בעלי חיים...

די אַפיצירן פון גאַרניזאָן האָבן פּערד. דער גאַרניזאָן גייט
 אַוועק, קומען קאַזאַקן, טיילמאַל אַולאַנען, הוואַרן... אויפן פּלאַץ,
 ביים געזעגענען דאַם מיליטער, וואָס איז געגאַנגען פון אונז צום

טערקישן קריג 1), האט ארומגעטאנצט א יונגער גענעראל אויף
א פערדל, א שיינס, א סאמעטנס, מיט אזא חן, און מיט אזוינע
פלימערלעך באהאנגען...

„פערד ווי לייבן“ האט ישראל זשדאנאווער, ביי וועלכן מען
דינגט פערד, אויב מען דארף ערגעץ פארן אין א נויטיקער זאך,
נישט שלעפן זיך מיט א פויערישער פור...

„זשדאנאוו“, דריי וויארסט הינטער דער לעמבערגער בראם,
איז אמאל געווען א יידישע קאלאניע. די פוילישע רעגירונג האט
געוואלט צוציען זיך צו ערד-ארבעט און צוגעזאגט הנחות פאר
יידישע קאלאניסטן; יארנלאנג פריי פון אפצאלן און דער עיקר —
פון מיליטער... פארלייגט די קאלאניע האט ד"ר עמינגער (2), אליין
מיט די קינדער אין פעלד געארבעט... נישט מיינע צייטן, אין
מיינע צייטן איז שוין ד"ר עמינגער לאנג געווען א שוכן עפר. זיין
זון האט שוין צערקוועס געבויט, פון טאג צו טאג רייכער געווארן.
„און פארט — האט מען אויס קנאה געזאגט — פילט מען אים
פון די הענט דאס מיסט, וואס ער פלעגט פירן...“ און פון אלע
יידישע קאלאניסטן איז געבליבן איין ישראל, וואס האט געפירט
נישט קיין שלעכטע ווירטשאפט. געהאלטן קי, דאס ווייב צו
טראגן די מילך אין שטאט, אויף שבועות — אויך פיסער און
גאמילקעס, און קאנקורירט זייער שטארק מיטן מילכיקער פון
שיטאניעץ (אן אנדערע זייט הינטער דער שטאט), וואס האלט
אויך „פערד, ווי די לייבן“...

און איצט — די באקאנטשאפט, וואס ווערט פון מיר געמאכט
מיט הינט...

פריער הער איך פון הינט...

אן אלטע דייטשקע איז „אוועקגעקומען“, א פארוינדיקטע.
געטראגן אייגענע האר (3), און נאך אנדערע פלעקן געהאט אויף
דער נשמה, פון וועלכע מען רוימט זיך אויפן אויער און מען פאר-
ציילט, אז איר נשמה איז אריין אין א הונט, אין א שווארצן
„קודלאטן“ הונט (ער איז אריין אין מאנשיש“), וואס דרייט זיך

(1) מלחמה צווישן רוסלאנד און טערקיי אין יאר 1856. — רעד.

(2) ד"ר שלמה עמינגער א בארימטער יידישער שריפטשטעלער, געבוירן אין
זאמאשטש אין יאר 1801, געשריבן א סך משלים און א קאמעדיע א.ב. „סער“
קעלע. — רעד.

(3) אמאל האט א יידישע פרוי געמוזט טראגן א פאריק. — רעד.

נאכט אויף נאכט ארום אויפן דאך, איבערן הויז, ווו זי האט גע-
ווינט. דער בעלפער, וואס מאכט פרייטאג ביי אונז די פיש, האט
אים אליין געזען... מליחות-צייט גיי איך מיטן טאטן, א שטיק
נאך פארטאג צו מליחות, און זוך, נישט אינגאנצן אן שרעק דעם
הונט אויפן דאך — קיין זכר.

חברים אין חדר און אין בית-המדרש רעדן פיל פון הינט,
יונגעליימעך — אויך. די הינט זענען א שטיין אין וועג... לאזן
קיין לעבעדיקן מענטש פון שטאט נישט ארויס...

הינטער דער לעמבערגער בראם, נאכן בית-עלמין, נאך דער
ניי-שטאט, א צוויי וויארסט ווייטער, איז פארען א דארף יאטוטאוו.
האט יאטוטאוו א שענק מיט אלטן מעד, בארימט אין דער סביבה.
פריצים קומען אהין טרינקען. א יונגמאן אויף קעסט ווילט זיך
אהין... פארצייטנס, פארציילט מען, פלעגן באלעבאטיס, יעדן זר-
מערדיקן פרייטיק, נאכן מרחץ, גיין קיין יאטוטאוו, אונטערלעגען
זיך, פאר קבלת שבת, מיט א גלעזל מעד... נישט היינטיקע צייטן...
היינט קען מען שוין נישט. עפעס ביזע הינט איינגעפירט. א קעסט-
קינד האט זיך געוועט, ער וועט זיך אראפכאפן... „האסט א
פסוק?“ — לאכט מען. גיין... ער האט א „ספאסאכ“. הינט, האט
ער בקבלה פון אן אלטן פויער, פגין פאר ווייך-ברויט, אויסגע-
שמירט מיט שווייס פון א מענטש. וועט ער נעמען א שטיק ווייך
ברויט, אויסקנעטן אין די הענט, ביז ער וועט עס דורכנעמען
מיטן שווייס, און ווארפן... מען געוועט זיך (אזוי פארציילט מען).
ער גייט, קומט, מחילה, צוריק אן הויז און אן א שטיק „ווייך-
פלייש“ פון א פוס.


שיטאניען, הינטער דער לובלינער בראם. נאכן שחט-הויז,
האט, ווי איך האב שוין דערמאנט, א מילכיקער. האט ער א שטיקל
„מילכיקע אכסניא“. פארקויפט ער זומער-צייט ערדענע שיסלעך
סמעטענע. פאר א דרייער א שיסעלע. קאלט, א מחיה, פון קעלער
ארויס, און גאמולקעס מיט „קמינעק“ (קימל). אויך ביזע הינט
אין דארף! ... מען קען אפילו זיך אפשטעלן ביים שאסיי, א געשריי
טון: יאסל! קומט ער ארויס און פירט, דורך די כלבים, מיט א
בייטש... קען אבער אמאל יאסל נישט זיין אינדערהיים, דערהערן
וועלן די הינט! און אליין דאס בילן — איז ווייניק?

מען קען אפילו אין שחט-הויז אריין, ווו די שוחטים בראטן
און זענען מכבד מיט אייטער, נישט קומען; אזוינע כלבים מיט
בלוטיקע פארגאסענע אויגאנעס. מיט די קצבים לעבן זיי גוט, די

חיות רעות לעקן ביי זיי פון די הענט און פון כאלעוועס אראפ
 דאס בלוט, מיט וועלכע זיי באשפריצן זיך, — די שוהמים זענען
 שוין אמאל אין א סכנה, גייען לאנגע קאפאמעס, נישט שפענצער
 מיט שמריק, ווי די קצבים, — און הינט האבן דאס נישט ליב...
 הינטערן פלאץ, ווו די אפיצירן וווינען, זענען פארצן גרינע
 טאלן; שענער, ווי די לאנקעס ביים טייך הינטער דער שטאט.
 און בלומען וואקסן, א מחיה צו שפאצירן. דערצו ליגן דארט פון
 פעסטונג געבליבענע קוילן און גראנאטן, אין דרייעקיקע קופעס
 (הויפן), כמעט א שרעק! און היינט מעג מען שוין קוקן, וויזן
 מיט א פינגער, אפילו אנדירן מיט א האנט (נישט טשעקאווע?).
 דאס פעסטונג איז דאך שוין אויס פעסטונג, די מויערן צעשאסן,
 דריי פערטל וואלן אפגעשיט, — איז אבער דער דורכגאנג דורכן
 פולקאוניקס הויז, און אין פעדער-הויז שמויט א הונט, א גרויסער,
 א שווארצער, א קודלאמער — גרויס ווי אן אקס! אפילו אויף א
 קייט, אבער, אז ער רייסט איבער די קייט? וואס איז ביי אזא
 הונט אפרייסן זיך פון א קייט? כפרט, אז ער וועט דערזען א קא-
 פאמע? אהין גייט נאר מיין רייכער קרוב (א קאלמער פעטער)
 י. מ., וואס האט א הויז אין שטאט, א פאלווארק הינטערן שטאט,
 א הויז אין ווארשע, ווו ער פארברענגט חדשים, און איז פא-
 דראטשיק, און קומט אין קלוב אריין, און בעט אפט דעם פולקאו-
 ניק, מיט וועלכן ער האט עסקים, צו זיך, און גייט אפט צו אים...
 ער איז געוויינט צו הינט, האט א ייגענע אין פאלווארק, ווייסט,
 ווי זיך נוהג צו זיין. און דער עיקר — טראגט זיך שוין האלב
 דייטש...

און אפילו קליינע, חנעוודיקע, מיוחסדיקע הינטלעך האבן פיינט
 יידישע קינדער... עס שמערט דעריבער דאס באדן זיך זומער,
 ביים טייכל. ארום זענען לאנקעס פון פעסטונג, פון געוועזענעס;
 נעמט אראפ דאס היי דער געוועזענער, ווי עס זעט אויס — דער
 פארגעסענער „סמאטריטעל“. וויל ער נישט, יידישע קינדער זאלן
 גיין זיך באדן, ווייל זיי האלטן זיך נישט אינם שמעגל, וואס פירט
 צום טייכל, און לויפן, און יאגן זיך איבער גראז און היי. און דער
 שמאלער גאנג פון שטאט ארויס, — אויב מען וויל נישט מאכן
 א גרויס אומוועג, דורך דער שעבערשינער בראם, איבערן שאסיי
 און דערנאך לינקס איבער די גריבער! — איז פונקט צווישן א
 פארגעסענעם וואל און די פענסטער, ווו דער סמאטריטעל וווינט...
 וואלט אייגנטלעך דער סמאטריטעל נישט געווען אזוי געפערלעך.

ער שפילט גאנצע נעכט אין קלוב אין קארטן, און ביימאָג האָט
 ער ליב דעם בימערן טראָפּן — טרינקט ער און שלאָפּט... ער
 וואָלט נישט געהערט, כאַטש זומער שלאָפּט ער ביים אָפּענעם
 פענצטער, און מען שלייכט זיך פאַרכיי שמיל: פאַרן הויז נעמט
 מען שטיוול און שייך אַראָפּ, מען גייט אויף די שפיץ נעגל, מען
 האַלט דעם אַמעס איין... מען הערט, ווי דאָס אייגענע האַרץ
 קלאַפּט, און דער סמאָטרימלעל שנאַרכט...
 וואָלט גוט געווען? האָט ער אַבער אַ ווייב! און זי שפילט



אויף דער טשערנאוויצער קאָנפערענץ.

פון רעכטס: ה. ד. נאַמבערג, ד"ר חיים זשוטלאָוסקי, שלום אַז, י. ל. פּרץ און אברהם ריווען.

נישט אין קארטן און טרינקט ממש גאַרנישט... „אַ הויכע ווי אַ
 דראַנג, אַ דאַרע, ווי אַ שמעקן, אַ פּלאַכע, ווי אַ ברעט, אַ פנים
 (נאָך פאַקן!) ווי אַ רייב-אייזן, מיט אַ בעזעם-קווייטן איבערן
 שפיציקן קאַפּ“ — מען האָט דערפון אַ לידל געמאַכט, געוויס האָב
 איך מיטגעהאַלטן...

וואָלט זי אַבער אויך נישט געפערלעך געווען. ערשמנס —
 אַ מזג-טוב פון אַ גויע. קינדער, אַפילו יידישע, אין קאַפּאַטקעלעך,
 האָט זי ליב אהבת-נפש; מען זאל זיך לאָזן, וואָלט זי אין גאַס גע-
 כאַפּט און געקושט, קען זיין, ווייל זי אליין האָט נישט אין האָט
 נישט געהאַט קיין קינדער... און דריטנס, אויב זי לויפט נישט

ארום איינקויפן אין מארק, אין די געוועלכער, וואס פארנעמט איר דריי פערטל טאג, ויצט זי איינע אליין אין שטוב און לייגט זיך קארטן.

וואלט זי, הייסט עס, קיין שמערונג נישט געווען! האט זי אבער — א הינטל! און א הינטל א „יקר המציאות“, א מיוחסדיקס... שפעטער, אז זי איז אן אלמנה געווארן, און אונזער פעלדשער האט געכאפט דאס גרויסע געווינס, האט ער ביי איר דאס הינטל אפגעקויפט פאר א מממון. מען זאגט פאר שש מאות זעכסיג און — ער האט זיך געקויפט אין שטאט א הויז, ווו ער האט גע-עפנט א מאגאזין פון ביכער „אויף אלע לשונות“, צו בילדן די שטאט, און א קליין הייזל הינטער דער שטאט... דאס הויז איז שטאט מיטן מאגאזין האט ער איבערגעגעבן די זין, און ער אליין, (שוין אן אלמן) האט זיך ארויסגעצויגן מיטן הינטל אין הייזל הינטער דער שטאט, און איך האב דעמאלט קוים אפגעהאלטן מינע חברים, זיי זאלן נישט נוקם זיין אינס „יודיש געווארענעס הינטל“ פאר זיינע חטאים, ווען עס איז א גויש הינטל געווען... דערווייל אבער איז נאך דאס הינטל ביים סמאטריטעלס ווייב, און איך דארף עס דא פארציילן זיין גרויסע זינד!

איזן איז עס א הינטל, ווי דערמאנט, אן איידלס, א סאמעטנס, א שווארץ-גלאנציקס, מיט א ווייסן פלעק צווישן די אויגעלעך, וואס זענען דעריבער אויס, ווי געבלענדט און פיסלעך האט עס דינינקע, אונטן — די פיסבלעמלעך — איבערגעבויענע, עס זעט אויס, אז עס גייט אויף קניען... און אינגאנצן א ציטעריקס, מיט א ציטעריק ביי-קולעכל. און אז עס ווערט מיד, זיצנדיק ביי דעם סמאטריטעלס פלונתמע אויף דער שוים, און עס כאפט זיך א ביסל לופט צו שעפן, א וויילע ארויס פאר דער מיר, און דערזעט אונז, אונז יודישע קינדערלעך, הייבט עס אויף דאס ציטעריק ביי-קולעכל און וועקט אויף דעם סמאטריטעל, וואס ווייסט שוין, וואס עס באטייט. און שיקט אונז נאך זיינע לייט, אונזער אנטון צו פארנעמען... איז א חרפה און א הארצווייטיק — די ציצית ביי די גוים אין די הענט! מוז מען זיך אפקויפן, אדער אזוי לאנג שרייען און וויינען, ביז די לייט קריגן רחמנות, אדער עמעץ קומט אן און לייזט אויס.

טאטע-מאמע זאגן: „א לעכונג אויפן סמאטריטעלס קאפ! עס וואלט דען איינגעזעסן אין חדר נאך ספירה?! פון הינט פארציילט אויך מיין קראנק ברודערלס ניאניע. א

קרענקלעך ברודערל געווען, נאך מיר דאס דריטע... עם דארף
השגחה. דער טאטע פארט ארום צו פריצים וועגן מסחר, די מאמע
— אין געוועלב, דאס שוועסטערל — צו קליין, שפילט זיך נאך
אין צייכן, אדער פארן געוועלב אין זאמד. צום ברודערל נעמט
מען צו א גויע פון דארף.

איז עם א קליינע, אלטע גויע, שימערלעכע ווייסע האר, אן
אויסגעדארט פנים; קליינע, נאר שטילע אייגעלעך, און פייכטע
האלב-פארשכורטע; זי טרינקט, און טרינקענדיק ווערט זי נאך
בעסער, נאך געטרייער. האט א מאן אין דארף, צו וועלכן זי בענקט,
כאפט זיך ארום פון צייט צו צייט, און קומט צוריק — צעשלאגן,
צעביילט, אפגעצויגן, האלב נאקעט... און ווערט צום הויז נאך
צוגעבונדענער, נאך געטרייער... שלעפט זי מיין קראנק ברודערל
איין מיט געזאנג און מיט מעשיות... פארשטיי איך ווייניק פון
ליש, נאר איך שטויס מיך, טרעף, וואס מען מיינט. כאפ איך מיך
אמאל, פארנאכט, אין שטוב אריין, לייג מיך אויפן בעט, מכלול-
מרשט — קאפ-ווייטיק, און הער מיך איין, ביז די מאמע קומט
און גיט „וויטשערע“.

זינגט זי אים „קאלענדיס“, געצויגענע, לאנגגעצויגענע, און
איך ווארט אפ מיט שטילן הארץ-קלאפעניש אויפן רעפריין:

— העי, קאלענדא, קא—לענדא!

אמאל, פאלט איר איין, פארציילט זי (האלב שיכור) פון א
גויישן מלאך-המות — א פאנגע, וואס פליט ארום אינדערלופטן
און האלט, און פאכעט מיט א ווייס לייכל... און דער, אויף וועלכן
זי פאכעט, — גייט פון דער וועלט; איז עם א שמאט, ווערט א
מגפה... נאכמער טעות! איך ווייס דאך: דער מלאך-המות איז
א מאנספארשויך, האט טויזנט אויגן...

איז אמליבסטן, ווען זי פארציילט וועגן חיות ובהמות פון
דארף. ליבער — פון פריזישע און דארפישע הינט. דאס פארציילט
זי לעבעדיק, מיט באוועגונגען, מאכט נאך ממש דאס בילד, דאס
כאפן, דאס לויפן...

די פריזישע הינט זענען פלינקע, גייען אויף געיעג; אויף
לאנגע שנירן געפירט. אז מען גיט א בלאז, לאזט מען זיי אפ,
פליען זיי, ווי די ווינטן... יאגן נאך די חיות... און — גבורים! —
פאלן אן אפילו אויף ווילדע חזירים, אויף בערן און וועלף, כאפן
געשיקט האזן און פיקסן... אויף חזירים — א מצוה! אויף די האזן
וועקט זיך רחמנות, אויכוויל איך האב קיינמאל קיין האז נישט

געזען און ווייס פון אים נאָר פון דער תורה, וווּ ער ווערט פאָר-
רעכנט צווישן די „נישט ריינע“... אָבער אַ ציטריקס איז עס, לויט
זי פאַרציילט, אַ שטיל-ציטעריקס. אויף די פיקסן — אויך אַ מצוה;
ווערן די הינער, אַזוי פאַרציילט זי! און לויפן, דאָס ווייס איך,
איבער די חורבות פון בית-המקדש... און פון „שיר השירים“ ווייס
איר, אַז זיי פאַרדאַרפן די ווינגערטנער אין ארץ-ישראל... קלוג
זענען זיי, די פיקסן, אָבער וואָס טויג מיר זייער חכמה, אַז עס איז
נאָר צום שלעכטן?

די פויערשע הינט זענען אויך בריהם. הימן פאַר גנבים... זיי
ליידן פיל. מען האַלט זיי, דאָס מערסט, אויף קייטן, אַזוי הייסט
די פאַליציי. און די גנבים סמען זיי... און די הינט זענען אַזוי גע-
טריי! זיי בילן און וועקן דאָס דאַרף, קוים באַווייזט זיך אַ פונק,
אַ שרפה. אָדער ווינטער-צייט, אין די גרויסע פרעסט, ווען די חיות,
פון הונגער געטריבן, לאָזן זיך פון וואַלד אַרויס צום ישוב — באַלד
אַ רעש, אַ געפילדער! כאַפן זיך די פויערן אויף, לויפט מען אַרויס
מיט שמעקנס, מיט דרענגער, מיט-גאַפּלען, הורעא! מען רינגלט
אַרום, מען קלאַפט דער חיה אין קאַפּ אַריין. מען צעשמעטערט איר
דעם קאַפּ.

„און פאַרוואָס כאַפן זיי אין שטאַט די „היצלעס“ (הינטשלע-
גער)?

און באַלד איז מיר באַשערט געווען צו באַקענען זיך מיט לע-
בעדיקע פּריצישע הינט.

דער טאַטע, ווי דערמאַנט, האַנדלט מיט פּריצים. דאַרף ער
אַמאָל, אין אַ ווינטער-טאַג, אַרויספאַרן צום פּריץ קיין סטאַכראָוו,
פאַלט אים איין, מיך מיטצונעמען. פאַרפאַרט ער צום „הייפל“ צו,
קומט אין חדר אַריין. — עס איז קיין מנהג נישט, צו פאַרן איבער
דער שטאַט. ווער דאַרף וויסן, ווער וואַהיט עס פאַרט, וואָס פאַר
אַ געשעפטן עמעץ האַט? אַ קלייניקייט: קאַנקורענץ און עין הרע!
אפילו מיין רייכער, קאַלמער פעטער, דער דערמאַנטער י. מ.,
וואָס גייט איבער דער שטאַט מיט פאַרלייגטע הענט הינטער זיך,
אפילו ער, וואָס מען שיקט נאָך אים זיינע אייגענע פּערד פון
פאַלוואַרק, פאַרט אויך אַרויס נישט פון מאַרק, נאָר פון הינטער-
געסל; גייט דורכן הויף צו דער בריטשקע. אַנדערע גייען אַרויס
פון שטאַט און זעצן זיך אויף. מאַכט מיין טאַטנס פאַרפאַרן פאַרן
הייפל אַ רושם. אַז ער גייט אַרויף אויף די טרעפּ, גייט מען אים

נאך; עם מוז נישט זיין אומזיסט! געעפנט די טיר, לאזט מען זי אים נישט צומאכן: הינטער אים, אין טיר בלייבט שטיין מיט אויסגעגלאצטע אויגן און ייד, הינטער אים — עמלעכע ווייבער. דאס חדר גאפט. און אז דער טאטע זאגט, נאך וואס ער איז גע- קומען גאפט מען נאכמער.

— ר' יודל — פרווויט זיך דער רבי, — ס'טייטש, כמול-תורה? דער טאטע צעלאכט זיך. ער ווייסט און אלע ווייסן, אז איך און יחזקאל זענען מיר פריי אויף פינג און זעקס טעג אין וואך. ער, א געלאפענער, הערט זיך איין צום שיעור באַלד זונטיק און פארטרעט דעם רבין, וואס איז אמאל פארנומען מיט א ביי-פרנסה, א שדכנות, צי א כוררות, און גארט מיט די חכרים. איך, וויי- מער, לערן ערשט פרייטיק... פרייטיק קריגט דער רבי „בחצי חנים“ א באַבעלע פון ר' משה יצחקס גארקיד פאר אויספירן עפעס א שידוך איז פארן באַבעלע — די ערשטע רעפעטיציע צום פאר- הערן אויף שבת, און איך לערן, — נאכן באַבעלע. האלט זיך דער רבי ביי איין ווישן די פעטע וואַנסן און אַפשאַלען די באַרד.

פאַר איך. יחזקאל וויל מיט. דער טאטע האט אים מורא צו נעמען. ער וועט זיך, חס ושלום, פארקילן, וועט ער זיך ביי פריי- דעלען (זיין מוטער): קיינמאל נישט אויסקויפן...

מען קומט אין פעלד אריין — עם כאפט מיך ארום א ווייסע, דאס ערשטע מאל געזעענע, ווייטקייט. דער טאטע איז שוין פאר- מראכט אין די השכונות מיטן סטאבראווער פריץ, און איך בין געבלענדט פון שניי, און פון די „בריליאַנטן“ איבערן שניי, פון דער ציכטיקייט און ריינקייט... איך גיב א קוק צום הימל, און כאפ אן דעם טאטן ביים אַרבל:

— טאטע, טאטע, זע א געגליווערמע זון, ווי אונזער אַתרוג- פושקע!

געווען ביי אונז אן אַתרוג-פושקע א מאַט-זילבערנע... דער טאטע אַבער לאזט זיך פון זיינע השכונות נישט אַפפירן! — רעד נישט קיין נאַרישקייטן... זיין שטיל...

דערנע איך דעם שמיסערס אַקסל, אַזוינע ברייטע, און די קאַמישע, פומערנע קוטשמע אויפן קאַפּ... און קוק פאַר מיר... און זע, ווי די פערדלעך לויפן... קליינע, פלינקע פערדלעך, שפריצן פון אונטער די פיסלעך גאַנצע וואַלקן שניי-שטויב. און דער פויער זיצט און ריכט זיך נישט, ווי א שטיק זאַלץ זיצט ער, און די בייטש שטייט. אים ביי דער זייט. ער דאַרף זי נישט! דער שליטן

גליטשט זיך! נעמען די ביימס? וואס וועט זאגן דער פויער?
א ביימס איז דאך א יצר-הרע! איך שמרעק אויס די האנט, דער
טאטע, אומגעדולדיק:

— נימע!

איך צי די האנט צוריק, עס ווערט מיר קאלט, דעם טאטן
זאג איך נישט, איך בין אויפן ברוגז. דערווייל פארפארט מען פארן
הויף, זיי א שמעטיש-הויז... נאך הינט שפרינגען ארויס, ערגעץ
פון א הינקל... איינס, צוויי, דריי, פיר — איך צייל, נישט אן
שרעק... הינט גרויסע, מיט די צונגען אויס די מילער, טייל בילן...
אלע שפרינגען צו... דער טאטע מאכט זיך נישט פון זיי. שפרינגט
אראפ פון דער פור, טוט אויס דעם פעליץ, וויקלט מיך מיט אים
ארום, גייט צום הויף צו. טייל הינט גייען אים נאך, בילנדיק...
צוויי אבער בלייבן, שמעלן זיך, פון ביידע זייטן שלימן, אויף די
הינטערשטע, אנגעשפארט אויפן שלימן מיט די פעדערשטע פיס.
איך זע בהויש, זיי נישטערן מיט די אויגן אין שלימן, זוכן מיט
די צימערדיקע נעז, — נישטאָ עפעס גוטס? דער פויער, וואס האָט
אנגעהאנגען האַכער פאר די פערד און זיך אויך גענומען צום עסן,
וואַרפט זיי שטיקלעך ברויט און שטיקלעך חזיר-פעטס. דאָס ברויט
יררן זיי נישט, דאָס חזיר-פעטס שלינגט מען!
דאָס געפעלט מיר נישט!

ווערט א גרויסע ענדערונג.

שבת פארהער איך מיך ביי ר' משה וואהל, ביים רב... א מזג
טוב. מיך האָט ער ליב, און זאָגט דעם טאטן:

— ער דארף אן אנדערן מלמד.

— ווו נעמט מען?

— שיק אים קיין שעבערשין צו פנחסלען...

— וואָס וועט זאָגן ריוועלע?

— ווייסטו וואָס, יודל? פרוו א זמן אין בית-המדרש, זאָל
ער לערנען אליין.

בלויבט אזוי עס איז טאקע ענדע זמן. איך זאָג צו, אז איך
וועל גוט זיין, פרום זיין, א מתמיד זיין. און ווער פריי! און כאָפּ
מיך מיט געשמאק צו הקירה און קבלה-ספרים... און נאָכמער לויף
איך ארום... מו מעשים.

טויג נישט. בלויבט, מען מוז באַקומען א רעכטן מלמד. דער-
ווייל זאָל איך לערנען אינדערהיים. און כדי איך זאָל נישט קענען

ארומלויפן, נעמט מען מיר די שטיוול צו אויף א גאנצע וואך. מיר
 מאכט נישט אויס. לויף איך ארום אין די שמעק-שיך אין הויף.
 ווערט ענג, ווארף איך מיט פיס-באוועגונגען די שמעק-שיך אויפן
 דאך ארויף, און כאפ מיר, דורך אונזער גאניק ארויף אויפן דאך
 פון צוויי-שטאקיקן הויף ארויף, אראפצונעמען זיי. דערנעבן איך די
 שמאט דאס ערשמע מאל פון דער הייד, מאכט עס אויף מיר קיין
 גרויסן רושם נישט. העכערע, דריי-שטאקיקע הייזער, פארשמעלן
 זיי... דערמאן איך מיר, וואס איך האב געהערט, אז פון גאניקל,
 ארום זייגער-טורם איבערן מאגיסטראט, זעט מען נישט נאר די
 גאנצע שמאט, נאר ארום און ארום שמאט אויף א מהלך! כאפט
 מיר אן א גליסטונג דאס צו זען. קריך איך אראפ פון דאך און גיי
 ארום טעג און טראכט, ווי אזוי גנבעט מען אוועק די שטיוול,
 און ווי אזוי באקען איך מיך מיטן אלטן זייגער-מאכער, וואס גייט
 יעדן טאג ארויף, אנציען דעם זייגער, ער זאל מיך מיטנעמען...
 זאגט מען: אביסל געלאסענער געווארן... שמיכל איך אין
 מיר אריין און טראכט ווייטער... דערווייל שטייענדיק פארטראכט
 אויפן גאניקל, הער איך, ווי דער טאטע, ארויסקומענדיק פון מיר
 צום גאניקל (מיר, שמארק פארנומען, זעט ער נישט), רופט צו
 דער צווייטער מיר, אין קיך אריין:

— מירל, זייט-זשע מוחל, לויפט אראפ, נעמט א שליח און
 שיקט צו ישראלן קיין זשדאנאוו, ער זאל תיכף ומיד קומען מיט
 די פערד...

מירל ענטפערט: „גוט, גוט! זי וועט זיך נאר אנטון, נאר
 כאפן אויף זיך עפעס...“ דאס וועט דויערן! נעם איך, כאפ און
 לויף קיין זשדאנאוו. דאס גאניקל פון זייגער ווערט דערווייל אפ-
 געלעגט. לויף אין די שמעק-שיך. אין גאס קוקט מען מיר נאר,
 מען רופט: משוגענער! מען וויל מיך פארהאלטן. איך דריי מיך
 אויס, ווי א שלאנג. כאפט מען מיך אומגעריכט, רייס איך מיך
 אויס, און לויף, און קום... און פרעג (אזוי פיל פויליש קאן איך
 שוין) א פויער פון דארף, ווו ישראלס הייל איז? „טאס“, און
 ווייזט מיר מיטן פינגער. איך מיינ, איך ווייס, און לויף, און פאל
 אריין צו א שכן א דייטש, א רייכן קאלאניסט. און באלד נאך דער
 פורסקע פאלט צו א הונט, גיט א שפרונג צו דער ברוסט, לייגט
 מיר די פעדערשמע לאפעס אויפן אקסל, און קוקט מיט זיינע
 גרויסע, רויט-קלוגע אויגן אין מיינע אויגן אריין: „ביסט אפשר
 א גנב!“ א געלערנטער הונט, און ווארט, עמעץ זאל ארויסקומען...

וואס איך פיל, מאַלט אייך אליין. דעם הונט פאַרשטיי איך ווייניק.
און אַ הונט איז ער אַ גרויסער, אַ ברוינער, אַ האַריקער... דער
מוטערס מילך ווערט מיר אַנטרינען. און שרייען קען איך נישט,
פאַרשנירט דער האַלז. אַ מערכה, מען האָט מיך נאָך אויפן וועג,
פון ישראלס פענצטערל דערוען. באַלד שפּרינגט איבערן פּלויט אַ
מיידל, כאַפט אָן דעם הונט ביים אַקסל, גיט אים אַ שליידער אַוועק
און פירט מיך אַרויס צו ישראלן...

זיין טאַכטער געווען...

אַ מיידל, אַ יונגס — בלומ אין מילך. אויגן קלאַרע, קלוגע און
זיסע. אַ נעיץ פון שוואַרץ-גלאַנציקע האַר. און אזאַ גבורה... וואַלט
אויך געקאַנט קומען פון די לעמפּערט-בערג...
פאַלט מיר איין גאָר צו באַווייזן אַ גבורה און אַנכאַפּן אַ געלן
גרויסן הונט ביים עק... און ער גיט זיך אַ רוק אָפּ, אַ שפּרונג אַרונ-
טער, און אַ שפּרונג אַרויף מיר אויפן אַקסל...

איך האָב ביז היינט אַ צייכן...

האַט זיך שוין איבערגעפילט די מאַס, שיקט מען מיך קיין שע-
בערשין, צו ר'פּנחסלען...

זאמאשן — שעבערשין — זאמאשן — די לעצטע צוויי מלמדים — חלומות

געבוירן און דערצויגן אין זאמאשן, מוז, איך, אום זאמאשן צו זען, פארטריבן ווערן דריי מייל ווייט — קיין שעבערשין. ערשט אין דער הילצערנער שטאָט (די איינציקע מויער אין דעמאָלט געווען דאָס פריצישע איינקונפטס הויז אין מיטן מאַרק — אַן איינפאַר-הויז, טראַקטיר און קלייטן צוזאַמען); ערשט אין נר-דריק-געבויטן, שינדל- און אויך שטרוי-געדעקטן שעבערשין, פלאַנצט זיך און שטעלט זיך אויף, פאַר מיינע פייכט-פאַרבענקטע אויגן, מיין געמויערטע, דריי-שטאַקיקע, אייזן- און דאָך-ציגל-גע-דעקטע היים, וואָס ציט זיך נישט אויס אין דער לענג, „ווי אַן אַפּ-געשטאַנענער פּיש“, נאָר מוז, צווישן וואַלן געדרענגט, וואַקסן אַרויף צו דער הייך.

איך האָב געמוזט באַקומען צו זען דעם אומגעלומפערטן היל-צערנעם שטאַט-זייגער אין שעבערשין, — איך זאָל דערפילן די גאַנצע הויכע פראַכט פון מיין היימישן זייגער-טורעם, וואָס קראַצט, ווי מיר האָט זיך דעמאָלט געדאַכט, די וואַלקן!
שוין אויפגעזעסן בין איך אַ פאַרחלומטער...

מען האָט מיך איבערגעגעבן אַ שעבערשינער ייד, וואָס האָט מבטיח געווען, אַז ער וועט מיך כּשלוּם צושטעלן צו ר'פּנחסלען אין שטוב אַרײַן, — איך זע אים נישט; פאַרנעפּלטע אויגן האָב איך. איך פיל אים נאָר מאַגער — אַזוי פיל פּלאַץ האָט ער מיר איבער-געלאָזט אויפן געזעס, שאַרף-בייניק — אויב ביי אַ וואַגן-באַוועגונג אונזערע עלנבויגנס שטויסן זיך צוזאַמען. און הויך, — זיין שטימע קומט אין מיין אויער אַרײַן פון דער הויך. דאָס אויער מיינס אין אַפּן: איך האָב נישט געזען, ווער עס איז אַראַפּגעקומען פון דער

היים צו דער פיר, נאָר איך האָב געהערט, ווי דער ייד האָט גע-
זאָגט:

— זאָרג נישט (בלשון דו — אַ היימישער ייד!) ריוועלע,
עלי וועל צוארי.

און זיך צום פּורמאָן ווענדנדיק:

— וויאָ!

די פּור רירט. קולות: פּאַרט, להיים ולשלום! געמישטע: יונגע

און אַלמע. דער טאַמע:

— און זיי אַ מענטש...

קלאַפּט דער וואָגן איבערן ברוק פון גאַס, פאַלט אַריין אין
שאַטן פון קלויסטער, נעמט זיך לינקס, אַריין אין טונקלקייט פון
שעברעשינער בראַס; אַרויס אויף דער ליכטיקער שיין. ווערט
באַלד שטילער; שוין שאַסיי.

הייסט עס: איך פאַר קיין שעבערשין. לערנען ביי ר'פּנחסלען!

ווער ר'פּנחסל איז און וואָס ער איז, ווייס איך נישט. אפשר האָט

מען מיר אויסגעזוכט אַ תּלין? איך דערפיל אַ ביטערקייט אויף

דעד צונג. און אינעווייניק הער איך אַ שטימע:

— שאַד נישט!

שעבערשין איז מיר נישט פּרעמד... די שעבערשינער יידן

רופּט מען שעבערשינער „פּלאַכטעס“. פאַרוואָס, ווייס איך נישט,

ווי איך ווייס נישט, פאַרוואָס מען רופּט די ניישטעמער: „לעשני-

קעס“ און אונז — „זאַמאַשצער פּרעסער“; נישט אַלע זענען דאָך

מומע-פּריידלס, וואָס באַקט שטענדיק קעז-קיכן... ביי אונז אינדער-

היים עסט מען אַלע טאַג קאַשע מיט וויד...

פון שעבערשין האָב איך אפילו פיל געהערט. זאַמאַשין האָט

באַשטענדיק מגע וּמּשאַ מיט שעבערשין. פאַרענגט, ווי געזאָגט,

צווישן וואָלן, אַלס געוועזענע פּעסמונג, וואָס לאַזט זיך נישט צע-

שפּרייטן, האָט זאַמאַשין נאָך היינט איר פּאַסט-אַמט אויף דער

ניי-שטאָט, און דעמאָלט — דעם אַלמן סאַנד (סוד, געריכט) אין

שעבערשין. דאָרט זיצט דער אַסעטאַר, וואָס פּסקנט אי דיני ממו-

נות, אי דיני נפשות און האָט צו שאַפן איבער טויט און לעבן. פון

זאַמאַשין פירט מען צו אים אין קייטן גנבים... פון טאַמאַשאָוו וואָס

ביי דער גרענעץ, אַפּטערעמנדיק אין זאַמאַשין — ביים פּאַוויאַט וווּ מען

מאַכט נאָך אַמאַל אַ פּראַטאַקאַל — קאַנטראַבאַנד, אַרומגערינגלט

מיט אַ וואַך פון גרענעץ-זעלנער אין גרינע לאַמפּאַסן... פון הויף

פון פּאַוויאַט האָט איינמאַל דודל גנב, אביגדור מלמדס פאַרלאַזטער

יתום, אראפגעגנבעט פון דער פור, אין דער וואַכס אויג, א פעקע-
לע זיידנצייג און באַפרייט א ייד, א מאַן פון א ווייב און א פאַטער
פון אַכט קינדער, פון תפיסה. דעמאָלט האָט די שטאַט אים אַלץ
מוחל געווען; געגלעט איבערן הימל, געקניפט, פאַר דער קונץ-
שטיק, אין בעקל. און נישט איינער האָט געזאָגט:

— קום צו מיר אַריין נאָך א העמד.

קיין שעבערשין פאַרט אַפט מיין חבר יצחקלס פאַטער פ. ג.
פ. ג. איז א מושלם און אַן אפיקורס, אויף וואָס די וועלט שטייט;
און ער האָט עס בירושה, זיין פאַטער איז שוין אויך געווען פון
די לייט...

זיין זון פ. ג. שטייגט אים נאָך איבער.

גאַנצע מעשיות פאַרציילט מען פון אים, די אויערן ווערן פול.
זענען די מעשיות וועגן פ. ג. וואָר? מען פאַרציילט אַזויפיל
נישט אמת... און איך קען פרעגן מיין חבר יצחק. היינט — אַרצט אין
זאַמאַשין, און ער וואָלט מיר באַלד געענטפערט דעם אמת. איך וויל
עס נישט פון.

פ. ג. איז אַן אפיקורס: שפייט נישט אויס ביי „עלינו“, היפט
איבער די מלאכים פון שופר-בלאָזן, בלייבט שטיין ביי „כורעים“.
און איר ווייסט, וואָס ער טוט אינדערהיים? דאַונט שחרית, אין
טלית ותפילין, זאָגט שמונה עשרה, און זיך אַיילנדיק צו פאַרן קיין
שעבערשין, פּוצט ער זיך אין איין וועגס מיט באַרשט און שוואַקס
די שטיוול... אויפן מיטש שטייט שוין ברויט מיט פּוטער מיט קאַווע,
און אַז דאָס מעסער איז שטומפיק, שאַרפט ער עס אַן אַן דער רצו-
עה... כפרות שלאָגט ער נישט, הושענות — אויך נישט. און קען
דווקא גאַנץ תנ"ך פון אויסנווייניק.

און — אַן אייזערנער מוח... און אַ מלומד פון זיך אַליין. האָט
איינמאַל צופעליק געקויפט אין מאַרק ביי אַ שכונן גוי, פאַר אַ
צענערל אַ פּוילישן קאַדעקס, און האָט זיך אויסגעלערנט „פּראַווע
מיט פּויליש צוזאַמען“, אַזוי אויך — געפונען, ערגעץ אויף אַ בוי-
דעם, אַ פּראַנצוויישע מאַטעמאַטיק, און אויסשטודירט פּראַנצווייש
מיט חשבון צוזאַמען; דער פון וואַרשע געקומענער לערער לאַכט
אפילו אין די פּוילישן. באַשר כּכּן — דאָס פּראַנצוויישע לשון, רעדט
מען, נישט ווי עס שרייבט און דרוקט זיך, און פ. ג. ליעגט דברים
כהיות... לאַכט מען אויס אויפן לערער. ער קען פּלאַפּלען פּראַנ-
צווייש מיטן אַפּטיקערס ווייב; און דער קען מאַקע חשבון.

— איר שפילט איך מיט פ. ג. !?

אינמאל איז מען צוריקגעקומען און פארציילט, ווי אזוי פ. ג. האט זיך ארויסגענומען א שלעכטן צאן. נישט געגאנגען צום רופא. פ. ג. האט פיינט ארויסצווארפן געלט! גענומען א גרויסן נאגל, אריינגעשלאגן כמעט ביזן קעפל אין גרויסן מיש אריין. גערנומען דערנאך א קורץ שמריקל, איין עק פארקניפט ביים נאגלס קאפ, גענומער א האמער און נאך א זעץ אין קאפ אריין, ער איז אריין אין בלאט פון מיש. דערנאך ארומגעבונדן מיטן צווייטן עק פון שמריקל דעם שלעכטן צאן... שטייט ער אזוי א ווילע איינגע-בויגן איבערן מיש — א שפרינג אונטער, דער צאן — א שפרונג ארויס...

אפילו זיך נישט אויסגעוואשן דאס מויל און גענומען די משנה, און געזאגט...

השכון קומט אים ווייניק צונוץ. יורי האט אים בעסער געדינט, געגעבן פרנסה, נישט די גאנצע; דאס ווייב האט עפעס א גער-וועלב. אבער ער פירט גאנץ אפט פראצעסן, שרייבט „פראשבס“. פארט צום אסעסאר קיין שעבערשין. אין דעם פאך איז ער א גרוי-סער בעל-נצחון, טרעט נישט אפ. דער אמת מוז ארויס, ווי בויםל אויפן וואסער. קיין פאלשן פראצעס וועט ער נישט אָננעמען; די ערלעכקייט אליין. האט ער, פארציילט מען. געפירט 12 יאר נאכא-נאנד א פראצעס וועגן א פונט פוטער. די פראצעסן-קאסטן האבן דערגרייכט ביז 600, זאג ארויס: זעקסהונדערט גילדן; „אזויפיל, וויפיל עס האט געקאסט דאס הינטל וואס דער (רייך-געווארענער) פעלדשער האט געקויפט ביים סמאטרימעלס פלונתמע“... וועלכער צד עס האט געזאלט די קאסטן באצאלן, ווייס איך נישט...

סיי-וויסי, פארציילט מיין חבר יצחקל גאנץ אפט:

— מיין טאטע איז געפארן —

און עפטער:

— מיין טאטע איז געגאנגען קיין שעבערשין...

פ. ג. פירט זיך פראסט, נאטור-מעסיק.

„א ייד — זאגט ער — דארף זיין געזונט, ווי א פויער“. און אים — זאגט דער עולם — איז זייער לייכט צו זיין געזונט: „כאפט זיך אויף ביינאכט, און כאפט אריין א מאן-קיכל“. (מען מיינט: א גאנצע חלה) און — אומגעוואשן! גייט דער ייד דריי מויל קיין שעבערשין צופום...

— ס'מיינט ר'פ., אין אייערע יארן — דריי מויל...

— איך גיי צו פום נאָר א וואַרסט...

— און דערנאָך ?

— דערנאָך — נאָך אַ וויאָרסט און נאָך אַ וויאָרסט... און אזוי
ביז ער קומט קיין שעבערשין.

און גיין גייט ער אויפן וועג — באַרוועס, מיט די שטיוול אויף
אַ שמעקן איבער די אַקסל, דער שאַסיי האָט שאַרפע שטיינדלעך.
אַ פּים היילט זיך אַליין אויס, אַ שטיוול מוז מען שיקן צום שוסטער!
און שפּרינגט! מאַרשירט, ווי אַ זעלנער אין פּראַנט, און קאַמאַנד-
דירט זיך אַליין:

— ראַז-דוואַ, ראַז-דוואַ, ראַז-דוואַ!

ווייס איך, אַז איך פאַר אויף פ. ג.ס. וועג.

און קוים אזא טראַכט געטון, דערזע איך אים! ווער איך אי-
נערלעך פאַרגאַפּט, ווי שאַרף און כולט איך זע אים! אַט גייט ער...
גלייך מיט דער פּור. עפעס טראַכט ער... די ברעמען — די לאַנגע,
די געלע און שמעכעדיקע — איבער די אויגן אַראָפּ. איך האָב
קיינמאַל זיינע אויגן נישט געזען, און ווייס נישט, וואָס פאַר אַ קאַ-
ליר זיי האָבן געהאַט... נישט ב א ה א ל ט ן האָט ער זיי, אַן אַפענער
מענטש געווען, — אַן אַפענער, גערעכטער און פעסטער מענטש!
— נאָר אזוינע לאַנגע, געלע, שפּיציקע ברעמען געהאַט, וואָס האָבן
נאָך לענגערע שאַטנס געוואָרפן;

דערווייל גייט ער, מאַרשירט ער... אַ קורץ, פעסט יידל, די
פאַלעס פאַרקאַשערט. די הענט — רעכטס, לינקס, רעגלמעסיק גע-
וואָרפן, נאָר קאַמאַנדירן קאַמאַנדירט ער זיך נישט.

טו איך עס פאַר אים, הייב אָן:

— ראַז-דוואַ, ראַז-דוואַ!

מיין הויכן שכנס קול:

— פע!

„אַ יינגל פאַרט צו ר' פּנחסלען, תורה לערנען... ווייסט, קונדעס
איינער, ווער און וואָס אזוינס ר' פּנחסל איז? ר' פּנחסל איז אַן
אַלמער קאַצקער...“ — — —

...איך פאַר קיין שעבערשין! וואָס איז, פאַרשיקט האָט מען
מיך? דער טאַמע האָט מיך געלאָזט? די מאַמע — פיינט געקריגן?!
איך בין אינדערהיים! אויף דער סאַפע ליג איך, ביים פענסטער.
אַבער פאַרוואָס ליג איך? מן הסתם — קראַנק, יא, די פלייצעס
ברעכן מיר אזוי. עס מוז אַבער נישט זיין געפערלעך, דער טאַמע
איז רואיק אַוועקגעגאַנגען צו קבלת שבת, און די מאַמע נעמט זיך
צו בענטשן ליכט. אַ שיינע צוויי פאַר זילבער לייכטער מיר האָבן.

דער עיקר די הויכע פאָר, די מיט די רייזעלעך און קניידעלעך... די מאַמע בענזשט ליכט ערנסט, אוי, ווי פרום מיין מאַמע איז! און דאָך בין איך זיכער, אַז זי קוקט אויף מיר פון צווישן די פינגער... אזוי, גלייך, קוקט זי נישט... קוקט און שמייכלט אַוודאי... אַט, שטייט זי שוין ביים צווייטן פענצטער... ליכט אַפגעבענשט און קוקט אַרויס דעם טאַגן. לכבוד שבת: אין שמוכ אין דער מערקער שער שאַל; די לאַנגע אוירינגלעך ציטערן איר אין אויערן. וויל אַפּווישן די פאַרהויכטע שויב, דערמאַנט זיך: שבת, און שוּט עס נישט. אין גאַס איז פינסטער, און דעם טאַגן וועט זי דערקענען אינס גאַנג... פאַרוואָס קומט נאָך דער מאַמע נישט? שטיקער ליכט שוין אַפגעברענט... פאַררעדט זיך אַוודאי... קלויבט זיך אַן אורח צום מיש... און אַט — עס עפנט זיך די טיר...

— גוט שבת, גוט שבת! דער מאַמע — פריילעך. נאָך אים דער אורח — עפעס גרילעכציק און גרעבלעך. די מאַמע ענטפערט שטיל: „גוט שבת, גוט יאָר“, און גייט איבער דער שמוכ און שטעלט זיך מיר צוקאַפּנס. איך ענטפער נישט, מיר האָט דער מאַמע קיין „גוט שבת“ נישט געזאָגט, ער האָט מיך נישט געזען! זאַל ער זיך דערמאַנען און פרעגן, וווּ לייכוש איז. ער פרעגט נישט, מאַכט קידוש. קוקט אויף מיר, און רעדט נישט אַ וואָרט. איך בין קראַנק, און ער מיינט, איך שלאָף. קוקט מיט גרויס באַרמחאַרציי קייט. ער וואַלט געקערעכצט, נאָר שבת... עס מוז מיר זיין ערגער דעריבער שטייט מיר די מאַמע צוקאַפּנס. פאַרוואָס לייגט זי מיר נישט די האַנט אויפן שמערן? זי וועט עס טון, זי מוז עס טון. אַנישט וועל איך מיך צעוויינען! — דערווייל וואַשט 1) מען זיך; דער טאַמע, דערנאָך — דער אורח. נעמט ער, דער אורח, אונזער גרויסע, שווערע, צוויי-אויערנדיקע פּולע קופּערנע קוואַרט אין איין האַנט אַרײַן, גיט מיטאַמאַל אַ גאַס אויף דער צווייטער, — שעפּט אַן פון פעסל, שטייט די הענט — ווידער מיטאַמאַל אַ פּולע קוואַרט וואַסער. און אזוי דריי מאַל... ביי אונז טראַגט וואַסער דאָס קראַנ-קע, קליינע אייזיקל, וואָס איז מפרנס מיט וואַסער-טראַגן אַ ווייב מיט אַכט קינדער, און נעמען נעמט מען ביי אונז נישט פון דער קאַן, נאָר פאַר דער וואַך; דאָס פעסל טאַר נישט זיין ליידיק... מאַכט די מאַמע, וואָס שטייט מיר צוקאַפּנס, שטיל צו זיך, נאָר איך הער: — פרום אויף אייזיקלס חשבון!

(1) פרומע יודן וואַשן זיך צום עסן מאַכנדיק אַ ברכה. — רעד.

דעם טאטנס „א וועלט זעצט מען נישט איין“, און דער מאַ-
מעס: „פרום אויף אייניקלם השבון“ — די צוויי זאמען, די צוויי
קערנדלעך, וואָס מען האָט מיר, אין דער יונגער נשמה אַריינגע-
וואָרפן, זענען קיינמאל נישט פאַרלוירן געגאַנגען. שמענדיק שטיל
און באַהאַלטן, געשפּראַצט און אין אַלע מיינע זאַכן אויסגע-
שפּראַצט...

דערווייל אַבער עסט מען אַן מיר.

בין איך ווירקלעך אזוי קראַנק?

אַבער, איך פאַר נישט קיין שעבערשין! קראַנקערהייט אַוודאי
נישט! ווי די פלייצעס ברעכן, אַבער צו וואָס שעבערשין? קיין
שעבערשין פאַרט ר' זלמן דער שענקער. צום ברייהויז, הייוון באַ-
שמעלן... דינגט ער ביי ישראל זשאַנאווער די פּור. מוז מען דאָך
פאַרן אַדער מיט דער פאַסט אַדער מיט אייגענע פּערד, אַדער
אַפּצאלן שטייער פאַר נישט נוצן די פאַסט... שיקט ער אין מאַגי-
סטראַט אַריין, אויף דער ניי-שטאָט אַרויס, און לאָזט זיך ברענגען
אַ צייגניש, אַז עס זענען זיינע אייגענע פּערד. דער שומר וועט
צולייגן נאָז און אויגן צום חותם מיט דער חתימה און פּרווון, און
אפּשר נאָך אַ פּרעג מוין: אפּשר געפעלשט? און ר' זלמן שענקער
וועט דער מוטערס מילך אַנטרינען, — שיקט ער דעם אייגענעם
שליח נאָכאַמאל אויף דער ניי-שטאָט און קויפט אויס אַ דערלויב-
ניש צו פאַרן אויף אַ געדונגענער פּור... און איז זיך מיישב: און
שיקט צום דריטן מאל אויף דער ניי-שטאָט אַרויס און לאָזט זיך
ברענגען די פאַסט...

דאָס פאַרט ער קיין שעבערשין...

מען טראַמפּייטערט — טראַ-טראַ-טראַ...

און, אינמיטן טראַמפּייטערן:

— טפרו-ו-ו! — — —

*

אַנגעקומען...

דער לאַנגער ייד כאַפט זיין פּעקל און ווערט נעלם אין דער
פאַרשאַטמטער הילצערנער פּאַדציענע (1), צווישן קלייטן קלייטן,
שמעלן און שרייענדיקע ווייבער... ר' פּנחסל, האָט זיך אויסגע-
וויזן, איז נישט אינדערהיים...

(1) אינטערן שאַטן. — רעד.

מיך מיטן קעסטל נעמט אראפ די רביצין. א שווארצע, האַריקע, הייך-געוואַקסענע יידענע...

זי נעמט מיך אראפ, מיך מיטן קעסטל, רייסט אונז ביידע קוים ארום פון צווישן א קרענצל ווייבער, וואָס האָט זיך שוין אַרום אונז פאַרזאַמלט... פון די ווייבער פליען צו מיר ווערטער:

— ר' יודלס... ריוועלעס... זון... עלטסטער זון... אַהערגעשיקט... מן הסתם — סחורה! צו ר' פנחסלען — ער וועט אים שוין מאַכן פאַר אַ לייט... אַ שאלה... אַ יינג בוימל...

— אַבער, וואָס פאַר אַן אויגאַנעס! זעט! זעט! —

לאַז איך די אויגן אַראָפּ, און די רביצין פירט... און זי פירט מיך אַריין אין אַ פאַרשאַטמער שטוב, נאָר אַ טיר מיט אַ פּענ-צמער אויף דער טונקלער פאַדציענע אַרום... אין שטוב, קוים איך דערנע — קוימען-אויבן, אַ טיש און אַ לאַנגע באַנק, אַ פאַר בענקלעך... ביי די ווענט — זעק... גראַע, וויינענדיקע ווענט. זעק מיט קאַרטאַפּל, פון איינעס אַ ביסל אויסגעשימ... הויפּן ציבעלעס, מייערן... זי ציט מיך ווייטער, אין אַ נאָך פינסטערער שטוב אַריין, וואָס ציט איר ליכטיקע חיונה דורך אַן אַפּענער טיר אין ערשטן צימער אַריין, און האָט נאָך אַ פאַרמאַכטע טיר צום אַלקיר...

— ר' פנחסלס אַלקיר, צינד פאַרנומען... מיינ טאַכטער, נעבעך... מיט גאַט זיין הילף... געזונט אַפּפּאַרן די מעג... ר' פנחסל וועט קומען... אין אַלקיר וועסטו לערנען מיט אים תורה... דאָס קול איז אויך שוואַרצעלעך און האַריק, און פאַרנעסט נישט צוצוגעבן:

— ליכט, יינגעלע, וועסטו קויפּן...

און גיט עפעס אַ וויסטן שמייכל אין דער פינסטער:

— נישט אמת, יינגעלע, די מצמע האָט דאָך דיר מיטגעגעבן קליין-געלט...

און דרינגענדיק:

— יאָ?

— יאָ, יאָ! — זאָגן אַבער קען איך נישט, קלינג איך מיט דער האַנט אין קעשענע.

— אַסך, אַסך... נו, יינגעלע, דערווייל זען דיר... ביסט דאָך מיד פון וועג. אַט דאָ יינגעלע! דאָס בענקל שאַקלט זיך נישט... זי זעצט מיך.

— און דאָ, זעסטו ביי דער וואַנט, צווישן דער שאַנק און דעם פעסל וואַסער. דאָ וועט זיין דיין געלעגער, איך וועל דיר פיין אויס-

בעטן. און דערווייל איז אט זעסטו, א שיסעלע ציבלקעס, ערשט גע-
מאכט; געוויסט, דו קומסט. און רעמעך אביסעלע, שוויצן פון
זאלץ... עס... עס... איך לויף נאָר אַקעגן דעם דאָקטאָר, ברענג איך
דיר נאָך אַ גלאַז מילך... אַט אַן אייער-קיכל. זאלסט דיר נישט דארפן
וואַשן.

זי פארשווינדט. דער הונגער טוט זיינס, איך וויל אויך „פאר-
עסן“ דאָס קרעכצן פון אַלקיר... איך עס, און די טרערן רינין מיר
פון די אויגן איבער די באַקן אין שיסעלע אַרײַן... אַכער — פאַר-
וואָס האָט מען עס מיך פאַרטרײַבן פון דערהיים? וואָס האָב איך
אַזױנס געזינדיקט? — איך וויל נאַכקלערן, דערמאַנען זיך, פאַר-
טראַכט זיך און קען זיך נישט דערמאַנען. פאַרטראַכטערהייט, אויפ-
געגעסן דאָס גאַנצע שיסעלע, עס וועקט מיך אַ שרעקלעכער דורשט.
געוויינט שוין אַביסל צו דער פינסטערקייט, דערזע איך אויפן טיש
אַ גלאַז מילך. מיין איך, די רביצין איז שוין געווען, געברענגט, און
איך האָב נישט געהערט. כאַפּ איך, טרינק אויס.

ווייסט שוין שעבערשין פון מיין משוגעת, פון מיין פאַרהלומט-
קייט, טון אַלץ קאַפּויער. און ווער עס וויל, נעמט אין בית המדרש
אַ שטיקל קרייד, מאַכט אויפן טיש אַ ראָד, אין מיטן ראָד — אַ
פינטעלע. אַרום ראָד שרייבט מען אויף אַלע מעלות טובות, וואָס
אַ מענטש קען האָבן: אַ גוטער קאַפּ, אַ גוט האַרץ, אַ גוט אויג...
און אין מיטן, ביים קליינעם פינטעלע — „מעשוגע“...
„אַביסל משוגע וואָלט נישט געשאַדט, נאָר, אַז דאָס משוגעת
איז אין דערמיט און אַלע מעלות אַרום, — איז אַלץ משוגע“...
דערווייל איז דאָס ווייכל געזונט געוואָרן, אַפּגעפאַרן געזונטער-
הייט. ר' פּנחסל — געקומען, דעם אַלקיר פאַרנומען.
ליכט צו באַלייכטן דעם אַלקיר נעמט מען ביי מיר; נישט ער,
די רביצין... יעדעס מאָל זאָגט זי: „ר' פּנחסל זאָל וויסן, וואָלט ער
מיר די קאַפּקע אַפּגעריסן...“ איך באַמערק, אַז ער איז „צום גראַס“,
און בין איר מוחל... אַכער לערנען אין אַלקיר לערן איך זייער זעלפן.
ביי טאָג איז ר' פּנחסל דאָס מיינסט פאַרנומען מיט בוררות...
פאַרט אַמאָל אויף אַ טאָג אין אַ בוררות ערגעץ אין אַ דאָרף, צי
אין אַ גאַנצן שטעטל אַרײַן. ביינאַכט האָט ער אין אַלקיר התבוד-
דות, טרעט אויף און אַפּ, אַדער זיצט און שרייבט „חדושי תורה“...
און דער עיקר לערנען איז פאַרטאָג...
און ער טוט זיך זיינס ביי מיינע ליכט אין אַלקיר גאַנצע נעכט,

און מיר שאפט ער א חבר, צו לערנען פארטאג אין בית-המדרש...
 אהיים דערפון שרייב איך נישט. ערשטנס — פויל צום שרייבן
 בריוו, ביזן היינטיקן טאג! צווייטנס — עס שמעקט מיט מסירה!
 דריטנס, אז „זיי“ האבן מיך אוועקגעשיקט, איז נישט זייער דאגה...
 פארען נאך א פערטנס — און דאס איז דער עיקר — איך בין
 אים דאנקבאר פארן חבר. דעם עלטערן חבר האב איך ליב באקומען
 אהבת נפש. מיט פרייד כאפ איך מיך אראפ, פיר פארטאג, פון
 געלעגער. און לויף צום חבר... און ווארט אפ זיין קומען מיט יונג-
 הארץ-קלאפעניש! א יונגערמאן, וואס דערמאנט מיך מיין פעטער
 שמואל-לייבוש מיט די בלויע, מאנצנדיקע, דינע אדעלעך ביי די
 שליופן. יענער האט אויך ליב צו לערנען פארטאג. איך בין אמאל
 קראנק געלעגן ביי דער באבען אין דער גרויסער שטוב. און יעדן
 פארטאג זיך איינגעהערט, ווי ער לערנט, שטיל, שטיל-יינגנדיק.
 דער יונגערמאן, מיין חבר, לערנט אויך הארציק. די שטימע —
 זייד, סאמעטן, פארגנבעט זיך אזוי צום הארץ. און שווארצע,
 שווארץ-גלאנצנדיקע פאות, געלאקטע האט ער. און כאפט אפט
 אן עק פאה אין מויל אריין, דורך די רויט-זאפטליקע ליפן, צווישן
 די מילך-ווייסע ציין. און אויגן אונטערן שטערן, היינט וואלט איך
 געזאגט: „פייכט פארבענקטע“, דעמאלט: „אזוינע גומע, גומע“...
 „גוט“ און „טרויער“ איז דעמאלט ביי מיר דאס זעלבע. און באקן
 עטוואס געלבלעכע, פארשאמטע, נאך מיט אפגלאנצן פון די „גומע“
 אויגן... איינמאל, לויפנדיק אזוי פארטאג אין בית-המדרש אריין,
 האב איך דערזען א „רוח“. ער האט זיך געוויגט אין דער לופט,
 אראפהענגנדיק פון א פענצטער אין אן אלט הויז... „נישטא קיין
 רוח“, ווייס איך! דאס הארץ אבער קלאפט, דאס בלוט פולסירט
 אבער — איך זע דאך פארט... דאס האלט מיך נישט אפ. איך
 לויף פארביי, נישט צום מקום קדוש, נישט צו „זבחים“, — איך
 ווייס איצט באשטימט — צו מיין „חבר“... זיינע אויגן רופן מיך...
 שפעטער האט זיך אויסגעוויזן: עמעץ האט ארויסגעהאנגען א
 העמד צו טריקענען... אבער מיין שרעק, און דער לויז פאר דער
 שרעק — זיין צערמלעכקייט!...

שטיי איך אויף, ווי געזאגט, פיר פאר טאג, און ביינאכט שלאף
 איך זייער שלעכט. דאס פעסל-וואסער קילט מיר דעם קאפ; וויל
 איך איבערדרייען דאס געלעגער; מיין שווארצע רביצין פאמטשט
 מיט די הענט:

— אזא משוגעת, מיט די פיס צו דער טיר וויל ער ליגן...

שלאף איך און שלאף נישט, און הער אליך, וואס ארום טוט זיך.
הער איך, ווי ר' פנחסל גייט אויף און אפ אין זיין אלקיר, אדער
סקריפעט מיט דער גענוענעה פעדער איבערן פאפיר אדער שמעלט
זיך ארויף אויף א בענקל און זוכט א ספר אין הענגענדיקן וואנט-
שענקל... געוואלט ארויסגעבן א ספר מיט פשמלעך פאר בר-מצוהס
און חתנים...

די רביצין קלאגט זיך אמאל:

— ער זאל מיר עס אמאל צוהעלפן צו דער ארבעט...

און ער ענטפערט אין דער דרימער פערזאן:

— זאג איר, אז איך וועל מיין ספר ענדיקן, וועל איך איר

קויפן פערל...

און אפט כאקום איך צו הערן, ווי די רביצין רעכנט זיך, ביז
שפעט אין דער נאכט אריין, מיט שכנות, מיט וועלכע זי האט גע-
קויפט און פארקויפט בשותפות א מציאה...

הייבן הייבט זיך עס אן שמיל, זייער שמיל... גלייך שמילע
פייערלעך צישן, שלענגלעך ווארפן זיך איבער צישנדיק און אלע
מאל: „טסס... דאס יינגל שלאפט“. אדער: וועקט נישט דאס משו-
געתל, און „ר'פנחסל שרייבט תורה!“ פלוצלינג -- א הויך ווארט,
באלד א גראבס, און נאך, און נאך...

— „גנבמע, גנבמע“... א קללה א שארפע... און שמענדיק מיינט
מען „מיין“ רביצין... און: שא, שא!

זי גיט נאך! איר געלט, זייער נשמה! לאמען נאך איר פנחס-
לען נישט וועקן... און דעם „תכשיט“, וואס קען אהיים שרייבן א
בריוו...

און עס ווערט רואיקער... און נאך די השכונות — גלאט א גע-
רייד... מען געניצט, און עס פעדעמט זיך איין א שמועס. דאס מערסט
רעדט די רביצין, וואס זיצט ביים קוימען-אויווו, נישט ווייט פון מיר
און מיין געלעגער. און רעדן רעדט זי גאנץ אפט פון מיר...

דעמאלט ווער איך אינגאנצן וואך. עס אינטערעסירט מיך. איך
ווער פון איר זייער פיל געוואר און דערמאנט.

זי רעדט, שטריקנדיק א זאק, אדער צערינדיק אן אלט בגד.
אנדערע טוען דאס זעלבע: מען גייט נישט פון שטוב ארויס,
אן אן ארבעט אין בוזעם. און אלע אינטערעסירן זיך מיט מיר,
מיטן „תכשיט“, מיטן „משוגעת“, מיט די „גרויסע, ברענענדיקע
אויגן“. „ווי ברענענדיקע חבדלות“, האט איינע פארגלייכט; איך
האב עס גענומען אין „מאניש“ אריין. און די רביצין רעכנט אויס

מיינע שגענות. פארציילט, ווי איך רייס אלץ פון מיר אראפ. ווי איך שליף אפ די אפצאסן פון שטיוול. „אפילו דאס הימל צערייסט ער“...

— א ווונדער! אז א יינגל לויפט ארום גאנצע מעג... ר' פנחסל איז דאך שמענדיק א פארטראכטער, אזא למדן! און איידער ער קוקט זיך אום, והילד איננו. זוכט מען, ווו געפינט מען אים? הינטער דער שמאט. ווו איז ער דער כחור? ביים וואסער, אויף דער לאַנקע אויס-געצויגן. קוקט אין הימל אריין אדער מיטן פנים צום גראז... אדער רוקט זיך ביז צום ראד פון דער וואסער-מיל און „אז ער גיט א קא-לער זיך ווייטער? און אז א קי, וואס פאשעט זיך, וועט אים געבן א כאפ אויף די הערנער? — ווער וועט זיין שולדיק?“

— אין מיינט איר — גייט מען איבער, נישט אן גדלות, צו מיין אפשטאמונג! — מיינט איר „אבי ווער? — פון א שטיין? אין גאס געפונען? פון פאטערס — ר' יודלס צד — אויסגעוויקט אין תורה. אין גדלות, אין עשירות, ביז צום רביז ר' העשל!..“

א שפרונג, ווייל פון דעם צד נישט „באהאונט“. פאר דאס — אויספירלעכער פון דער מאמעס צד, — זאמאשין! —

און איך ווער געוואר (אויב אמת), אז מיין עלטער זיידן פון דער מאמעס צד האט מען גערופן „דער סטאראסטער“. „ר'לייבוש סטאראסטער“; איך הייס נאך אים — דער משוגענער לייבוש! און פארוואס האט מען אים גערופן סטאראסטער? ווייל ער האט זיך געפירט ווי א סטאראסטא, ווי א שררה! געהאט זיך זיין באזונ-דערע שטוב, נישט קיין אלקיר! רייט-געפארבטע מיט און בענקלעך, געטראגן זיידענע זאקן, גערעדט דייטש ווי א וואסער, און אז עס איז געקומען דער שררה זאמאסיקי, דער ארדינאט, וואס האט זאמאשין געבויט, פלעגט ער אים רופן און רעדן מיט אים פה-אל-פה. אין נישט: „סלוביי זשידקו!“ נאר מיט גרויס דרך-ארץ...

און די עלטער-באכע האט א געוועלבל געהאט, א גרויס געשעפט פון קאלאניאל סחורה, טאקע מכל טוב און — מעבר לים... סחורה פון לייפסק: היינט האט דאס געשעפט בירושה מיין פעטער אינס הארטן קאפעליוש. און אין דעם געוועלב — הערט, וואס א יידענע א צדיקות קען! — זענען געווען אפגעטיילט צוויי שופלאדן: איינס מיט ראזשינקעס, דאס צווייטע מיט מאנדלען, פאר ארעמע לייט. דער גאנצער פדיון — אויף צדקה! און קומט אריין אן אייגן קינד און וויל א ראזשינקע, קריגט עס איבער די הענטלעך; מוז עס

ארינווארפן אין באזונדערן שופלעדל פאר ארעמע לייט א גראשין...
א פרומה... (דעמאלט נאך פרומות געגאנגען).

און ווערט שטיל, אדער איך דרימל עטוואס פעסטער איין,
בויט זיך אויף פאר מיר „מיון“ און מיין זאמאסיקס זאמאשין —
דאס קליינע פאריז. און, ווי דערמאנט, אויסגעמישט מיטן עלטערן
זאמאשין, פון וועלכן איך האב קינדווייז געהערט.

און איך זע זאמאשין נאך אלס פעסטונג אין איר מאכט, פראכט
און קרומגעווארפענער שרעק... ארום — נישט פארלאזמע, נישט
אפגעשימע, נישט אפגעשטאכענע וואלן; צווישן וואלן און וואלן
— פאסן מיט וואסער; טיף, קלאר וואסער... א זעלנער, פון א דארף
אין טיף רוסלאנד, האט זיך אמאל אהיים פארבענקט, אנטלאפן פון
קאזארמע, געוואלט אריבערשווימען דאס וואסער, צו שווערע
שטיוול געהאט, און — דערטרונקען געווארן. ארום, אויף די וואלן
— ארמאטן, קארטעציען, דריי און פיר עקן מיט קוילן, — מען טאר
אויף זיי נישט ווייזן מיט א פינגער! עס גייט אויף און אפ אויף
דער וואך א באוואפנטער זעלנער, און גיט מען א ווייז מיט א פינ-
גער — „פיה-פאף“, געשאסן, און ס'קומט אזוי!

אינדערפרי בלאזט א טראמפייט, עפנט מען. פארנאכט שפילט
מען „זארים“ — פארמאכט מען... די לובלינער בראם איז וויזאזוי
צו די בית-המדרש-פענצטער... צווישן דער וואך אין דער בראם
איז פאראן א זעלנער, א קאנטאניסט 1) א גאנצן טאג ליגט ער
אין דרויסן, מיט די אויגן פארקוקט און די אויערן אויסגעשפיצט
צו די בית-המדרש-פענצטער צו... נאך זארים, אז די וואך גייט
אויף און אפ, פארגנבעט זיך דער קאנטאניסט אין בית-המדרש
אריין און זעצט זיך לערנען...

און איבער די „וואסערן“ פון די פאסן, הינטער אלע דריי
בראמען, — דריי אייזערנע הענגל-בריקן אויף קייטן... פארן עפע-
נען די בראם לאזט מען זיי אראפ, פארן פארמאכן, ווערן זיי אויף-
געהויבן...

פלוצלונג ענדערט זיך דאס בילד, און איך זע „שעלמעווען“,
א פארוינדיקטן אינמיטן מארק... איך בין נאך א קינד, גיי אהיים

1) אין דער צייט פון רוסישן צאר „ניקאלאי דער 2טער“, פלעגט מען
כאפן קליינע יודישע יונגלעך און אפגעבן פאר זעלנער. זיי האבן שפעטער גע-
דינט אין מיליטער 25 יאר. די זעלנער האבן געהויסן „קאנטאניסטן“. — רעד.

פון דרדקי-חדר און קען אהיים נישט קומען. „מען וועט שעלמען-
ווען“...

אין מיטן מארק שטייט א מיט, אויפן מיט ברענט, אין עפעס
א כלי, א פייערל. אויפן מיט שטייט דער האלב-נאקעמער פארזיג-
דיקטער... ביי אים — דער היצעל (הונט-שלענגער, תליון), ער האלט
מיט דער לינקער צו דעם זינדיקן, און אין דער רעכטער — א היל-
צערנער שמול פון א חתימה, וואס גליט אין פייער... עפעס א מיאוס
שרעקלעך ווארט שטייט אויף דער חתימה. גנב, צי רוצח... איך
געדענק נישט... ארום מיט — דער גארניזאן מיט דער מוזיק, ארום
מיליטער מיט דער מוזיק — עולם... שמאט-לייט. „מיעשציאנעס“
פון די פארשמעט — קינד און קייט, אפילו פויערן מיט פויערטעם,
וואס זינען צופעליק פון דארף געקומען. דער מארק — געפראפט.
פול קעפ — די פענצטער, פול — דעם אפטייקערס באלקאן... קליי-
נע מענטשעלעך — אויף די דעכער, ארום די קוימענס. דודל גנב
קריכט ארויף אויף א בלעכענע רינע... מען באמערקט עס:

— די רינע וועט זיך אפרייסן!

שפרינגט ער אראפ ווי א קאץ...

פלוצלונג — א שמילקייט פון פאר שופר בלאזן. דער היצעל
כאפט ארום די חתימה, די מוזיק גיט א שמעטער, די חתימה
ווערט צוגעלייגט צום זינדיקנס שמערן, דערנאך — צום נאקעמן
עלנבוידן...

ווערט מיר פלוצלינג קאלט, כ'צי ארויף די קאלדרע, איך צימער
אינגאנצן, עפעס א האנט (א הארטע, דער רביצנים!) מאפט מיר
דעם שמערן...

— פנחסל, פנחסל... היין האט ער!

געזונט געווארן, צום זמן איז קיין סך נישט געבליבן, שיקט
מען מיך אפ. ר'פנחסל דארף סיי-ווי-סיי פארן כשרן מילך אויף פסח.
און אזא תלמיד דארף ער נישט. פון מיין קרענק אבער פארציילט
מען נישט, און מען שיקט מיך אפ מיט א גאנץ פעקל מסירות.
„עס איז פון מיר נישט אויסצוהאלטן. אמת משוגע.“ פאקטיש, וואס
מען האט געמערט, געדענק איך נישט. עס האט מיך באאלד נישט
אינטערעסירט, אבער ווארט ביי ווארט פאלש. מיך צו פארטיידיקן
האב איך קיין צונג נישט אין מויל. דער טאמע שרייט א ביסל,
וועט ער זיך אויסשרייען. די מאמע וויל א ביסל וויינען, ווארפט
אבער אויף מיר א בליק, זעט מיין רואיקייט און ציט צוריק די טרערן.

אין בית-המדרש רעדט מען א ביסל. דערנאך אינטערעסירט מען זיך מער צו וויסן, וואָס און ווער ר' פּנחסל איז... איך ווייס נישט, וואָס צו זאָגן. כמעט אים נישט געזען אָדער פאַרגעסן.

— וואָס האָט ער מיט דיר געלערנט?

דאָכט זיך גאַרנישט...

און עס גלוסט זיך נישט דערמאָנען. גוט, אז אויסגעלייזט, פריי

געוואָרן...

אַבער נישט אויף לאַנג, „וועסט לערנען אינדערהיים“ — (שלעכט!) „א פאַר שעה אין טאָג“ (!א) ביי ר' אַברהם יהושע... דו און... — מען רופט מיר אָן אַ חבר, מיט וועלכן איך האָב ווירק-לעך אַ קורצע צייט געלערנט, און קען מיך איצט בשום אופן נישט דערמאָנען, נישט מיין חברס נאָמען, נישט זיין געשמאַלט, און נישט וואָס מיר האָבן צוזאַמען געלערנט.

ר' אַברהם יהושע איז פריער דיין געווען. פאַרוואָס אויס דיין געוואָרן? אז איך פרעג, פאַרשווייגט מען.

קומט אַבער צו „קענטענישן“, קריכט שוין זיין גאווה אַרויס פון דער שייט אינגאַנצן.

שפּראַכן? הכלים! ווען ער זאָל וועלן קענען אַ שפּראַך, נעמט ער אַ ווערטערבוך און לערנט עס אויס. אין אַ חודש צייט, אויסנ-ווייניק, קען ער די שפּראַך...

— און אייערע חכמות!

— רבי, ווי אזוי, למשל, קען מען וויסן, ווי ווייט עס איז פון

אונז די זון?

חזק!

„מען נעמט אַ ליכט, מען מעסט אויס די הויך מיט דער ברייט — דעם גאַנצן פאַרנעם פון פּלעמל. דערנאָך נעמט מען און מען רוקט פאַמעלעך, פאַמעלעך פון זיך אַפּ דאָס ליכט, למשל: אויף ד' אמות, און מען מעסט איבער... זעט מען, אז דאָס פּלעמל איז, אויף ד' אמות, אויף אַזויפיל און אַזויפיל קלענער געוואָרן, ווייסט מען, אז אויף ד' אמות ווערט אַ פּלעמל אויף אַזויפיל און אַזויפיל קלענער. טיילט מען דאָס מהלך צו דער זון אויף ד' אמות, אַ פשוט-טער חלוק, און מען טאַפּלט מיט דער צאָל פון קלענער ווערן... אַ פשוטער כּפּל“...

פּלאַצן מיר אויס מיט אַ געלעכטער.

— און ווי מעסט מען דעם מהלך פון דער זון?

— אויך פשוט, און נעמט א שמעק טאכיק. — א פשוטער חש-
בון, נאָר פאַרקערט... אז מען ווייסט, ווי גרויס די זון איז און ווי
קליין זי זעט אויס, דאָס מעסט מען שוין מיטן אויג.

עס הילכט אַ ניי געלעכטער. באַליידיקט, פאַרשווייגט ער און
נעמט זיך צום לערנען.

א בילבול - אברהם מאנים

די השכלה, אז זי וועט זיך באווייזן, וועט ביי אונז קיין אס-
מילאטארישע פארבן נישט טראגן.

קליין פארזי איז א באזונדער, שארף-אפגעגרענעצט וועלטל.
עס פאלט גארנישט איין, זיך מיט עמעצן צו מישן, און עס איז
נישטא מיט וועמען!

א באזונדער יידיש-באלעבאטיש קעניגרייך. א פיר-עקיקער
מארק (הינטערגאסן קומען צו שפעטער) מיט א שתי וערב פון
צוויי ברוקירטע גאסן. שמעלט איר אייך, למשל, אינמיטן שמאט,
אויפן פונקט, ווו די ברוקירטע גאסן לויפן זיך צוזאמען, מיט געזיכט
צום מאגיסטראט מיטן זייגער-טורם, — האט איר ארום זיך די
גאנצע, שארף-אפגעגרענעצטע, רואיק-באלעבאטישע מלוכה.

האט איר פאר זיך א שמאל געסל צום מארג; פון מארג —
אויך א שמאלס, צו דער לובלינער בראם.

רעכטס, עטוואס הינטער זיך — די לעמבערגער בראם... אמאל
— נאענט געווען לעמבערג. היינט דארף מען אן אויסלענדישן פאס,
אחינצוקומען. מיר זענען יוצא מיט טאמאשאוו, פון פאר דער גרע-
נעץ, אין דער רעזידענץ פון „שמע ישראל“.
צווישן ביידע בראמען, און אין איבערן וואל — קאזארמען.
קאזארן גרויסע, פעסטע, מיט רוימע ציגל באזעצטע, געדעקט מיט
אייזן.

לינקס, פירט די ברוקאוואנע גאס צום שלאס. א גערמל, פון
דער שמאט זייט — פון הינטן — דרייקאנטיק ארומגעמויערט מיט
הייזער, ווו די אפיצירן וווינען. צוויי דורכגענג, נישט זייער צוגע-
גלעכע, צווישן די הייזער, ביי די ווינקל, וואס פירן צו א פאסט
אראפ, צום צעך-הויז, צום פלאץ פון קוילן און ארמאטן, און דאס

אלץ לויפט צו צום קאסעמאט ביי דער שעבערשינער בראם, וואָס
איר האָט הינטער זיך, לינקס, — אויף דערזעלבער, האַלב-רונדער
ליניע. — דאָס שמאַלע וועגל, צום סמאָטריטעלס הויז, צום מיך;
דער אָפיצירן-קלוב. פאַרן קלוב — די רייטשול, און ווייטער — ביז
דער לעמבערגער בראָם ווידער — וואָלן, קאָזיאַנע געביידן א. ד. ג.
ארום געקריידט...

וועמען האָבן מיר אין שטאָט פון פּאָליאַקן?

דעם אָפטייקער, וואָס פאַרקויפט מיט אַ שטיל-שטאַלצער אייני-
געהאַלטנקייט פון אַן אָפגעקומענעם שררה — מעדיקאַמענטן און
זיצט זיך, אויב ער האָט צייט, ביי זיך אויפן גאַנצן אין מאַרק
אַריין, און בלעטערט אַ בוך מיט בילדער פון אַלם-פּוילישע מלכים.
זענען די שוויבן-טירן אין שטוב אַריין אָפן, הערט זיך פון דאָרט אַ
פּיאַנע. דאָס ווייב און צוויי טעכטער שפּילן, און שפּילן נישט שוין.
— דער זון זיינער, וואָס וועט אים אַמאַל פאַרטרעטן, שטודירט
נאָך ערגעץ.

דער קוימענקערער-מייסטער, וואָס וווינט אין הייזל מיטן
גרויסן הויף לעבן דער רייטשול; פאַרבּרענגט די ווינטער-אַוונטן
שפּילנדיק מיטן ווייב אין קאַרטן. זעצט און פּלאַנצט פּרילינגס-צייט
זיין גערמל אין הויף. און באַווייזט ער זיך זומער אַ מאַל אין מאַרק,
אויף דער פּאַדציענע, בליען אים די אייגעלעך, רויטלען זיך די בע-
קעלעך, און מאַכן מאַכט ער טריטלעך, ווי אויף ריסאַרן; ווייכע,
האַלב-רונד געהויבענע, — ווייכט מען אים; האָט אַ שוואַכקייט
— זיך צו קושן! רעדט אַ פאַר ווערטער יידיש.

דעם דאָקטאָר סקשינסקי, דעם גוט-האַרציקן, נאָר לעבערלעך
צאַרניק-שווימענדיקן אַלמן, „אינטעליגענט“, אויך — אַ ווייב און
דריי טעכטער, און ער אַליין — אויסגעוועפט. נאָכן עקזאַמען דאָס
בוך פאַרמאַכט און מער נישט געעפנט. פאַרזאָרגט זיין פאַך, גע-
דענקט אויסנווייניק, קומט אין שפּיטאַל אַריין, גייט דורך צווישן
די צוויי רייען בעטן, וואַרפט אַ בליק, הייסט ווייזן און באַקוקט די
צונג, — רעכטס, צוריקצוועגס — לינקס, און לאָזט זיך אין קאַנצע-
ליי אַריין. דער פעלדשער — נאָך, קומט צום מיטש, פאַרשרייבט
מיט אימפעט עטלעכע דרייסיק רעצעפטן מיטאַמאַל און — „מאַש,
פּשאַקרעוו“; גיט איבער דעם פעלדשער...

וואָס עס איז געשען אין דער מעדיצין נאָך זיין עקזאַמען, —
נישט זיין זאך. שפּעטער, אַז מיין רייכע קאַלטע מומע, מיט די
בריליאַנטן אין די אויערן, מיטן קעלנערל, אויסגענייט מיט פעל,

י. מ...ם קליין שמייכלדיק ווייבל, וועט קראַנק ווערן, און מען וועט אראַפברענגען אויף אַ קאַנסוליום אַ באַרימטהייט פון וואַרשע, און די באַרימטהייט וועט אויסהערן דאָס האַרץ, — וועט זיך קסשינ-סקי נישט איינהאַלטן מיט אַ געלעכטער:

— קאַלעגאַ, דו גלויבסט אויך אין די שוואַרצע קונצן?
וועמען נאָך?

איך געדענק נישט מער. אַ שבת-גוי? דאָכט זיך, גאָר אַ שבת-גויע...

עפעס אַ „לאַפּיי“ — אזוי רופט מען אַן אַלטע, נישט-גאַנץ-ביים-שכלדיקע, גראַע, אזוי-גערופענע „לאַפּיי“, וואָס גייט איבער דער שטאַט נישט אויפן גאַנצן געשמעל פון פּוס, נאָר אויף די שפיץ-פינגער, מיט די פּוס-באַלן קאַפּויער, מיטן גראַען קאַפּ, וואַסערדיקע אויגן און האַלב-אַפּענעס מויל, מיט צוויי קרומע ציין, און מיטן קאַפּ אַרויף, גלייך — צום הימל מיט אַ מעמפע מענה: צו וואָס האַסטו מיך באַשאַפּן? צו וואַשן פּאַדלאַגעס? — בין איך אַבער נישט זיכער, צי איז לאַפּיי נישט קיין יידיש קינד...

וואָס נאָך? אויף דער לאַנגע פּאַדציענע זיצן אַלטע גויעס, ביי שטעלן פון דינע. שוואַרצע קעלבאַסעס און חזיר-פעטס... אין דער מוץ פון דער לינקער פּאַדציענע צום מאַגיסטראַט — אַ קריסטלעך הויז פאַר אַלטע; שיטן זיך אַמאָל פון דאָרט אַרויס אַלטע גויעס (מענער זעט מען נישט), געהויקערטע, בלינדלעכע, געבויגענע, שוואַרץ-געקליידעטע, מיט שוואַרצע ציפקעס אויף די קעפּ, שוואַר-צע קרייצן אויף דער ברוסט, שוואַרצע „פּאַציאָרקעס“ אויף שוואַר-צע שנירלעך — אויפן האַלז. און עס גייט און שטאַלפּערט, און ברוסט עפעס ביזלעך, און מורמלט עפעס — צום קלויסטער צו און צוריק...

אַן אַפּטער גאַסט אין שטאַט איז: „דיעדע“. אַ מולער פון פאַר-שטאַט. אַ הויכער, שמענדיק שיכור, שמענדיק שלעכט געגאַלט, אַ האַריק געל פנים, ווי אַן ערשט אַפּגעשנימן פעלד, — גייט איבער די פּאַדציענעס, מיט די פאַרנעפּלטע אויגן, עפעס אין דער לופט זוכנדיק, גלייך, פאַר זיך, און קרועה-בלועה אַפּגעריסענע ליוונג... שטאַלפּערט מיט די לאַנגע קרומע פּיס, איבער וואָס עס ליגט אויף דער פּאַדלאַגע, פאַרציפעט מיט די אומגעלומפּערטע הענט בייגל און אויבס אויף די שטעלן, און שילט מיט שוים איבערן מויל, און קינער הערט נישט וועמען.

דעכטע פּריצים האַבן מיר נישט. אַן אַרדינאַט זאַמאַיסקי, ווייזט

ער זיך נישט... קומט, זאגט מען, אמאל אויף „קבר אבות“ אין ווייסן קלויסטער אריין, ווו זיי ליגן אין אייזערנע, שטאלענע, בראנז און זילבערנע טרומעס אין די קעלער, און הענגען אינדעם זיך אין קלויסטער אלס פארטרעטן אין דעליעס, מיט א מין שמריימ- לעך אויף די קעפ און געלע שטיוול אויף די פיס. אפט קומען זיינע פאסעסארן (1). אמאל, זאגט מען, זענען עס יידן געווען, איינציק ווייז ארויסגעשטופט, איין י. מ. ביי א פאסעסיע געבליבן. קומען זיי אמאל אויף רייט און פעלד-וועגעלעך, קויפן עפעס איין, מע- נער — אין די אייזן-געשעפטן, די פרויען — אין קאלאניאל- האנדלען, אמאל אויך אין איינציקן מאדע-מאנאזין, וואס עס האלט א יודישע אלמנה און — עסן אמאל א מיטאג אין ק-נס ווייז- האנדל אויף דער „ברוקאוואנע“ גאס.

בלייבט דאס פויערן-פאלק ארום, וואס קומט זונטיק אויפן מארק, זונטיק אין יעדער חגא נאך אין קלויסטער אריין. א שטיל אונטערטעניק פאלק... ערשט פון דער „פאנשינא“ באפרייט; די אלטע בענקען נאך נאך איר, ווי מיר אמאל, נאך מצרים צום פלייש-טאג, די יונגע — ווייסן נאך נישט מיט דער פרייהייט וואס צו טון. לעבן נאך אונטער דער השפעה פון די אלטע, פון וועלכע מען קריגט נאך פעטש, אויב מען גריסט נישט דעם פריין מיטן קאפ צו דער ערד, אן א היטל, צו די קניען צופאלנדיק... אין שטאט זענען זיי עפעס אפהענטיק, אומרויק. געפערלעך ווערן די יונגע- לייט נאך דאן, ווען זיי קומען צו דער „סוברעוויזיע“: צוגענומען, פון דארף-רעזשים באפרייט, אין מיליטערישע נאך נישט אריין, — מאכט מען „סוקצעסן“, א ריס א ייד ביי א פאה, א כאפ א בייגל ביי א זיצערין, אויסגעהאקט א שויב אין שענק... און ווידער שטיל און מיט דרך-ארץ פארן ייד, וואס איז ערשט נישט לאנג געשטאנען צווישן אים און דעם פריין. אין דארף איז מען מיט מאשקען, כל ולך. אן אים גייט מען צו קיין רופא נישט, ראט מען זיך מיט קיין אדוואקאט נישט, — און ער איז אויך אפט דער כורר אין דארף...

בלייבט דאס מיליטער אין שטאט.

דעם סאלדאט לאזט מען אפילו נישט איבער דער פארציענע „א מזיק, לקחנט מיט די אויגן“... די אונטערפאצירן, די פעלד-

(1) מענטשן וואס פלעגן אפדינגען גיטער אדער שטיקער ערד ביי פרי-

צים. — רעד.

פעבלס, שוין ליימישער, זיצן ביי מענדל שענקער אין באזונדערן
אלקער און לאזן זיך שמעקן די יידישע פופיקלעך מיט די העלולעך,
וואָר ווערן דאָרט געבראַטן. פארטרינקען זיי מיט יי"ש. 1)
קײן „געזעלשאַפט“ איז דאָס מיליטער נישט...
בלויבן די אַפיצירן...

מיט זיי האָט מען שוין מנע ומשא... זיי טרינקען וויין ביי
ק—נען אין וויין-הויז, צעברעכן נאַכן טרינקען די גלעזער קריצן
אויס זייערע נעמען מיט די דימענטענע פינגערלעך אויפן גרויסן
שפיגל אין דער מאַכאַנענער רעם, אויף די שויבן פון פענצטער.
זיי באַרגן ק—נס קליינער, בלאַנדער, שמילער טאַכטער רוסישע
ביכלעך...

סיי ווי סיי — אַ פרעמדע וועלט. און דאָך עס הויבט זיך אָן
שפינען אַ שטיקל באַציאונג... נישט חס ושלום קעגן פּאַליאַקן...
פּאַליאַקן זענען מיר הייסע! ווי לאַנג איז, ווי מיר האַבן תהלים
געזאַגט פאַרן נצחון פון דער צווייטער מרידה? — — —

צווישן אונז און די רוסישע אַפיצירן שמעלט זיך אַ וואַנט און
זי וואַקסט...

אין גערמל פאַרן שלאָס, וווּ די אַפיצירן וווינען, שטייט, צווישן
די קליינע גרינע ביימלעך, די קאַסע פון פּאַלק. באַוואַכט, פאַר-
שטייט זיך, פון אַ זעלנער, אין שווערד און ביקס באַוואַפנט. קומט
ווער אין זיינע ד' אמות — שיסט ער!

און איינמאַל, פאַרטאַג, מען קומט אים אַפּוועקסלען, מיין סאַל-
דאַט מיטן קיווער, מיטן גאַנצן געווער ליגט אין אַ זאַק געבונדן.
די קאַסע — אויפגעבראַכן, דאָס אייזערנע קעסטל מיטן געלט —
פאַרשוונדן!

דאָס אייזערנע קעסטל געפינט דעמועלכן טאַג אַ פויער הינ-
טער דער שטאַט, אויפגעשלאָגן און אין גראַז אַריינגעוואַרפן.
ווייס די גאַנצע שטאַט, וואָס דאָס אַלץ באַטייט:

דריי יונגע אַפיצירן פאַראַן — מאַכן חובות... שמעלן אויס
וועקסעלעך... צום טערמין מוישט מען די וועקסעלעך... און אזוי
לאַנג ווערט געמוישט, ביז מען מוז אַמאַל צאַלן...

פאַר זיי האָט זיך דער משאַסאַוואַי, אַ פרישער סאַלדאַט פון
קאַסטראַמאַ, אַ פויערן-יונג — געקאַנט דערשרעקן...

(1) אַ שטאַרקער געטראַנק. — רעד.

די שטאַט ווייסט, אַכער נישט דער שלאָס! כּפרט, אַז איינער
פון די דריי לעב-יונגען איז דער אודיטאָר אין פּאַלק.
דעם קאַסטראַמער גבור וואַרפט מען קודם-כל אין קאַסעמאַט
אַריין... איבערן וועג פּאַלן אויפן האַלב-דערשטיקטן, פּאַר שרעק
האַלב-טויטן סאַלדאַט קלעפּ ווי האַגל, מיט די שווערדן, מיט די קאַל-
כעס — פּאַרשוועכט דעם כּבוד פון גאַנצן פּאַלק! פון דער גאַנצער
אַרמיי! דער שלאָס קלערט אַלין: וואָס טוט מען? און דער סאַל-
דאַט שוין צוויי טעג אויף ברויט און וואַסער, נאָר אַן ברויט און
וואַסער... און ערשט צום דריטן טאָג באַווייזט זיך אונזער אודיטאָר
אין דער באַגלייטונג פון סאַלדאַטן מיט ריטער... מען שמייסט, און
דער אודיטאָר פּרעגט און פּאַרשרייבט...
דער סאַלדאַט זאָגט: יידישע גנבים... געקומען פּלוצלינג...
באַרוועסע... דעם זאַק פון הינטן פּאַרוואַרפן... ער האָט זיי קיינמאַל
פּריער נישט געזען... נאָר יידן... באַרד און פּאות... און —
פּאַרגייט אינם בלוט...
אַלין איינס, — אונטערשרייבן סיי-ווי-סיי נישט געקאַנט. דער
אודיטאָר שרייבט אונטער און שיקט צום פּולקאַוויק דעם פּראַ-
טאַקאַל...
שיקט דער פּולקאַוויק נאָך די סאַלדאַטן, וואָס זענען דערביי
געווען.

— איר האָט געהערט?
— טאַק טאַטשאַנאָ!
— וואָס?
— ער האָט געשריבן...
— וואָס האָט ער געשריבן?
— נייע מאַגים זנאַט! (מיר קענען נישט וויסן)
— נישט גוט געהערט?
— טאַק טאַטשאַנאָ (ריכטיק).
— און דער אודיטאָר האָט געהערט?
— ער איז עפעס אַנדערש, אומשאַנאָ!
און שוין ביזלעך:
— ער האָט געהערט?
— מן הסתם...
— זאָג כּפּירוש? שאַרף!
— טאַק טאַטשאַנאָ!
— שווערן דערויף?!

— אז מען וועט הייסן...

— ערלעך שווערן?

— מאַק טאַטשאַנאַ...


— בלייבט — „יידישע גנבים“...

גייט באַלד אַ פּאַפּיר צום מאַגיסטראַט: היות די קאַסע, ווי
עס האָט זיך אויסגעוווּזן, האָבן באַגנבעט יידישע גנבים, זאָל דאָס
מאַגיסטראַט תּיכּף ומיד צושטעלן די אַדרעסן פּון אַלע יידישע
גנבים אין שטאָט...

ווענטפּערט דער מאַגיסטראַט: נישטאַ! געווען אַ יינגל דודל,
נעלם געוואָרן. נאָך אַ יינגל, באַגנבעט אַ געוועלכל מיט באַקאַליען,
— זיצט ער תּפּוס אין שעבערשין... אויסער אויף דער ניי-שטאָט...
— זאָל זיין — ניי-שטאָט.

מאַכט מען אַ רשימה... שיקט מען נאָך די פּאַרצייכנטע,
ברענגט מען זיי פּון דער ניי-שטאָט אין קייטן, און מען וואַרפט זיי
אַריין אין פינסטער-נאַסן קאַסעמאַט אין וואַל...

קומען באַלד ווייבער און קינדער אין שטאָט אַריין מיט אַ גע-
וויין... באַרואיקט מען זיי, דער אמת וועט אַרויס, ווי בוימל אויפן
וואַסער, נישט אַמאָליקע צייטן!



י. ל. פּרץ און יעקב דינגעוואַן

גייט אבער אזוי אוועק א וואך, און עס לאזט זיך פלוצלונג
ארויס א קול:

— מודה געווען!

נישט מעגלעך... קומט אבער צו די אויערן: גענייט!
אויף הייסע, אייזערנע פלימעס בארוועס געלאזט... אונטער די
נעגל געברענט... נעגל פון די פיס מיט צווענגלעך געריסן... האָר
פון די ברעמען געצופט...

ווייטער א יללה פון ווייבער און קינדער...

שווייגט מען שוין נישט. שרייבט מען פראשעניעס. ווער
שרייבט? אונזער אדוואַקאט פ. ג.

שרייבט ער פויליש, שיקט מען צוריק... שרייבט ער רוסיש,
קען ער זיירקלעך קיין רוסיש נישט, שיקט מען ווייטער צוריק...
רופט מען מיין לערער... ער וויל נישט, ער מאַר נישט... גיסט
מען אריין א כוסע, א צווייטע, א דריטע א געמישטע, א פערטע —
א געמישטע מיט עפעס צוגעמישט. מיין לערער צעווייגט זיך אויף
א קול. כאַפט זיך קושן... ער וועט שרייבן. ער האַט אונז ליב
דאָס לעבן און ער שרייבט...

דעם צווייטן טאָג — דער שרייבער נעלם געוואָרן... מען האַט
אים מער נישט געזען. אַבער די פראשעניע האַט געפועלט. געקו-
מען א פריקאז פון העכער: נאַכאַמאַל איבערפרעגן די תפוסים,
איבערפרעגן אין מאַגיסטראַט, און דערביי זאָל זיין דער רב פון
שטאָט...

זענען זיי זיך מודה, אין קעגנוואָרט פון רב, ר' משה וואל:
זיי האָבן דעם זאָק פארוואָרפן, די קאסע באַרויבט... דאָס קעסטל
אויפגעהאַקט אונטערגעוואָרפן...

און ר' משה וואל מוז אונטערהתמענען...

און ער קומט אַראָפּ פון מאַגיסטראַט, און מען פרעגט אים:

— וואָס הערט זיך, ווי זענען זיי אויס?

צעווייגט ער זיך, ווי א קליין קינד...

מוז מען שוין עפעס טון, זיך נעמען צו דער זאך. מען מוז דאָך
דערגיין, מיט וואָס מען האַט אויף זיי אַזא שרעק געוואָרפן... לאַז
נאָר קומען י.מ. פון וואַרשע, ער וועט געוואָר ווערן... אַבער אסיפות
מאַכט מען, קלערן קלערט מען, מון עפעס מוז מען...

פלוצלונג א נייע מעשה:

א קול לאַזט זיך ארויס אין שטאָט, מען ווייסט נישט פון וואָ-

נען, נאך אויף זיכער — איינער פון די יידן איז געשטאָרבן אין קאָסעמאָט!

און מען ווייסט שוין אויף קלאַר, אז יציאת נשמה איז געווען נאָך פאַר עטלעכע טעג... זיי ווילן אים נישט אַרויסגעבן. אויס מורא, מען זאָל נישט זען, וואָס מען האָט אים געטון. זיי ווילן, ער זאָל פאַרפּוילט ווערן... און אפשר וועלן זיי אים ערגעץ אין אַ הייל אַריינזאָרפן, צי אין וואַסער, — דער ייד וועט גאָר צו קבר ישראל נישט קומען! און מען ווייסט שוין, ווער עס איז דער קרבן: משה! און אין אַלע גאַסן שטייט איין קול: משה! משה! און נישט אַפּ-גערעדט, מיטאַמאָל אַלט און יונג, קינד און קיים, מענער און וויי-בער, — אַ לאַז זיך געטאָן צו דעם קאָסעמאָט! און איין געשריי, איין יללה:

— גיט אונז אַפּ, דעם בר מינן! (1)

שטייט אָן אַפיציר ביים קאָסעמאָט, שרייט ער:

— משה לעבט...

און רופט אין קאָסעמאָט אַריין: זאָל ער זיך באַווייזן! און אין שמאַלן קאָסעמאָט-פענסטערל אין דער הינד באַווייזט זיך משה קאַפּ, אַ לעבעדיקער —

מען גלויבט זיך קוים, שרייט מען צו אים אַרויף:

— מאַך מיטן מויל, מאַך מיט די אויגן.

ער טוט עס. איז נאָך ווייניק:

— שריי אַרויס אַ וואָרט.

ער מאַכט מיט די ליפן, הערן הערט מען נישט... קיין כוח נישט

צו רעדן... אָבער אַבי ער לעבט, מען גייט אַהיים מיט אַ פּרייד:

ער לעבט, ער לעבט...

אין דעמזעלכן מאָג גייט אַ דאָקלאַר קיין לובלין:

— יידן אַ בונט געמאַכט, באַפאַלן דעם קאָסעמאָט, געוואַלט

אויפּרייסן... געמוזט זיי ווייזן די גנבים... געוואַלט זיי מיט גוואַלט

באַפּרייען... אַ מערכה — דער און דער אַפיציר... קריגט דער אַפּי-

ציר אַ דאַנק, ווערט פאַרגעשטעלט אויף אַן אַרדער: און אין שטאַט

ווערט איינגעפירט קריגס-צושטאַנד. נישט מאַכן קיין רעדלעך, מער

ווי צוויי צוזאַמען נישט גיין... נאָך אונטערגאַנג פון דער זון — די

לאַדן פאַרמאַכן, אין גאַס זיך נישט ווייזן... קיין אסיפות נישט מאַכן,

נישט אין בתי-מדרשים נישט אין הייזער... און קאַזאַקן אויף פּערד

(1) דעם טייטן.

רייטן ארום אלס פאטרוילן מיט נאגייקעס... ביינאכט — מאַפּלע פאטרוילן... באַווייזט זיך ווער — מיט נאגייקעס אין קאסעמאט אַרײַן... פיל ווערן אינמיטן גאס באַפּאַלן אויך ביימאָג און באַזוכט. געפינט מען עפעס אַ צייכן וועגן ענין — מיט נאגייקעס, אין קאַ- סעמאט אַרײַן... אַ שרעק באַפּאַלט...

לויפט מען אין בית-המדרש אַרײַן תהילים זאָגן. — מען צע- מרייכט מיט נאגייקעס... ווייבער לויפן איינרייסן די שול — קאַ- זאַקן רייטן אָן, רייטן אַרויף מיט די פּערד... מען רייסט אַראָפּ די קאַפּקעס, די שאַלן, און ווערן נעלם... פון דער ניישטאַט לויפט מען אויפן בית עולם אַרויף. זאַלן זיך די טויטע מיען... אַרויסגעלאָפן שטילערהייט, ביינאכט, אין אַ פינסטערער נאַכט, צוגעפּאַלן צו דער ערד, מיט די מײלעך צו די מצבות, פאַרשטיקטע יללות... דער שלאָס דערהערט, אַרומגערינגלט דאַס בית עלמין, איינציקווייז אַרויסגעלאָזט פון טויער.

זיי האָבן מורא פאַר טויטע!

אַן אויסגעשטאַרבענע שטאַט... און י. מ., די איינציקע, די לעצטע האַפּנונג, קומט אלץ נישט... טייל זאָגן: קראַנק, אַנדערע: מורא צו קומען...

און אין דער טויטער שטילקייט דערהערט זיך:

— אַ פעלד-געריכט געקומען...

אַ פאַר טעג שפּעטער:

— ווידער מודה געווען...

— געפּסקנט — תּלּיה! (1)

— אַוועקגעשיקט דעם פּסק צום באַשטעטיקן...

דערמאַנט מען זיך:

פאַראַן דאָך ערגעץ יידן, וואָס האָבן אַ דעה! וואָס קענען, וואָס

מוזן העלפּן!

אַבער ווי קומט מען צו זיי? די בראַמען — מאַפּלט באַוואַכט,

קיין פעסער גיט מען נישט; קיין אויסלענדישע וועט מען געוויס

נישט געבן... קיין דעפּעשן וועט מען נישט אָננעמען, און ווער עס

וועט גיין מיט אַ דעפּעש, וועט אַרײַנפּאַלן אין קאַסעמאט...

זאַל זיך עמעץ מוסר-נפש זיין, אַריבערכאַפן די גרענעץ אין

טאַמאַשאַוו. דריי מײל אינגאַנצן, פון דאַרט קיין לעמבערג, פאַראַן

(1) הענגען.

דארט א פרעדיקער לעווינשטיין, פון דארט טעלעגראפירן צו משה
מאנטיפיאַרע קיין לאַנדאָן, צו קרעמיע קיין פאריז (1)...
— ווער וויל זיך קויפן עולם-הבא, זוכה זיין אין אייביקן לעבן?
געפונען זיך אזוינער...
אברהם מאַנים — זיין נאָמען.
ווער איז ער?

אן אלטער ייד, קרוב לשמונים, קלייבט זיך שוין לאנג צו פאָרן
שטארבן קיין ארץ-ישראל, נאָר זוגתו ראַניע תחי' וויל נישט. זי
וויל נישט און קען נישט איבערלאָזן דאָס זאמאַשצער בית-עולם,
וואו זי האָט איר גאַנצע משפחה... און אַן ראַניען וועט אברהם מאַנים
נישט פאָרן...

און שפעטער מיט אַ צוויי יאָר, אַז ער האָט איבערגעדייבערט,
און זי פאָרט מיט אים, איז זי אים פון צפת, וואו זי האָט אים איבער-
געגעבן אין זיכערע הענט אַריין, אונטער די הענט אַוועקגעקומען,
אֱהִיִּים, צו איר בית-עלמין אַנטלאָפן... צוגעפאלן איז זי צום בית-
עלמין מיט אַ פרייד און אַ געוויין, די ערד געקושט און געקושט,
קוים מען האָט זי אָפגעריסן...

ביי די זייטן האָבן מיר זיך דעמאָלט געהאלטן!
און ער, דער אלטער במלך, וועט פאָרן...
און ער איז געפאָרן...

די „אויסארבעטונג“ וועגן ענין, וואָס מען האָט אים איבער-
געגעבן פאָרן פרעדיקער לעווינשטיין, און אין וועלכער אַיך האָב
אויך אַ חלק געהאַט, האָט מען אים אין העמד פאַרנייט... דורך
בשלום די בראַם... אַריבער בשלום, אַן אַ פאַם, די גרענעץ —
אין דריי טאַג אַרום:
— במל דאָס משפּט!
די אַפיצירן האָט מען שפעטער געזען אין וואַרשע, אַן עפאָ-
לעמן, אפילו אַן שטיוול... אָפגעריסענע...

(1) משה מאַנטיפיאַרע און קרעמיע באַרימטע יידישע שתדלנים, וואָס פלעגן
זיך באַמיען, אַז יידן זאלן אין ערגעץ קיין עולות נישט געשען. — רעד.

השכלה. 1) — ר' משה וואל. — אין וואלד. — דער גארטן. — טויט־שרעק

עס קומט קיין זאמאשץ צו י. מ. אין הויז אריין — יעקב רייפמאן, דער גרויסער אפיקורס. מיין פעטער, וואָס וועט זאמלען מיינע כתבים — טראַגט זיך דייטשמעריש, נישט גאר קורץ, אָבער נישט איבער די קניען. (צוויי מאָסן געווען: ביז צו קניען — דייטש-מעריש. גאר קורץ, אַז מען זעצט זיך און די מאַרינאַרקע רירט קוים אַן מיט די זוימען דאָס געזעס — עכט דייטש). פאַרן דורך בראַ-דער זינגער, קומען זיי צו אים, זינגען... ביי אים איז דאָ אַסך קליינע ספרימלעך אין אַ „גלעזערנער“ שאַנק. צווישן אַנדערע: „ד״ר עמיני-גערס, סערקעלע“, זיין „קוגל“. און דעם אַלמל ר' זלמל הויז? ער אַליין — אַ פאַרצייטישער פליישיקער ייד. אין אַ ברייטן טיזליק, אין דער האַנט — אַ שמאַק מיט אַ זילבערנע גאַלקע, גייט (צו-זאַמענמאַכנדיק נדבות) מיטן שמאַק פאַרויס, דער שמש טראַגט נאָך די זילבערנע פושקע... זיין ווייב (איר נאַמען האָב איך פאַר-געסן), אַ יידענע מיט אַ דריי-גאַרנדיקן גוידער, נישט קיין געלע-כערטע אויערן; די „געהענגען“ — לאַנגע ברילאַנטענע אויערינג — באַמבלען זיך אויף זיידענע פעדעס פון שמערנטיכל אַראָפּ, און אין זייער הויז: אַ גערטל אינמיטן הויף, אַ הילצערנער גאַניק, וואָס לויפט ארום שמאַק, פאַרהאַנגען אין די פענצטער. און הינטער די פאַרהאַנגען (איז לינדער דאָס וועטער — אויפן גאַניק, זומער-צייט — אין גערטל, אויף אַ באַנק אַרום דעם איינציקן בוים אינדערמיט, אינמיטן קראַנץ פון אַלערליי בלומען אַרום), זיצט אַ מאַכטער אַן אלמנה, צוויי מיידלעך און לערנען פראַנצויזיש און לעזן דייטש „ווי

1) אַ באַוועגונג ביי יודן וואָס האָט געפרעדיקט וועלטלעכקייט. — רעד.

א וואסער". עפעס א גרויסע ביבליאטעק דארט פארען, שפעטער האב איך פון איר ארויסבאקומען א פיזיק.

און א... ל... טראגט זיך שוין אליין דייטש, עכט דייטש, ווינט אין עק שטאט, רעכטס (פון מארק גערעכנט) צום אפיצירן-קלוב, אין א באזונדער הייזל, שוין מיט א גרויסן גארטן, הויך מיט ברעטער ארומגעצוימט, און דורך די שפאלטן פון צווישן די ברע-טער, אז מען, גייט זיך באדן, — עס איז ביים שמאלן וועגל, — זעט מען ווי אין גארטן דרייט זיך ארום זיין איינציקע טאכטער, א הוי-קערל, וואס שעמט זיך ארויסצווייזן אין גאס אריין און רייסט בלומען אדער קוקט אריין אין א ביכל.

פארען אין גערטל עפל- און בארן-ביימלעך. — מיר קריכן נישט איבערן פלויט. דרך-ארץ און אפשיי פארן קליינעס געבילדעטן הויקער און — פארן סמאטריטעלס הינטל...

און ק... דער וואס האלט דעם וויינהאנדל, ווו די אפיצירן טרינקען און פריצים פון ארום — עסן און קויפן אהיים וויין און באקאליע. פארען דארט א פיין, בלאנד „פארצעלייען“ מידל, מיט זיידענע, לאנגע, בלאנדע צעפ (זי וועט דערמאנט ווערן), וואס לעזט ביכער, געבארגטע פון פריצים און אפיצירן.

און י. מ'ס הויז, ווו גרויסע אפיצירן שפילן קארטן, וואהין דער גרויסער אפיקורס יעקב רייפמאן וועט קומען אלס לערער?! און — א היימיש מנין דארט פארען, מער פאר די קינדער; י. מ. אליין איז דאס מערסט אין ווארשע. פארן עמוד אלס חזן שטייט א היטלמאכער, דער כאר — זיינע ברידער, אויך היטל-מאכער. נישט זייער קיין פרומע יידן. א ברודער האבן זיי א שטיקל אפיקורס — א לערער פון קאליגראפיע, וואס שרייבט יידישע שירים, אלא עמינ-גער! איינער פון די „זינגער“ וועט אין קורצן גיין פון דער וועלט, און זיי זאגן אלע „עברי!“ נישט ליטוויש, דאס וואלט מען נאך דעמאלט נישט פארטראגן. א ליטוואק איז „א צלם קאפ“. א ליטוואק איז נאך א יקר המציאות אין דער גאנצער געגנט. אין זאמאשץ געווען איינער, אפילו גראד א פייער, גאר א פייער יונגערמאן, טאקע ר' זיננולס איידעם, איז ער נעכעך אוועקגעקומען.

זיי זאגן פוילישע עברי. שמחת תורה, די גבירה, און די גרויסע בריליאנטן אין די אויערן, מיטן קעלנערל, מיט פערל אויס-געשטיקט, איבערן האלז — די גבירה שמייכלט ליבלעך און דער-לאנגט כיבוד: טארט, (איך מיינ, איר שוועסטער און מיין באכע

באקט אים) נים, ביר, צוקער-בראָנפן; עטוואָס וויין אויך. אזו זיי, דער חזן מיט די משוררים, זינגען לידער פון גאַלדפּאַדן.

און דער מנין זאָגט קיין פייט נישט. צו יזכור טרעפט זיך דער געמישמער, נישט פאַריתוממער עולם, פון מענער-שטוב און פון דער ווייבער-שטוב (די סאַלע) אין הויז. — יום-כפור איז מען זיך קעגנזייטיק מכבד מיט האַרץ-טראַפּן, אַכער פריער מוז מען ווייזן די צונג, צי מען פאַסט...

און דאַרטן דאוונט קינדערפריינט, אַן אַלטער בחור, אַ גענאַל-טער, האָט אַ סידור און אַ מחזור מיט דיימשער איבערזעצונג.

אמת, אין דערזעלבער געזעלשאַפט אַרײַן, אז עס איז אַמאָל (איך געדענק שוין נישט, צוליב וואָס) אַרײַנגעקומען אַ געוויסער רפאל עסיקמאַכער, אַ שטאַמלדיקער ייד, וואָס האָט אַן עסיק-פאַבריק, און וואָס איז ערשט געקומען פון ערגעץ, צוליב אַן אַפּע-ראַציע פון אויסלאַנד, און האָט פאַרציילט, בעיני ראיתי, ער האָט אַליין געזען, אַ וואַגן איז געפאַרן אַן פּערד, האָט מען זיך אַזוי צע-לאַכט, אַזוי לאַנג חזק געמאַכט, אַזוי לאַנג זיך געוויצלט און אַזוי לאַנג מיט ווערטלעך געשמאַכט, ביז דער ייד, ר' רפאל, האָט גע-מוזט „מודה“ זיין, ער האָט אויסגעטראַכט... אַכער אַן התחלה איז שוין געווען! אַ זאַמען פאַר נייע צייטן — שוין געוואָרפן!

און אפילו אַ פשוטער ייד, דאַכט זיך, נישט זייער קיין ניכ-טערנער, פאַלט אַמאָל איין און ער קומט פּלוצלינג אין חדר אַרײַן, וווּ זיין איינציק יצחקל לערנט, און זאָגט:

— רבי! (אַ גרויס-פוילישער, מיט דער ריש) נייע צייטן; מען דאַרף זיין געבילדעט!

ערגעץ אַנדערש פּילדערט, רוישט. חסידים שמייסן די משכּו-לים, — משכּילים שרייבן שירים און וועגן די פיר צייטן פון יאָר, און — דאַנק-און לויב-געזאַנגען צו דער ממשלה, פאַר איר חסד צו כנסת ישראל און מסירהלעך אויף די שוואַרצע און אַ מלחמה מיט תקיפים און קהל, אַ מלחמה מיט רבנים, אַ מלחמה מיט חסידים, מיט רביים...

ביי אונז — פון דעם אַלעם קיין צייכן. קיין רביים לאַזט מען אין זאַמאַשן נישט אַרײַן. מען וויל נישט קיין מחלוקת; הערט זיך עמעץ פאַרט, לויפט מען צום נאַמשעלניק, שמעלט ער וואַכן ביי אַלע בראַמען.

באָווייזט זיך די בויד: קודי? נאַזאַד! חסידים זענען ווייניק אין דער צאַל און האַבן גאַר קיין דעה

נישט. א יונגערמאן, נאטירלעך פון דער פרעמד, קריגט בענקשאפט, כאפט זיך ארויס, לויפט צו א רבין. — מען שיקט נאך רייטער, מען כאפט אים, מען מאכט אים א פעקל. מען פירט אים אזוי איבער דער גאס, אינדערהיים — מקיים פסק, דערנאך צום רב. — ר' משה וואל — איז רב אין זאמאשין. א שונא בצע, זיצט ער שוין אויף דער שטול א יוכל, און לאזט זיך נישט געבן קיין הוספת. „מאכט מיר נישט קיין רייכן האלז!“ דין-תורה געלט צעטיילט ער צווישן די באזיצער — דיינים אדער בוררים. נעמט נישט אין מויל אריין, וואס זיין רביצין קאכט נישט. אויף א סעודת-מצוה זיפט ער א ביסל, א ברכה צו מאכן; עסט א טרוקענעם כזית, צוליב וואשן און בענטשן.

און — א קליין זיס יידעלע, א ווייס-זילבערן בערדעלע. אויגן — ווירקלעך „טויכן-צוגלייך“! קינדער — דאס גאנצע לעבן! אין גאס, אין בית-המדרש, ער באווייזט זיך נאר, רינגלט אים די יונגע חברה ארום, זעט מען אים ארויס קוים עטוואס העכער — אן על-מערס צווישן הענדלעך. און האבן האט דאס יידעלע א קינדיש-ציטעריק קולעכל — א פיין זילבערן גלעקעלע. און אז ער דאוונט, כל נדרי אין שול, קלינגט עס, צעגיסט זיך עס און מען הערט עס אין דער גרויסער טיפער שטילקייט, אין אלע ווייטסטע ווינקעלעך, ווי אונטן, אזוי אויבן אין דער ווייבערישער שול... און פאר דעם קליינעם, צעשמייכלטן יידעלע, ציטערט מען אימת המלכות פון גביר ביון חסיד.

מען הייבט אן צו נעמען צום מיליטער. מיין טאטנס עצה, מען זאל נישט גיין, „קיין וועלט זעצט מען נישט איין“, געפינט, נאטיר-לעך, ביי קיינעם קיין אפקלאנג נישט. עס גענענט די סוברעוויזיע, עס בלייבט, אז די, וואס וועלן אוועקגיין, דארפן באקומען פון שטאט שטיצונג. אויפן וועג און פאר דער פאמיליע אין דער היים. ר' משה וואל שמעלט א פושקע ביי זיך אין דער צווייטער שטוב, און לאזט אויסרופן, אז דער יושר איז, אז אלע באלעבאטים זאלן אריינזאָרפן אין פושקע מעשר פון זייערע רווחים... געוואָרפן ווערט, ווי געזאָגט, אין דער צווייטער שטוב, ביחידות, קיינער זעט נישט, אבער מען האט אזוי מורא עובר צו זיין אויף זיין „גזרה“, אזוי פיל פחד פאר א טעות אין השבון.

גאפט מען!

און ווי עס פאלגט דאס ווייבער-פאלק!
איר וואלט געדארפט זען, ווי מען אנטלויפט פון די פעסלעך

און שעפלעך-פיש אויף שבת, אויב דער פישער וויל מייערער מיט
א גראַשן, און ר' משה וואָל, מורא האַבנדיק, אז אַרעמע לייט וועלן
צו קיין פיש נישט קומען, קיין רעכטן שבת נישט האַבן, שיקט
אַרויס דעם שמש: קיינער זאָל נישט קויפן!

ווי פון אַ פּייער אַנטלויפט מען!

און י. מ. דער גביר אַליין!

ר' משה וואָל לעכט מיט אים זייער גוט. „ישיעלע!“... און פונ-
דעסטוועגן, אז מען רופט „ישיעלען“ צו אַ דיין תורה און ער שיקט
נאָך אים דעם שמש, און יענער האָט געסט: דעם פּלאַץ-מאַיאָר,
דעם סמאַטריטעל און נאָך... און לאַזט זאָגן... ער האָט צינד קיין
צייט נישט. לאַזט ר' משה וואָל אים אַפּענטפּערן: און ווער עס
האַט פאַר גאַט קיין צייט נישט, קען גאַט, חס ושלום, אַמאָל פאַר
יענעם קיין צייט נישט האַבן...

לויפט מען שוין!

ווי געזאָגט, די בת-מלכה השכלה וועט ביי אונז קיין שטאָך
אַרבעט נישט האַבן. עס וועט זיין אַ ראַכאַנטישע זאָך. יינגלעך
וועלן אַרומגיין אין מאַרק און דעקלאַמירן ביים שיין פון דער לבנה...

דאָ מוז איך אַבער איבערהאַקן אויף אַ וויילע און מאַכן אַ קליי-
נעם שפרונג אין דער צייט — צוריק. און דערנאָך אַ גרויסן שפּרייז
פאַרווערטס.

און אַ שפרונג צוריק מוז איך געבן, ווייל איך האָב אויפן וועג,
אין איילעניש, אַ מלמד פאַרלוירן. און דווקא אַ ייד אַ הויכן, וואָס
דאַרף זיין שווער צו פאַרלירן. און מיט אַן (ביי אונז ווייניקסטנס)
אומגעוויינלעכע פּרנסה, וואָס האָט געדאַרפט בלייבן אין זכרון —
אַ טאַבאַק-שמויסער געווען! פּריער האָט עס געטון די רביצין,
איז זי קראַנק געוואָרן און קרענקט שוין אַ צייט, — ליגט זי און
קרעכצט. ער שמויסט טאַבעק און הערט, ווי מיר לערנען ביים
טיש. איז ער אַ למדן אַ גרויסער. איך האָב אַבער מורא, ער זאָל
נישט צוקומען, נישט לעגן די פינגער אויף דער גמרא. דער ייד
איז פול טאַבעק, קומט ער צו, הייב איך אָן צו ניסן. און האָט זעקס
פינגער אין יעדער האַנט, האָב איך מורא פאַר זיין האַנט!

באַפּרייט פון טאַבעק און זעקס פינגער, מעג איך שוין געבן
דעם שפרונג פאַרויס, און אויך אַ גאָר שפּעטערע מעשה פאַרציילן.

די מעשה, וואס קומט מיר אויפן זינען, וו ען איך גיב נאָר אַ מראַכט
וועגן השכלה...

דער טאַמע האָט מיך אַמאָל פּלוצלינג (איך ווייס נישט אויב
צופעליק) מיטגענומען אין וואַלד אַריין, וווּ ער האָט ביימער גע-
האַקט, נישט ווייט פון אוסטילע.

ער רעדט מיר איין: (צו וואָס? איך וויל דען נישט פאַרן?)
„וועסט זען אַ וואַלד, וועסט וועלן און טויגן צום געשעפט, וועסטו
בלייבן!“ — צום געשעפט האָב איך, זעט אויס, נישט געטויגט.
אַבער געמאַכט די ערשטע באַקאַנטשאַפט מיט וואַלד און מיטן טיך
בוג.

אַנפאַנגס — אַ לאַנגווייליקער וועג. בערגלעך און טאַלן... פון
בידע זייטן וועג — פּלאַכע, אַפּגעשנימענע פעלדער. דאָס שוואַרץ-
שמעכעדיקע שטרוי אויפן פעלד דערמאַנט מיך אַן יונהציעס און
דיעדעס שלעכט גענאַלמער „מאַרדע“...

פאַמעלעך הייבט אַבער אַן אַנצוקומען, און אַלץ נעענטער און
נעענטער אַ גערוישי, וואָס שמאַרקט זיך, כאַפט אַרום... מיין איך
און פּרעג איבער:

— אַ וואַסער?

— ניין — זאַגט דער טאַמע — דער וואַלד, וואָס קומט אונז
אַקעגן... (זיין אויסדרוק).

איך שטויבן:

— ווי אַזוי רוישט עס אַ וואַלד?

— מיט די צווייגן, מיט די בלעמער, וואָס דער ווינט באַוועגט.

— אַהאָ!

און באַלד קומט אַן דער וואַלד. מיר פאַרן אַריין, איך בלייב
פאַרכישופט; אַזוינע גבורים, אַזוינע ריזן! איך פאַל ביי מיר אַפּ...

— ווי אַלט איז אַזאַ בויס?

דער טאַמע אַליין ווייסט נישט:

— זייער אַלט...

— וואָס פאַר אַ ביימער זענען עס?

— סאַסנעס... פון אַזוינע הויכע סאַסנעס מאַכט מען מאַשטן

(זעגל-ביימער) צו שיפן... דאָס גייט אַוועק ווייט, ווייט...


— ווי אַזוי?

— שווימט איבער וואַסער. פון בוג, וואָס וועסט זען, צו דער

ווייסל, פון דער ווייסל צום ים אין דאַנציג, פון דאַרט — אויף אַנ-

דערע ימים...

— דאָס שטיק וואָלד אָבער איז נאָך נישט פאַרקויפט... איך
האַק ווייטער אַ ביסל דעמבעס...
און אז איך קום צו די דעמבעס און דערזע, ווי אַ קליינער פּויער
כאַפט אַ האַק און גיט אַ זעין אַריין אין אַ דעמב, רייסט זיך מיר
עפּעס אָפּ אין האַרץ. געקומען אויפן אַרט, לויף איך צעשראַקן און
צערודערט, און מיט אַ געוויין אין האַרץ אין „שרייבערס“ שטיבל



„אהל פּריץ“

די מצבה וואָס שטויט אויפן בית־עולם אין וואַרשע.
אונטער דעם שטיין ליגן י. ל. פּריץ, יעקב דינעזאָן און ש. אַנסקי.

אַריין, וואַרף מיך אויף זיין בעט און גראַב איין דאָס פּלאַמענדיקע

פנים אין קישן און ציטער, ביז דאס מידקייט איז גובר, און שלאָף
איין, און שלאָף ביז צומאָרגנס... צומאָרגנס, איך כאָפּ מיך אויף:
— וווּ איז דער טאַטע?

דער שרייבער שמייכלט עפעס אונטער די וואַנסן:
— אַרײַנגעפאַרן קיין אוסטילע... פאַרנאַכט צוריקקומען. ווילסט
אפשר אין וואַלד אַרײַן?
איך שאַקל מיך אָפּ:
אַז דער ווינט יאָגט אָן פון וואַלד אַ זעץ פון אַ האַק אָן אַ בוים,
ציטער איך.
פאַרנאַכט קומט דער טאַטע צוריק.

קיין טראַגעדיע איז עס נישט געווען. נישט קיין שמאַלערנע
שטאַבע האַט זיך איבערגעבראַכן. — אַ בינמל לבנה-שמראַלן. צום
וואַלד האָב איך מיך צוגעווינט. שפעטער צום בוג צוגעפאַרן. פון
בוג אין דער ווייסל, וואָס איך האָב שפעטער געזען ביי ראַכיוו איז
געוואָרן „דער דבוק“...

דאָ מוז איך נאָך מאַכן אַ פאַסט-סקריפטום וועגן אַ פאַל מיט
ר'משה וואַל, וואָס איך האָב פערזענלעך געהאַט.
אַ גאַנץ גייענדיק יאָר דאַוונט ר'משה וואַל ביי זיך אין מנין,
אין בית-דין-שטוב. אין שול אַרײַן קומט ער נאָר צו „כל נדרי“ און
יעדן ערב-ראש-חודש — צו יום-כפור-קמן.

איינמאַל, אַפנים צו פרי געקומען, די שול נאָך פאַרמאַכט. דאָס
שול און בית-המדרש-הויז — ווי באַשריבן „אין פאַליש אויף דער
קייט“. גייט ער אויף אַ ווילע אַרויף אין בית-המדרש אַרײַן, שמעלט
זיך אַרײַנקוקן אין אַ ספר, ביי דער לינקער מזרח-וואַנט אין אַרום-
קודש-ווינקל. שמענדיק שטייט דאָ אונזער תם, דער אַזוי-גערופע-
נער „יהושע כהמה“, וואָס גלייבט און האַפט אַלץ צו אַ כתב-הרבנות,
און מיר, חברה, שיקט אים פון צייט צו צייט אונטער — געפעל-
שמע, און ער, ווי שוין דערמאַנט, לויפט צום ווייב פּרעגן, צי ער
זאָל פאַרן, צי עס לוינט?.. טראַגט ער אויך אַזאַ ספּאַדיקל און אָן
אַמלעסן קאַפּאַטקעלע... קום איך אַרײַן, אַהא — דער תם! שלייך
מיר צו אויף די נעגל — מעסט אים אויס פון הינטן אַ מתנת-ייד,
נישט וויי צו טון, צום שפּאַס, — דרייט זיך אום ר'משה וואַל, און
איך בלייב פאַרשטיינערט.

און ער ווענדט זיך אום צעשמייכלט:
— וועמען האַסט עס געמיינט, קונדעס?

שפריצן מיר שוין טרערן פון די אויגן.
— האָסט חרטה?

א שאלה! רעדן אָבער קען איך נישט; דאָס לשון אָפגענומען.
— ווילסט, איך זאל דיר מוחל זיין? ווילסט אַ תשובה?
נאָך אַליץ אַן לשון, שאַקל איך קוים צו מיטן קאַפּ.
— זאָג זשע מיר צו, אַז דו וועסט שוין קיינמאַל אויף קיינעם
קיין האַנט נישט אויפהייבן...
איך וויל געבן די האַנט.

און וואָרט האָב איך געהאַלטן... און אויסער איינמאַל, איין-איינ-
ציק מאַל, ווען באַהערשן זיך וואָלט שוין געווען איבערמענטשלעך,
האָב איך נאָך ביז היינט אויף קיינעם קיין האַנט נישט אויפגע-
הויבן, נישט אָפצוגעבן און אפילו נישט זיך צו פאַרטידיקן.

אָבער אַט, מיין וועלטל ווערט אַביסל רייכער... עס ציט זיך
פון שטאַט אַרויס, און אַנעקסירט דעם אינזשענערעם גאַרטן, פון
וועלכן עס פלעגן קומען אין שטאַט אַריין די ווייסגעקליידטע דאַמען
מיט די קווייטן און שפאַצירן אין שלאָס...
אַ מעשה מיט דעם גאַרטן:

שוין יאָרן, אַז די פעסטונג איז אויס פעסטונג. די שרעק איז
פאַרשוונדן מיט די וואַלן... די אַרמאַטן מיט דער פאַרלאַט קוילן
זענען אַראָפגענומען. דאָס וואַסער צווישן די פאַסן — אויסגע-
טריקנט, די פרעש — אַוועק צום זומפ אויף דער לאַנקע ביי דער
„אויצעצקאַ“. דער גאַרניזאָן איז אַוועק; אולאַנען אין קאַזאַרמע,
קאַזאַקן! דער פלאַץ-מאַיאָר מיט די בעזימדיקע וואַנסן האָט זיך
שוין אָפגעזעגנט מיט דער שטאַט, געטרונקען לחיים, אַ מתנה גע-
נומען און ערגעץ אַוועק. פון די בריקן הינטער די דריי בראַמען —
קיין זכר. די אָפגרונטן פאַרשיט, גלייכע, ברייטע אַרויסגאַנגען און
אַרויספאַרן צום שאַסיי, און דער „סמאַטרימעל“, ווי דערמאַנט,
איז געבליבן, ער זאל נישט לאָזן יידישע קינדערלעך זיך באַדן, און
די אינזשענערן, וואָס וווינען אין גאַרטן אונטער דער שטאַט, האָט
מען פאַרגעסן... נאָך נישט געענדיקט, זאָגט מען, די השכונות פון
איינלייגן און צערייסן דאָס פעסטונג, און דער „אינזשינערע
גאַרטן“, וווּ זיי וווינען אין דעם גרויסן ווייסן הויז, וואָס בלאַנקט
דורך פון צווישן די ביימער, איז נאָך אַ „גויש פאַרשלאַסענער גן-
עדן“...

שפאצירט מען אַמאָל איבער שאַסיי, לאָזט מען זיך, ביים אינ-
זשענערן גאַרטן, אַראָפּ אין ראָוו אַרײַן און מען קוקט אין גאַרטן
אַרײַן מיט גרויס גליסטונג... מען שמעקט די קעפּ, מיט די ברע-
נענדיקע אויגן, צווישן די שמאכעטן אַרײַן וואָס טיפּער. — זעט
מען ביימער און ביימער, און אַלעען... און דאָס ווייסע הויז, וואָס
בלאַנקט פון די גרינע ביימער אַרויס... און דאָס דורכפלאַמערן פון
ווייסע קליידער, וואָס די דאַמען, וואָס קומען אַמאָל אין שטאַט
אַרײַן, אין שלאָס אַרײַן, און שפּאַצירן, באַלייגט מיט קווייטן... אין
אַ וויטיקער אַלעע וויגט זיך אַמאָל אַ קליין-גויש, מיידליש-מלאכל
אויף אַ „הוידאַ“... דאָס געלעכטערל קלינגט. די גאַלדענע לאַקן —
צעפּלויגן אין דער לופּט, — דער פּאַטער, דער גענעראַל, וויגט זי
מיט די „אייגענע“ הענט... אין אַוונטן פון גאַלדענע וויגן זיך,
הענגענדיק צווישן די גרינע בלעטער אויף די צווייגן איבער דער
לענג פון דער מיטעלער אַלעע פּאַרן הויז, בליצענדיקע פּאַרשידן-
פּאַרביקע פּאַפּירענע לאַמטערנדלעך... אונטן, איבער דער אַלעע,
לייגן זיך שמאַלע, געמישטע פּאַסן פון רעגענבוין-ליכט. די פּאַל-
קאַוואַי מוזיק קומט און שפּילט פּאַרן הויז... אינעווייניק אין הויז
ווערט געטאַנצט... וואָס אַ רגע קומען אַן נייע מיליטערישע געסט
פון „שלאָס“... געטאַנצט ווערט און געטרונקען... הילעכט אויף
וואָס-אַמאָל אַ „לחיים“ און ווערט באַלד פּאַרטרונקען אין אַ נאַך-הי-
לעכדיקערן טוש פון דער בלעכענער מוזיק...

מאַנכמאָל, אין שטילע אַוונטן, הערט מען פון הויז אַרויס פּיאַ-
נאַ-שפּיל... מיכל, אונזער קאַפּעלמייסטער פון די קלעזמער, מיין
שפּעטערדיקער יואל פון „וואָס אין פּידעלע שמעקט“, שטאַלפּערט
שוין (זעלטן נאָר אינגאַנצן ניכטער...) איבערן ראָוו מיט דורשטיקע
אויגן און פּאַנגט מיט געשפּיצטע אויערן די מוזיק... פון דער מוזיק,
זאָגט מען, מאַכט ער מאַראַלישע שטייגערס צום באַדעקנס, מאַרשן
צו חופּות און פּריילעכצער צו דער „וויעטשערע“... מוזיקאַלישע
יינגלעך, משרימלעך און גלאַט חברה — מיט די קעפלעך צווישן
די שטאַכעטן, שטייען פּאַרגאַפּט... באַמערקט מען און מען הויבט
אַן פון אינעווייניק צו יאָגן (יידישע קינדער זאַלן נחת האַבן?), די
הינטישע כּרובים פון דער פּורמקע ווערן אַפּגעלאָזט פון דער קייט
— רייסט מען, צום אַנטלויפן, די קעפלעך פון צווישן די שטאַכעטן
אַרויס, איבערלאָזנדיק שטיקער הויט... און פּלוצלינג — דערמאַנט
זיך און אַפּגערופּן די אינזשענערן... דער גן-עדן אַפּן, ער פּאַרבריי-
טערט מיין קינדישע וועלט. שפּעטער וועל איך צו אים צונעמען

א שטיק זאקסישן גארטן פון ווארשע און די רבישע גערטלעך פון סטריקאוו און ביאלע און מאכן א רעזידענץ פאר א יידישן גביר אין צפת... דעמאלט קום איד אבער אין גארטן מיט הארץ-קלאפן, ווי אין „פרדס“ אריין... — — — אינטערעסאנט וועלן זיין מיינע באקאנטשאפטס-מאמענטן מיטן טויט...

שוין לאנג, נאך גאר קינדווייז האב איך מיך שיער נישט מיטן מלאך-המות גערטראפן פנים אל פנים... איינמאל, איך גיי צו דער באַבען אין געוועלבל אריין נאך וואַכן-געלט (זעקס גראַשן אַ וואַך!) איך קום אין געוועלבל אריין, ווערט מיר עפעס שוואַך אַרום האַרץ, עס פאַרדרייט זיך דער קאַפּ, איך שפאַר מיך אַן אַן וואַנט און קען זיך נישט דערהאַלטן. איך פאַל און פיל, אַז איך פאַל עפעס אין אַ טיפּן, טיפּן אַפּגרונט אַריין...

אויפגעכאַפט האַב איך מיך אין דער באַבעס גרויסער שטוב, אין אַ גרויס בעט, פאַרטאַג... איך האַב אַ שטילן, פּרום-האַרציקן לערן-ניגון דערהערט. איך עפּן פאַמעלעך די אויגן אויף — ווייט פון בעט, אין ווינקל פון שטוב, ביי אַ ליכט, פאַר מיר מיט אַ ספר פאַר-שמעלט, זיצט מיין פעטער שמואל לייבוש און לערנט... איך הער נאָר דעם ניגון, קיין ווערטער — נישט. כדי בעסער צו הערן, וויל איך מיר צורוקן צום ראַנד פון בעט — דאָס לייב פאַלנט נישט, די ביינדלעך ברעכן; איך דערשרעק מיך, איך מוז זיין קראַנק. פרעגן וויל איך נישט, איך וויל נישט מפּסיק זיין... און בין איך קראַנק, לערנט מיין פעטער שמואל-לייבוש דעריבער אַזוי האַתציק, איך זאַל אין דעם זכות גיך און באַלד געזונט ווערן. בלייב איך ליגן אומבאַוועגלעך. דער קאַפּ איז מיר שווער, ריר איך מיט אַ האַנט און טאַפּ אַן אַ גאַנצע טוך, מיט וועלכץ דער קאַפּ איז אַרומגעבונדן. איך דערשפיר דורך די נאָז-לעכער אַ זויערקייט — דער טוך איז גענעצט אין עסיק... איך גיב אַ בליק צום פענצטער שטייען פלעיש-לעך מיט מעדיצין... וואָס איז מיר? ווען בין איך קראַנק געוואָרן, און פאַרוואָס ליג איך דאָ? ... איך מאַטער מיין שוואַכן קאַפּ און דערמאַן זיך אַן מיין גאַנג צו דער באַבען אין געוועלבל אַריין, מיין פאַלן אין געוועלבל... „איך מוז זיין אַ חולה מסוכן“... „דעריבער לערנט ער אַזוי“... אין מאַרק, צו וועלכן די פענצטער גייען אַרויס, פאַרט דורך אַ פּור, עס ווערט אַ געבילעריי פון הינט... און דערווייל ווערט מיר הייס און הייס. דאָס לייב באַדעקט זיך מיט שווייס און איך הייב אַן אינגאַנצן פלאַמען...

איך האב מיר (דאכט זיך, דעמוזעלבן טאג) נאך אמאל אויפ-
געכאפט, און איידער איך עפן די אויגן, הער איך שטימען ארום
בעט:

— ער איז אונזער! — די באַבע.
— דאָס געלע פלעשעלע — די מומע יענמע...
— און איך זאָג — די באַנקעס! — די מומע טעמע... די מאַמע
לייגט מיר נאָר די האַנט אויפן שמערן...
— פון יענער זייט, מאַקע פון יענער זייט! — הער איך נאָך
אַן יאומבאקאנטע שטימע פון אַ ייד און הער זיינע טריט, ווי ער
גייט אַרויס, און הער, ווי ער פאַרמאַכט הינטער זיך די טיר...
„שיעור, שיעור“... טראַכט איך...
אַבער דעם אמתן טויט-שרעק האַב איך אַרויסבאַקומען פון
ברונען...

אין מיטן פון אַ מאַרק-פערמל שטייט אַ ברונען, אונטער אַ היל-
צערנעם דאָך אויף פיר שווערע זיילן... ארום ברונען — אַ צעמברינע
פון באַלקן ביז דער ברוסט פון אַ דערוואַקסענעס מענטש... וואַסער
ציט מען מיט שעפן אויף אייזערנע קייטן, געוויקלט אַרום אַ וואַל,
וואָס באַוועגט זיך דורך אַן „אומגעהויער גרויס ראַד מיט שפיצן...
דאַכט זיך, אַן איינפאַך ענין פון אַ שטאַט-ברונען? איז אַבער
דער ברונען „זייער, זייער“ טיף, און אַז מען שפאַרט זיך אַן מיט דער
ברוסט אַן זויס פון צעמברינע (יינגלעך מוזן זיך דערצו אויפהייבן
אויף די שפיץ נעגל) און מען קוקט אַריין, גלאַנצט עפעס אַ רעדל
פון ליכטיקייט איבער שוואַרצעכען וואַסער. — עפעס אַ „וואַסער-
שמיכל“, וואַלט איך היינט געזאָגט. און אַז מען קוקט לענגער אַראָפּ,
הייבט זיך אַן צו דרייען דער קאָפּ און עס כאַפט אַן אַ ווונדערלעך
גליסטונג אַראָפּ, צום וואַסער-שמיכל, וואָס ציט אַראָפּ, ווי אַ מאַג-
נעט; מען מוז זיך גוט איינהאַלטן, גישט אַראָפּצושפּרינגען... אַזאַ
כישוף שטעקט אין דעם שוואַרצעכען ברונען-וואַסער, מיטן ציטע-
ריקן שמיכל פון אויבן...

איז נאָך ווייניק, דערציילן זיך יינגלעך מיט מיידלעך, אַז אויב
עס איז נאָר אַ פינסטערע נאַכט און אַלע ליכט אַרום אין די פענ-
צמער לעשן זיך אויס, די שטאַט איז איינגעשלאָפן, — זאַמען זיך
קעץ, ווייסע און שוואַרצע קעץ, ביים ברונען, קומען און זעצן זיך
אויף די שפיצן פון גרויסן ראַד, געמישט: אַ שוואַרצע קאָפּ, אַ ווייסע
קאָפּ און הייבן אַן יאַמערן... און יאַמערנדיק רירן זיי זיך אַלע אויף

איין זייט און רירן דאס ראד, און דאס הייבט זיך אן דרייען. און די שעפן גייען ארויף, אראפ... וואס אמאל געשווינדער... און דער נאכט-היטער, וואס גייט ארום אין מארק (אן אלטער גוי, מען זאגט, א ניינציקער), הערט, ווי די קעיץ יאמערן, ווי דאס ראד מקריפעט, ווי די שעפ, וואס קומט אראפ, שלאגט זיך אן אין וואסער, און דאס וואסער שפריצט איר אקעגן מיט א געלעכטערל, און די שעפ, וואס קומט ארויף, קערט זיך אליין איבער — פליוסק. פליוסק. פליוסק דאס וואס סער אין ברונען אריין... און ער צימערט און צלמט זיך, צימערט און צלמט זיך... און אלטע ווייבער זאגן: די קעיץ זענען קיין קעיץ נישט, נאר נשמות פארוואגלטע, וואס זוכן תיקון ביים וואסער. ווי עס זאל נישט זיין, נישט קיין פראסטער ברונען...

און אין א געוויסן פרייטיק, לויפנדיק איבערן מארק, זע איך, ווי מען לעגט איין די צעמבריינע (מיט דער צייט פויל געווארן), ווי מען פארלעגט דעם צוגאנג מיט ברעמער, איך הער מיט די אייגענע אויערן, ווי מענטשן, וואס שטייען ביי דער ארבעט — צייט פלעט נישט — זאגן: „צו דער נייער צעמבריינע וועט מען זיך ערשט שמעלן מאנטיק“... און פארגעס אן דעם אלעס, און כאפ פרייטיק צו נאכטס נאך דער וויעטשערע די קיפערנע קווארט, לויף צום ברונען נאך פריש וואסער, — א היימער זומער-אונט — און לויף גלייך צו, וויל זיך אין איינוועגס אנשפארן אן ראנד פון צעמבריינע, צי מען זעט ביינאכט דאס וואסער-שמיכל, און —

און אן אלטע יידענע גיט מיך א כאפ אן, א שלעפ צוריק... „ריידל די האלאדריגעכע“ האט מיך געראטעוועט פון א זיכערן טויט. —

ביינאכט בין איך איבערגעענטפערט דעם טויט און זיינע שרעקן. ווערנד א לאנגע, לאנגע צייט פאל איך נאכט אויף נאכט אין טיפן ברונען אריין... דער קאנטראסט צו דער ליבע צום לעבן בייטאג... עס קומט דערצו, אז נישט נאר דער ווירקלעכער טויט שרעקט, נאר אויך זיין ברודער, דער צייטווייליקער טויט — דער שלאף. איך ליג גאנצע נעכט און האלט איבערגעוואלד די אויגן אפן, נישט אריינצופאלן אין יענעם אפגרונט, ווי ביי דער כאכען אין גע-וועלב, נישט צו פארזינקען אינם פארגעסעניש; נישט אפצורייסן זיך פון לעבן...

און וואס שווערער, בלייערנער עס ווערן מיר די ברעמען, אליין געוואלדיקער וואקסט די שרעק. און איך שפרינג צום פענסטער צו, רייס עס אויף צום מארק אדער לויף אראפ אין מארק אריין... אבער

אויך דער מארק שלאפט, איינגעהילט אין נאכטיקער בלאזליכקייט...

*

און עס פאלט צו די נאכט... איך גיי ארויס אויפן שאסיי, גיי עטוואס ווייטער אָפּ פון שטאָט און דערנע (גלייך צום ערשטן מאָל!) — ווי די זון לאַזט זיך אַראָפּ אונטערן גאַרטן — די פּורפּור פּלאַם פּון צווישן די צווייגן... און קעגן איבער שינט אויף אַ בלאַס-געצייכנמע לבנה; קומט העכער, העכער, ווערט בולטער... איך שטיי אַנגעשפּאַרט אין עפעס אַ צוים און קוק, און ווונדער מיך, פאַרוואָס זע איך עס אַזוי צום ערשטן מאָל... יעדן טאַג גייט דאָך אונטער די זון, יעדן אָונט גייט אויף די לבנה?...

און זי ציט זיך אַרויף, אַרויף...

ירט מיך פּלוצלונג עמעץ ביים אַקסל אָן...

מיכל פּידלעך — ביים פּלויט פּון זיין התבודות-הייל ביין איך געשטאַנען. ער איז צו איר אַרויסגעקומען, אַ שטילער, שטיל שלייכנדיקער, מיט טרויעריקע וואַסער-אויגן, אין איין האַנט — אַ ספּרל, אין צווייטער — אַ לאַמטערל...

— „מען זאָגט דו ביסט אַן עילוי, קענסט דאָ אַ פּשט?״

און ער ווייזט מיר אַן אַרט אין אַ קבלה-ספּרל (דעם נאַמען — פאַרנעמן). עס רעדט זיך וועגן גלגול... איך לעז דורך, פאַרשטיי און פאַרטייטש...

— „ביסטו דאָך טאַקע אַן עילוי... נו וואַרט״. און ער פאַר-

שווינדט צוריק אין הייל אַרײַן...

עס הייבט זיך אין מיר אַן אויסצוויקלען אַ געדאַנק... דער גע-דאַנק דערוויקלט זיך אַבער נישט. ער קומט צוריק אַרויס מיטן לאַמטערל, נאָר אין דער אַנדערער האַנט, אויפן אַרט פּון ספּרל — אַ גרויסער, שווערער פאַראַסטער שליסל...

דער שליסל צו זיין פאַרמאַכטער ביבליאָטעק אין שטאָט...

— דו ביסט עס ווערט...

*

איך נעם און גיי מיט אים אָפּ שוויינגנדיק. דער שליסל וועט עפענען — מיר אַ נייע ביכער-וועלט, אייך — אַ נייעם פּרק...

וויכטיקע דאטעס אין פרצעס לעבן

יצחק-לייבוש פריץ איז געבוירן דעם 18-טן מאי 1852, אין זאמאשטש. זיין פאָטער האָט געהייסן — יהודה, זיין מוטער רבקה. ער האָט זיך פון זיינע יוגנטע יאָרן אויסגעצייכנט אין לערנען.

שוין אין יאָר 1874 האָט פריץ צוגויפגעשטעלט אַ ביכל פון אייגענע פוילישע לידער. אין יענער צייט האָט ער שוין געשריבן אויך לידער אין יידיש, וואָס זיינען באַקאנט געווען צווישן דער יוגנט פון שטאָט און פון דער אַרומיקער געגנט.

דאָס ערשטע געדרוקטע ווערק פון י. ל. פריץ, געשריבן אין העברעאיש, איז געווען פאַרעפנטלעכט אין יאָר 1875, ווען פריץ איז אַלט געווען 23 יאָר. דאָס איז געווען אַ משל א. ג., „השותפות“, וואָס איז געווען געדרוקט אין העברעאישן זשורנאַל „השחר“, אונטער פריץ סמאָלענסקי'ס רעדאַקציע.

אין יאָר 1877 ניט י. ל. פריץ אָפּ דעם עקזאַמען אַלס אַרוואַקאַט. ער פראַקטיצירט אין זאמאָשטש צען יאָר. אין יאָר 1887 ווערט אים צוליב אַ מסירה צוגענומען די רעכט צו פראַקטיצירן. אין דעם זעלבן יאָר שרייבט ער אַן דעם ערשטן וואַריאַנט פון „מאָגיש“, וואָס ווערט אָפּגע-דרוקט צום ערשטן מאל אין יאָר 1888.

אויפן 37 יאָר פון זיין לעבן פאַרט פריץ אַריבער קיין וואַרשע, וווּ ער אַנטוויקלט אַ שטאַרקע אַקטיוויטעט.

אין יאָר 1891 הויבט פריץ אָן צו אַרבעטן אין דער וואַרשעווער גמינע אַלס באַזאַמטער. אויף דעם פּאָסטן איז ער געווען 25 יאָר.

אין יאָר 1894, ווען פריץ איז שוין באַקאַנט און באַליבט אין דער יידישער וועלט, הויבט ער אָן אַרויסצוגעבן די באַקאַנטע „יוס-טוב-בלעטלעך“, וואָס האָבן געהאַט ביים יידישן לייענער-עולם אַ גרויסן דער-פּאָלן.

אין יענעם יאָר ווערן פאַרעפנטלעכט „מקובלים“, „אין קעלער-שטוב“, „באַנמשע שווינג“, א. א. א.

די אַזוי שטאַרק פּאָפּולערע דערציילונגען „אויב נישט נאָך העכער“, „צווישן צוויי בערג“, „אַ גלגול פון אַ גיגון“ זיינען צום ערשטן מאל געדרוקט געוואָרן אין דער צייטונג „יד“ אין יאָר 1900.

דאָס מאָנומענטאַלע ווערק „די גאַלדענע קייט“ איז צום ערשטן מאל געדרוקט געוואָרן אין יאָר 1907. דער ערשטער וואַריאַנט פון דעם ווערק איז דערשינען אין אַ העברעאישן זשורנאַל אין יאָר 1903 א. ג., „חורבן בית צדיק“.

אין יאָר 1908 איז פאַרגעקומען די „טשערנאָוויצער קאַנפּערענץ“. דאָס איז אַ וויכטיקע היסטאָרישע דאַטע אין יידישן לעבן. פריץ איז דאָרט געווען פון די ערשטע וואַרט-זאָגער און באַגרייטערער.

1914 — דאָס יאָר פון דער מלחמה. פריץ העלפט די היימלאַזע יידן. ער שאַפט פאַר די קינדער, צוזאַמען מיט זיין נאָענטסטן פריינד, יעקב דינעוואַן, די ערשטע קינדער-היימען. דעמאָלט שרייבט ער אויך אָן די ערשטע קינדער-לידער.

**

1915 — דעם 3-טן אַפּריל, שבת חול-המועד פסח, האַלט ניין אינג-דערפרי איז י. ל. פריץ געשטאַרבן פון אַ האַרץ-אַטאַק.

העברעאישע ווערטער

(ווי אזוי דארף מען לייענען?)

א

עמעס	אמת	אהאוועס געפעש	אהבת נפש
אסיפעס	אסיפות	אזואדע	אודאי
אפיקוירעס	אפיקורס	אזירער	אורה
אפאגעס	אפנים	אָם	אות
עפשער	אפשר	איימעס	אימת המלכות
ארען=קוידעש	ארוז קודש	האמאלכעס	
ערעץ=ישראל	אריץ=ישראל	אכסאניע	אכסניה
עסריג	אתרוג	אלמען	אלמן

ב

ביים האמיקרעש	בית המקדש	בעאשער בעכיון	ב'אשר בכז
בענוויגייע	בנוגע	באולאָ	בבלא
בעסאָד	בסוד	בעהיימע	בהמה
באלכוויעס	בעל=חובות	בוירער	בורד
באלע כאַיעם	בעלי=חיים	בוירערעם	בוררות
באל=כעשבוז	בעל=חשבון	בעזאָיען	בוזיון
באר=מיצווע	בר=מצוה	בעכוש	בחוש
באָרעד=האששע	ברוך=השם	באָכער	בחור
בריס	ברית	ביטעל=טוירע	בטול תורה
בעשאַם	בשעת	בעיעכידעם	ביחידות
בעשומפעס	בשיתפות	בעיערוישע	בירושה
באָסאמאלקע	בת מלכה	בעסמערעש	בית המדרש

ג

געמאָרע	גמרא	גיבוירים	גבורים
גאַנעוו	גנב	גארלעס	גדלות
גאַנוועט	גנבעט	געזיירע	גזרה

ד

דאָיען	דיין	דייגע	דאגה
דאָרדעקי	דרדקי מלמד	דעוואָרים	דברים
מעלאַמער		דאָווירל	דוד(5)
דראָשע	דרשה	דאָוקע	דווקא
דריסעם האַרעגל	דריסת הרגל	דיני געפאָשעס	דיני נפשות

ה

האקלאָל	הכלל	האָווראַלע	הברלה
העקרעש	הקרש	האָוואָלם	הבלים
האַשנאַכע	השגחה	הויסאַפּע	הוספה
האַסקאַלע	השכלה	הוישאַגעס	הושענות
		העויות	היות

ו

וואַיקראָ	ויקרא	וועהאַיעלעד אַייגענו	והילר אינגו
-----------	-------	----------------------	-------------

ז

זמאַן	זמן	זעוואַכים	זבכים
זמאַנים	זמנים	זויכע	זוכה
זיקאַרן	זכרון	זייכער	זכר
		זכום	זכות

ח

כאַמאַים	חמאים	כאַווער	חבר
כאַיוגע	חיונה	כאַוויירם	חברים
כאַיעס ראָעס	חיות רעות	כאַגע	חנא
כאַגעלע	חנה (לע)	כיידער	חדר
כאַס וועשאַלעס	חס ושלום	כידושיי טוירע	חדושי תורה
כאַסידים	חסידים	כוידעש	חדש
כאַסיד	חסיד	כויזעק	חוזק
כייפּעץ	חפץ	כויקער	חוקר
כפּייצים	חפיצים	כאַזן	חזן
כקירע	חקירה	כאַזיירים	חזירים
כאַרפע	חרפה	כורווע	חורבה
כאַשעוו	חשוב	כורוועס	חורבות
כעשבון	חשבון	כופע	חופה
כעשבויגעס	חשבונות	כיוואַס האַלואַוועס	חובת הלבבות
כאַסן	חתן	כוילע מעסוקן	חולה-מסוכן
כאַסאַנים	חתנים	כומעש	חומש
כסימע	חתימה	כעט	חטא

ט

טאַעס	טעות	טויע	טועה
		טאַלעס	טלית

י

יעציעס געשאַמע	יציאת נשמה	יעכעזקל	יחזקאל
יעיצער-האַרע	יצר הרע	יוימע דעפאַגרע	יומא דפגרא
יקאר האַמצייעס	יקר המציאות	ייזקער	יזכור
יאַסעס	יתום	יאַמקיפּער	יום כיפור
		יעלאַלעס	יללות

כ

קאל וועלאך	כל-ולך	קויראים	כורעים
קימאט	כמעט	קאס	כוס
קענעסעם יישראל	כנסת ישראל	קויסע	כוסע
קאזאס	כעס	קאלגידרע	כל-גדרי
קאפארע	כפרה	קוילע	כלי
קאפארעס	כפרות	קעלעוו	כלב
קסאוו האראבאָנעס	כתב הרבנות	קלאַווים	כלבים

ל

לאַקכענט	לקחנט	לעהאכעם	להכעים
לאַשן	לשון	לעכאיעם	לחיים
לעשווינגעס	לשונות	לאַמדן	למדון
		לעמאַשל	למשל

מ

מעמשאַלע	ממשלה	מאָוטיעד	מבטיח
מעסירעס	מסירות	מיוון	מבין
מינהנג	מנהג	מאָנע-מאַסע	מנע ומשא
מעאייִווער לעיאַם	מעבר לים	מעהאַלעך	מהלך
מאַלעס שויוועס	מעלות טובות	מויעך	מוח
מיירעוו	מערב	מויכל	מוחל
מאַראַכע	מערכה	מזורע	מזרח
מייסע	מעשה	מוישל	מושל
מייסעס	מעשיות	מוישלים	מושלים
מייכים	מעשים	מאַצע שאַבעס	מוצעי שבת
מאַפסיק	מפסיק	מעיוענ-שאַוו	מוזג-טוב
מאַציוועס	מצבות	מזוראך	מזרח
מעאיע	מצואה	מעכאַבעד	מכבד
מיצווע	מצוה	מעכאַיע	מחיה
מאַקעס-קאָדעש	מקום קדיש	מאַכנע	מחנה
מעקאיעס-פּסאַק	מקיים-פּסק	מאַכזיר	מחזיר
מאַרדכע	מרדכי	מאַכלויקעס	מחלוקת
מערכיץ	מרחץ	מעכילע	מחילה
מאַרע שכוירע	מרה שחורה	מיעס	מיאום
מוישע	משה	מיילע	מילא
מישנע	מישנה	מעיאַעש	מייאש
מעשונאָס	משונעת	מעכאַבעד	מכבד
מעשאַלייעד	משלח	מיקאַל-שאַוו	מכל-טוב
מאסמיד	מתמיד	מיקאַל המינים	מכל המינים
מאַשאַנע	מתנה	מאַלעך	מלאך
מאַטנאָס-יאַד	מתנת יד	מאַלעך האַמאָוועס	מלאך המות
מיסנאַנעד	מתנגד	מאַלאַכים	מלאכים
מיסנאַנדיש	מתנגדיש	מילכאַמע	מלחמה
		מילכאַמעס	מלחמות

ג

גוהעג	גוהג	געדאָווע געדאָוועס	גדבה גדבות
-------	------	-----------------------	---------------

ד

סודעס מיצווע	סעודת מיצוה	סויכער	סוחר
סייפער	ספר	סאָכרים	סוחרים
ספאָרים	ספרים	סימען	סימן
סיפריי=טוירעס	ספרי תורות	סליכעס	סליחות
ספירע	ספירה	סם	סם
סאָקאָע	סכנה	סאָמען	סמען
		סודע	סעודה

ע

אילע	עילוי	איורע	עברי
אַלייגו	עליגו	איווער	עובר
אַמאָרעץ	עם=הארץ	אַולעס	עולות
אייסעק	עסק	אוילעם	עולם
אַסאָקים	עסקים	אוילעם האָבע	עולם הבא
ערעוו	ערב	איקער	עיקר
אַשירעס	עשירות		עולמות העליונים אוילעמעס האעליונים

פ פ

פענימלעד	פנימלעד	פייע	פאה
פינכעס	פנתם	פיריען	פדיון
פאָסקענט	פסקנט	פע=על=פע	פה=על=פה
פאָרדעס	פרדם	פויסעק	פוסק
פאָריץ	פריץ	פאָכער	פחד
פאָרשע	פרשה	פסאָק	פסק
פרומע	פרומה	פלוניסמע	פלוניתמע
פשעטל	פשטל	פאָנים	פנים

צ

ציילעס	צלם	צאָדיק	צדיק
צנוע	צנועה	צעדיקעס	צדיקות
		צראָקע	צדקה

ק

קיווער ייִסראָעל	קבר ישראל	קאָל	קול
קאָהעל	קהל	קוילעס	קולות
קאָצעוו	קצב	קריע בליע	קרוע בלוע
קאָצאָוים	קצבים	קאָרעוו	קרוב
קאָבאָלעס=שאָבעס	קבלת שבת	קאָרבן	קרובן

ר

רעוואַכים	רווחים	ראָש-כוידעש	ראש-חודש
ראַכמים	רחמים	רעב	ר'
ראַכמאַנוים	רחמנות	ראָוו	רב
רעפוע	רפואה	ראַכאַנים	רבנים
רעציע	רציעה	ראַבאָים	רביים
רשום	רשות	ראַבויוי	רבותי
ראָשע	רשע	רעביצין	רביצין
		רואַך	רוח

ש

סימכע	שמחה	שאַכעם	שבת
סימכעס מוירע	שמחת-תורה	שאַכאַסים	שבתים
שאַמעס	שמש	שיגוינוים	שגעונות
שמאַ ייסראַעל	שמע-ישראל	שוּיכעט	שוחט
שייש	שש	שאַכמים	שוחטים
מייעם	(מיאית זהובים)	שעכט-הויז	שחט-הויז
זעהוויים	שרפה	שוּיכן אָפער	שוכן עפר
סרייפע	שתי וערב	שיקער	שיכור
שעסי וועאיירעוו		שאַכן	שכן
		שכיינעם	שכנות

ת

טאַלמידים	תלמידים	טוירע	תורה
טאַם	תם	טוירע האַקרוישע	תורה הקדושה
טאַנאָך	תנ"ך	טייכעף אומיאָך	תיכף ומיד
טפילין	תפילין	טאַכלעם	תכלית
טאַפעס	תפוס	טאַכריכים	תכריכים
טפּיסע	תפיסה	טאַכשיט	תכשיט
טאַקיפּים	תקיפים	טאַליען	תליון

